

ప్రథమముద్రణము  
500 ప్రతులు

భాత్య సం.  
1936

గుంటూరు  
చంద్రికాముద్రాశాలయందు  
ముద్రితము

సర్వస్వామ్యములు  
గ్రంథకర్తలవి

మూల్యము  
రూ 1/-



SREE SREE  
**SURABHI VENKATA JACANNADHARAO BAHADUR VARU**  
Kumara Rajah of Jatprole.



## వీరిక

—\*—

వాగర్థావివ సంపూర్ణ వాగర్థప్రతిపత్తయే  
జగతః పితౄణా వందే పార్వతీపరమేశ్వరా.

కావ్యస్వరూపనిరూపణమునఁ బ్రాచీనులయినయాలం  
కారికులు పలువురు పలుతెఱఁగులయభిప్రాయములు తెలిపి  
యున్నారు. ‘అదోషా సగుణౌ సాలంకారౌ శబ్దార్థౌ కావ్యమ్’  
‘దౌసంగులు పౌసంగక యెసంగెడుగుణముల నలంకారముల  
విలసిల్లుశబ్దార్థములు కావ్య’ మని విద్యానాథపండితులును,  
“రమణీయార్థప్రతిపాదక శబ్దః కావ్యమ్” . ‘రమణీయమైన  
యర్థమును దెలియఁజేయుశబ్దము కావ్య’మని జగన్నాథపండి  
తులును, “కావ్యం రసాత్మకం వాక్యమ్” . ‘రసమే యాత్మ  
(జీవనాథాయకము) గాఁగలవాక్యము కావ్య’మని విశ్వనాథ  
పండితులును, “విశ్వశ్రేయః కావ్యమ్; తదదోషా పరికృతౌచ  
వాగర్థా; సా వా గ్యా రసవృత్తిః; సాధోహి రసో యథా  
తథం కవిభిః” అని నన్నపార్థులును వచించిరి.

సూలదృష్టికి విభిన్నములుగాఁ గానవచ్చినను బైనుడి  
వినవిచక్షణులనిర్వచనము లన్నియు ‘రసపారమ్యము నంది  
యనస్యలభ్యమయి యనిర్వచనీయ మయినయానంద మొద  
వించువాగర్థములు కావ్య’ మని నిరూపించుచున్నట్లు సూక్ష్మ  
దృష్టికి గోచరింపకపోదు. “సర్వేషాం వేదానాం శాస్త్రాణాం  
బ్రహ్మణి తాత్పర్య” మని యాచార్యులు వచించినట్లు శబ్దము  
అర్థము, గుణములు, అలంకారములు, వృత్తులు, రీతులు, శయ్య,  
పాకము మున్నగుపరికరము లన్నియు రసమునందుఁ దాత్ప  
ర్యము నంది సహృదయులహృదయములందు లోకోత్తరమైన  
యానంద ముదయింపఁజేయుచున్నవి. “రసోవై సః; రసగ్న్హేవ్య



వాయం లభ్యాసందీభవతి” అను శుక్రత్యక్తమును స్థిరీకరించుచు  
న్నవి. ఈయర్థమునే నూచార్యుడండి “కామం సర్వోప్యలం  
కారో రస మర్థే నిషించతి” యనువాక్యమున సూచించియు  
న్నాడు. దీనింబట్టి పదలాలిత్యమున, అర్థశారవమున, భావగాం  
భీర్యమున, అలంకృతీచమత్కృతిని రసానుభవసామ్రాజ్యము  
నందఁజేయునదే కావ్య మనఁదగినదని తేలినది. ఇట్టిదికాకున్న  
నది కావ్య మనఁదగదని తొల్లొంటివారే వచించిరి.

“కిం కవే స్తేన కావ్యేన కిం కాండేన ధనుష్కృతః

పరస్య హృదయే లగ్నం సఘూర్ణయతి యచ్ఛిరః.”

‘పరునిహృదయమున నాటి వానితల నుట్టుఁతలూచని  
కవి కావ్యము కావ్యమా? యోధునిబాణము బాణమా?’

ఇట్లు నిరతిశయానందసంధాయకత్వమే కాక “సద్యః  
పరనిర్వృతయే కాంతాసమ్మితతయోపదేశయుజే” యని  
ముమ్మటార్చుడును “కాంతాసమ్మితయా యయా సరసతా  
మాపాద్య కావ్యశ్రియా కర్తవ్యే కుతుకీ బుధో విరచిత స్తస్యై  
స్పృహం కుర్మహే” అని విద్యానాథులును వచించినవిధ  
మున జాణ యగుచానవలె వా విచ్చి నుడువకయే వ్యంగ్య  
వైభవమున హితాహితములను బోధించి జనులను గర్తవ్య  
సుముఖులను, అకర్తవ్యవిముఖులను గావించుటయుఁ గావ్యము  
యొక్క ప్రయోజనము. ఆదికావ్య మగు రామాయణము  
నైతము వేదశాస్త్రపురాణాదులవలె నొక్క యంశమునైనఁ  
గంఠోక్తముగఁ దెలుపకయే శ్రీరామచంద్రునివలెఁ బితృ  
వాక్యనిరతులై, భరతునివలె భ్రాతృభక్తిభరితులై, లక్ష్మ  
ణునివలె సాభ్రాతృశోభితులై, సీతవలెఁ బత్యేకతానజీవ  
నలై, అంజనేయునివలె స్వామికార్యతత్పరులై వర్ణింపవల

యును; ఖరాదులవలె నుద్ధతులును, రావణాదులవలెఁ గుపభ  
ప్రవృత్తులును, గారాదను మున్నగుభావములను జదువరుల  
యుల్లంబుల వెదచల్లుచున్నదికదా. అంతదూరము పోనేల ?  
మనయాంధ్రవాఙ్మయమునఁ బ్రభవప్రబంధముగా నెన్నఁబడు  
మనుచరిత్రమును జదువునపుడు ప్రవరునివలె ధీరచిత్తులమును  
-స్వరోచివలె నార్తరక్షణతత్పరులమునై వర్తింపవలయును;  
ఇందీవరాఖ్యునివలె నుద్ధతులము మనోరమాదులవలె సాధు  
బాధాకరులమును గారాదను మొదలగుభావము లెన్నియో  
చదువరులచిత్తముల హత్తుకుండునా? రసోల్ల సితము లయ్యును  
సదుపదేశవిరహితము లయినకావ్యముల నసత్కావ్యములుగా  
నెంచి యట్టివానినిఁ జదువరాదని “కావ్యాలాపాంశ్చ వర్జయే”  
త్తని శాసించిరి.

ఉత్తమభావముల నలవడఁజేయుట కుత్తమచరిత్రము  
లనే వర్ణింపవలయును. అందువల్లనే తొల్లింటి కవిత్వజ్ఞు  
లెల్లరు నుత్తమాదర్శములను గయికొనియే ప్రబంధము లల్లఁ  
జొచ్చిరి. ఈయర్థమునే “పుణ్యశ్లోకస్య చరిత ముదాహరణ  
మర్హతి” అని ప్రతాపరుద్రీయము నుడువుచున్నది. అట్టి  
పుణ్యశ్లోకుఁడు శ్రీరామచంద్రుఁడేయని మురారికవి యనర్ఘు  
రాఘవమున “యది క్షుణ్ణం పూర్వై రితి జహతి రామస్య  
చరితం గుణై రేతావద్భి ర్జయతి పున రన్యో జగతి కః”  
అని ఘంటాఘోషముగఁ జాటియున్నాఁడు. ఆలోకోత్తరచరి  
త్రునిఁ గథానాయకునిగాఁ జేకొని కవిసోదరులును స్నేహ  
లతాకవితాసంఘాధ్యక్షులు నగుశ్రీవాజపేయయాజుల రామ  
సుబ్బరాయ వేంకటనారాయణసోదరకపు లీసీతాకల్యాణమను  
కావ్యరత్నమును రచించిరి.

క. “ మృదుశైలి స్వభావోక్తియుఁ  
బదలాలిత్యమును ధీరపామరజనతా  
హృదయంగమరచనయు నీ  
సుదృఙ్మణులవాక్యఫణితి శోభిలు మిగులకా. ”

అని యొకవిమర్శకశేఖరుఁడు నొడివినవడువున మనయీ  
సోదరకవులరచన లలితపదయుతమును, అర్థగరిమసముపేత  
మును, స్వభావోక్తివిలసితమునై ద్రాక్షాపాకము నంది సహృ  
దయహృదయంగమమై యొప్పుమిగిలియున్నదని చెప్పనొ  
ప్పును. కల్పనాకౌశలమున మనసోదరకవులను మించినవారు  
కొంద టుండవచ్చునేమోకాని యాధునికులలో నింతసరళ  
ముగ నిట్టియనర్గళధారతో నిట్లుసర్వజనరంజకముగఁ గావ్య  
రచనఁ గావింపఁగలవా రెండఱో యుండరనుట యతిశయోక్తి  
కానేరదు. కొన్ని యెడలఁ బద్యములనడక హృద్యతరమై  
యుండుటయకాక యొకవిధమయిన గానమును వెలిపుచ్చు  
చుండును. చిన్ని చిన్ని పదములతో ముద్దగుపదైము లల్లి వీనుల  
వింగుసేయునే ర్పెందఱుకో యుండదు. ఈకవికిశోరము లట్టి  
కౌశలము నీచిన్ని పొత్తమునం దెన్ని యెడలనో పదర్పించి  
యున్నారు.

- |                   |   |             |
|-------------------|---|-------------|
| (1) పుట్టము       | — | ద్వితీయ 44. |
| (2) అంతిపురంబునకొ | — | ద్వితీయ 61. |
| (3) విషరాశి       | — | ద్వితీయ 70. |

ఈప్రబంధమునందలి యితివృత్తము సుప్రసిద్ధమైనది.  
అందువలన విషయవిమర్శ మంతయావశ్యకము కాదు.

మూలకథయందు సోదరకవులు కావించినమార్పులును  
తే పనవచ్చును. ఇక నిందు వీరు పోయినక్రొత్తపోకడ లెవ్వి?

మూలము సేంతవఱకు ననుసరించిరి ? ఎచ్చటఁ జెంచిరి ?  
ఎచ్చట నన్యకపుల ననుకరించిరి ? యనుమున్నగువిషయముల  
నించుక పరిశీలింతము. తొలుదొల్తనే యీమనసోదరకపు  
లార్యావర్తదేశమును బెక్కు పద్యములలో వర్ణించి తమదేశ  
భక్తిని వెల్లడించుటయేకాక మనదేశపుఁ బూర్వపుఁబాన్నత్య  
మును వెల్లడించి పాఠకులహృదయక్షేత్రముల దేశభక్తిబీజ  
ములను నాటియున్నారు. ఈక్రిందిపద్యములు మనదేశపుఁ  
బ్రాచీనోత్కర్షము నెట్లుచాటుచున్నవో చిత్తగింపుఁడు.

(1) మిక్కుటమైన — ప్రథమ 3.

(2) ఆడినమాట — ప్రథమ 8.

(3) దేహియటంచు — ప్రథమ 11.

మనసోదరకపులు వాజపేయయాజులవంశమందే యవ  
తరించినవారగుట శ్రౌతవిధిజ్ఞులగుట దశరథునియశ్వమేధ  
విధానమును యథామూలముగ సంప్రదాయానుసారముగ  
సక్రమముగ సంతరించిరి. ఇది కొంతవఱకు ఛాందసముగఁ  
దోఁపవచ్చునేమోయని భయపడుచున్నాను.

ఈక్రిందిపద్యములు మూలశ్లోకముల నెట్లునుసరించు  
చున్నవో చూడుఁడు.

1. శ్లో. మిథిలాధిపతిం శూరం జనకం సత్యవిక్రమమ్  
నిష్ఠితం సర్వశాస్త్రేషు తథా వేదేషు నిష్ఠితమ్  
త మానయ మహాభాగం స్వయమేవ సుసత్కృతమ్  
పూర్వసంబంధినం జ్ఞాత్వా తతఃపూర్వం బ్రవీమి తే.  
ఉ. శాంతుని వేదవేది ... ... ద్వితీయ 11.

2. శ్లో. షష్ఠి ర్వర్ష సహస్రాణి జాతస్య మమ కౌశిక  
దుఃఖే నోత్పాదిత శ్చాయం న రామం నేతు మర్హసి.

చతుర్థా మాతృజానాం హి ప్రీతిః పరమికా మమ  
జ్యేష్ఠం ధర్మప్రధానంచ న రామం నేతు మర్హసి.

గీ. వరుస నఱువదివేలసంవత్సరములు ... ద్వితీయ 126

గీ. అల్ల రాముండు ... ద్వితీయ 127

3. శ్లో. బాలో హ్యకృతవిద్యశ్చ నచ వేత్తి బలాబలమ్  
నచాస్త్రబలసంయుక్తో నచ యుద్ధవిశారదః  
విప్రయుక్తోహి రామేణ ముహూర్తమపి నోత్సహే  
జీవితం మునిశార్దూల న రామం నేతు మర్హసి.

ఉ. రాముండు చిన్నవాడు ... ద్వితీయ 128

4. శ్లో. అహం వేద్మి మహాత్మానం రామం సత్యపరాక్రమమ్  
వసిష్ఠోఽపి మహాతేజా యే చేమే తపసి స్థితాః.

గీ. రామభద్రునిసత్యపరాక్రమంబు ... ద్వితీయ 155

దశరథవిశ్వామిత్రసంభాషణము శ్రీమద్రామాయణ  
మునం దంతయెక్కువగా లేకున్నను మనకవికిశోరు లాఘట్ట  
మును బెంచి ప్రబంధధోరణిని దిద్దిరి. కొన్ని పద్యముల నావేశ  
పరపశులై పాడిరని చెప్పినను దప్పుగాదు. పై సందర్భమున  
నఱువదిపద్యముల నీకవులు గూర్చిరి.

(ద్వితీయ 100 మొదలు ఆశ్వాసాంతమువఱకు.)

ఇందొండురెండుతావుల శ్రీనాథాదులయనుకరణములు  
గానవచ్చుచున్నవి.

సీ. కాంతిసంపద నేల కైవార మొనరింప

విధుబింబమున నుద్భవించి రనిన

( శ్రీనాథభీమఖండము )

ప్రాకార మమరేంద్రలోకాంత మన్నచో

హర్మ్యజాలోన్నతు లడుగ నేల ?

(అబ్బయా మాత్యకవిజనమనోరంజనము.)

అది బ్రహ్మను గన్నయ్యయేగద రాముఁ

డాతనివైదుష్య మడుగ నేల ?

(ద్వితీయ 88)

ఇందుఁ బ్రధానరసము శృంగారమైనను నందందు  
సందర్భానుసారముగ వీరకరుణాదులుసైతము పొందుపఱుపఁ  
బడియున్నవి. సమయానుసారముగ మనకవియువకులు సౌగ  
సైనయలంకృతులచేఁ దమకవితాకన్యకకు వన్నియఁగూర్చి  
యున్నారు. ఈక్రిందిపద్యములయందలి యలంకృతిచమత్కృ  
తినిఁ జిత్తగింపుఁడు.

(ద్వితీయ 22, 23 పద్యములు.)

“ప్రతీయమానం పునరన్యదేవ వస్త్రస్తి వాణీషు మహాకవీనామ్  
యత్త త్రప్తసిద్ధావయవాతిర్క్తం విభాతి లావణ్యమివాంగనాసు”.

అని యానందవర్ధనుఁడు చెప్పినచొప్పున మహాకవుల  
రచనలయం దుత్తమాంగనశరీరమునందు ముఖాద్యవయవ  
ములకంటె వేఱయిన లావణ్యమువలె గుణాలంకారాద్యతి  
రిక్తమై యానందసంధాయక మగువిషయ మొందు పొడ  
చూపుచుండును. అదియే కావ్యమునకు శోభ నొసంగునది.  
అట్టి దీకావ్యమున నెల్లడల వెల్లివిరియుచున్నయది.

ఇట్టియీయత్తమకృతిని జంద్రికాపరిణయప్రబంధరచ  
యిత లగుమాధవరాయలాదిగాఁగల్గువిద్వద్బ్రాజరత్నముల  
కాకరమై యశస్సురభిశ మైనసురభివంశమున నుద్భవమంది

సకలకల్యాణగుణములఁ గథానాయకున కెనవచ్చు శ్రీ శ్రీ  
సురభి వేంకటజగన్నాథరావు బహద్దరువారికి జటప్రోలుసంస్థాన  
యువరాజువారికి సమర్పించి మనసోదరకవులు కృతార్థతం  
గాంచిరి.

“ మణినా వలయం వలయేన మణి

రఘునా వలయేన విభాతి కరః

కవినాచ విభు ర్విభునాచ కవిః

కవినా విభునాచ విభాతి సభా. ”

యని యార్యులు వచించిన ట్లుత్తమగుణోపేతు తైనకృతిపతు  
లచేఁ గృతియును, ఉత్తమగుణోపేత యగుకృతిచేఁ గృతిపతు  
లును, అట్టియుత్తమప్రభువులును, ఉత్తమకవులు నుండుటవలన  
శ్రీజటప్రోలు సంస్థానమును ఆచంద్రతారార్క మైనయుత్తమ  
కీర్తితో నెగడుచుండునట్లు సర్వశక్తియుతుఁ డగుసర్వేశ్వరుఁ  
డనుగ్రహించుఁగాత.


శ్రీ శ్రీ జటప్రోలుసంస్థానాధీశ్వరు లిట్టియుత్తమ కృతి  
రత్నము లనేకములు చేపట్టి విద్యత్కవులను నిరంతర మాద  
రింతుగాక ! మాసోదరకవు లిట్టిస్నేహలతాకుసుమమాలిక  
లనేకములఁ గూర్చి మాతృభాషామతల్లి నలంకరింతురుగాక !

అనంతపురము,  
భాతుచైత్రపూర్ణిమ. }

ఇట్లు విద్యజ్ఞనవిధేయుఁడు,  
వ్యయాగ వేంకటరామశాస్త్రి,  
దత్తమండలికళాశాలాంధ్రపండితుఁడు.



# సీతాకల్యాణకృత్రిప్రశంస



ఇయ్యది మూఢాశ్వాసములప్రబంధరాజము. లాక్షణి కులమతము ననుసరించి యిట్టిరచనలయందు వస్తువుకన్న వర్ణనావైశేష్యము, శబ్దాలంకారబాహుళ్యము, చిత్రము లగు పోకడలు సతిశయముగ నుండును. పూర్వప్రబంధములయందు మనుచరిత్రాద్యుత్తమగ్రంథములుతక్కఁ దక్కుంగలవానిలో విసుఁగు జనించునట్టియ్యవి చర్చితచర్చణముగఁ బొందింపఁ బడియె. ఇందు వస్తుతత్వము విస్మరింపఁజేయు వర్ణనబాహుళ్యము ప్రయత్నపూర్వకముగ విడువఁబడుట గమనింపవలసిన ముఖ్యవిషయము-ప్రబంధరచనకుం దొడంగి యెట్టివర్ణనములు పేరు విడిచిగో యించుక తెలుపవలసియున్నది. కల్యాణ మను పేరుతో వ్రాసినప్రబంధములయందు శృంగారరసము ప్రధానముగాఁ గైకొని దానికి సంగము లగుకేళీవనవిహారాదివర్ణనములతోఁ బ్రారంభించి, యనురాగబీజమును మొలకెత్తించి నాయికానాయకుల విరహమున కంగములుగఁ జింద్రాద్యుపాలంభనంబు లొనర్చి తుదకు శయ్యాగృహమునకుంగూడఁ గొంపోయి యట వారిరహస్యవిలాసములఁ గూడఁ గని పాఠకులకు వ్యక్తముచేయుట కలదు. కాని యీసీతాకల్యాణము నందలిగాథ యాద్యంతము బాలకాండవృత్తాంతమేయైనను బ్రబంధమున కనుకూలించునట్లుసభ్యశృంగారమునకుఁ దాపీయక నైతికమును విడువక మహోన్నతముగ మార్చి కూర్చు



బడినది. ఈవిషయములను గ్రంథస్థసందర్భముల నుదాహరించి చూపిననే పాఠకులకు విశ్వాస ముదయించును. స్వయముగ గ్రంథమును బఠించి యాప్రత్యేకరచన కనుకూల మగుసన్నివేశము లందుఁ గాంచి యందలి యాచితియు, సౌందర్యమును వెల్లడిసేయునదుద్దేశముతోఁ జేతి కందినపొత్తము నాద్యంతము తిలకించి కృత్రిక ర్తలప్రయత్నవిధాన మించుక విశదీకరించుచున్నాఁడను.

భారతీయుని ప్రత్యేకవ్యక్తిత్వ మిగ్రంథాదిని మనకున్ద్యోతకమగుచున్నది. కోసలరాజధానియై, యిత్యైకువంశీయులకు ముఖ్యస్థాన మైనయయోధ్యాపురవర్ణనము సేయంబోవుచు నయ్యది తమమాతృభూమి యగుభరతఖండమున నొకపట్టణరాజమని కవులు పదునాఱుపద్యములలో వర్ణించి మాతృదేశప్రభావమును, బూర్వరాజగాఢాక్షీర్తనమును గావించిరి. తదనంతరము పురవర్ణనమునకుం దొడంగి సుమారు ముప్పదిపద్యములలోఁ బ్రబంధసరణిని విడువక యయోధ్య, యందలికోటలు, హర్మ్యరాజములు, ఉద్యానవనములు, చాతుర్వర్ణ్యము, జాత్యంతరములు, రథగజాదివాహనములు వర్ణనయోగ్యములై యొప్పారినను వైషయికములగు పుష్పలావికా విటీవిటసంవాదములు విడువంబడియె. ఈవిడుచుటయుఁ బ్రబంధము ససభ్యశృంగారమునుండి దూరీకృతముసేయుటకొఱకేయని తోచుచున్నది. ఆవల నవనిపాలుం డగుదశరథుని ప్రసంగము - సర్వమున్నను బుత్రిలులేనిచింతాభరం బీవృద్ధరాజు నాకృమించె. ఈసందర్భమును గైకొని మరలఁ బ్రబంధ

శైలి ననుగమించి ఘనునాలుగుపద్యములతో గాత్రనిధింతా భారము వెలువరింపఁబడినది.

ప్రత్యక్షముగ నిందు నాయకానాయకుల విరహము వర్ణింపఁబడలేదు. పూర్వపద్ధతి ననుసరించువారలేయైన వివాహమునకుఁ బూర్వమే దూతికలద్వారమున నాయకానాయకులకుఁ బరిచయముచు గల్పించి విరహమును గూర్చునవకాశమును దెచ్చిపెట్టుకొనియే యుందురు. ముందునకు సాగిపోవ ఋషులతపశ్చర్యాదులు వారియాకారవైఖరులు వర్ణింపఁబడియె. ఇట్లే వసంతసమాగమంబున నాదిదివసంబున యజ్ఞము ప్రారంభమైనదని నుడువుచు వసంతవనలక్ష్మి సరసశృంగార విలాసములు ముచ్చటగుమూడుపద్యములతో వర్ణింపఁబడియె. సాధారణముగా నియ్యది యవ్యక్తయావన యగునాయక యంగాదివర్ణనములతో జోడింపఁబడి పూర్వప్రబంధముల నలరారుచుండు. ఇట నట్లుగాక వనలక్ష్మి తనకుఁదానై చేసికొన్న విధముగా వర్ణింపఁబడియె. ఇట్లే యశ్వమేధవర్ణనము నలుబది పద్యములతో వర్ణింపఁబడియె. తక్కుంగల వర్ణనములలో రామునిబాల్యవర్ణన మగ్రస్థాన మలంకరించుచున్నది.

తుదిమాటగ నవకాశమున్నను వెట్టిశృంగారముల పొంతఁబోక, యశాచితి చెడఁగొట్టకుండఁ గాపాడినవిషయ మింకొక్కటి గలదు. అదియేదన మిథిలానగరవీధుల విశ్వామిత్రునివెంటఁ బోవురామలక్ష్మణులను దిలకించుటకై పృజగుమిగూడియే యుండును. ఆబాలగోపాల మామోహనా

కారులఁ గొంచియుండరా ? పూర్వప్రబంధములయందుంబలె  
యశావనపతులఁజూపబావవిలాసవికారముల వర్ణింప నీకవుల  
కవకాశముండియే యున్నది. కాని వా రద్దానిపొంతఁ బోలేదు.  
కాన నీవిధముగ గ్రంథస్థవర్ణనములను దిలకించినఁ బూర్వప్ర  
బంధములకుం గలశృంగారప్రధానలక్షణమును దోసిరాజుని  
స్వతంత్రించి నూతనమార్గము త్రొక్కిరని తోచుచున్నది.  
అట్లయ్యు నియ్యది ప్రబంధములలో గణనీయ మనకతప్పదు.  
తక్కుంగలవిషయములఁ బాటించిన నిది సర్వవిధములఁ  
బూర్వపుఁబోకడలతోఁ బాలుపొందుచున్నది. కృతిమండనాయ  
మానము లగుశబ్దాలంకారములయందుఁ బూర్వచ్ఛాయలే  
ప్రసరించుచున్నవి. అలంకారవిషయమై యీదిగుపపద్యముల  
నుదాహరణంబుగఁ గైకొనం దగు.

(1) సూరులు - ప్రథమ 45. (2) శూరులు . ప్ర  
థమ 47. (3) రాముండు - ద్వితీయ 83. (4) ఆతనితమ్ములు -  
ద్వితీయ 92.

ఉక్తివైచిత్రీకిఁగాను దశావతారకథనమంతయు నొక్క  
పద్యములో నిమిడ్చినదానినిఁ గనవచ్చు. “మీనము”  
ద్వితీయ 71.

పూర్వకవుల పోకడలకు సరసమైన యనుసృతులు  
పెక్కు గలవు.

సంప్రదాయము ననుసరించి యేపద్య మెట్లు నడిపింప  
వలయునో తెన్నగ నెఱింగినవీరికవితయందు ధార యెచ్చు

టను గుంటువడకయున్నదని నొక్కివక్కాణింపనగు. యథే  
 చ్చగ నెచ్చట నేపద్యము చూచినను ధారాశుద్ధియాధార్య  
 మెఱుంగఁగలరు. వస్తువు నించుక సందర్శించిచూచిన నేగాధ  
 లింగుఁ జేర్పఁబడినవో యాయీగాధలన్నియు ధీరోదాత్తుఁ  
 డగునాయకునియాత్మప్రవృత్తియు చాటుటకేయని నిశ్చయ  
 ముగఁ దోచుచున్నది. బాలకాండములోఁ గలసాహస  
 కృత్యము లన్నియుఁ బురాణము ననుసరించి సక్రమముగఁ  
 గఠను నడిపించుటకుంగాక, కల్యాణరాముని లోకకల్యాణ  
 కృతము లతిపావనము లని భవతారకము లని సంయో  
 గముచేయఁబడినవేకాని కథాకల్పనకుం గాదు. ప్రబంధ  
 దృష్టిని బోపించుటకై నాయకుని జన్మాదివృత్తాంతము  
 సమయోచితముగ గ్రహించి కల్యాణనిర్వహణమునకు సమ  
 కూర్పఁబడియె. లోకమున నెవ్వరును జేయఁజాలనిసాహస  
 కృతి యగుశివధనుర్భంగము నొక్కయనామకునిచేఁ జేయింప  
 ననొచిత్యని మహిజాతకరగ్రహణమునకుఁ దగినవీరుని  
 యమానుషచరిత కల్యాణమునకుఁ బూర్వరంగముగ నమర్చి  
 ప్రబంధమునందు వీరరసమున కగ్రస్థాన మిచ్చి ఫలావాప్తిం  
 గాంచెను. ఈవస్తుసంవిధానమునందే దశరథవిశ్వామిత్రసంవా  
 దము ముఖ్యముగ గమనింపఁదగినది. మూలమునకంటె సధిక  
 ముగఁ బెంచినప్పటికి నియ్యది గొప్పమార్పుగా గమనింపం  
 దగదు. ఇదియుఁ బ్రబంధపద్ధతి ననుసరించి వర్ణనవైశద్య  
 మునకుఁద్రొక్కినమార్గమే. సత్యప్రభావ మిత్థాకుకులవ్రత  
 మనుస్తాకి వేయిమడుంగుల సుతింపఁబడి వర్ణింపఁబడినది.

ఇప్పట్టుననే మునికులతిలకుం డగుగాధిసుతుం 'డాడితప్ప' జూచు  
రాజునెదుట వెలిపుచ్చినభావములు మిక్కిలిరసవంతముగఁ  
జిత్రింపఁబడినవి.

(1) సీవలనక — ద్వితీయ 136

(2) రవికులసార్యభామ — ద్వితీయ 138

(3) అన్నదానాది — ద్వితీయ 140

మూలగ్రంథములోనిశ్లోకములకు నించుమించు సరియైన  
యనువాదములుగూడ నటనటఁ గలవు.

ఇట్లులే యీగ్రంథమంతయు మానసకాసారతీరంబులం  
బోలెఁ బ్రసన్నగంభీరంబులైనరసభావవిలసనములు గల్గి యం  
దుద్భవంబంది . యార్యవర్తమును బవిత్రతరముగఁజేసిన  
సాంద్రీనిర్మలఝరీపాతంబులంబోలె ననర్గళధారావిశేషంబుల  
నలరారి, తత్తీరలితవనపదంబులంబోలె మృదుమధురలలిత  
పదవిన్యాసంబుల నందగించి యటనట స్వతంత్రప్రయోగ  
సంయోగంబు లంది కలాశీలుర మెప్పు లందఁదగియున్నది.  
సీతాభామినిగాధతో శ్రీశ్రీ కుమారరాజాబహద్దరువారిఖ్యాతి  
దిగంతవిశ్రాంతమై వ్యాప్తిఁగాంచుత! ఈశ్వరుం డీకవికిశోరము  
లకుఁ జిరాయురున్నతు లొసంగుఁగాత !

*Vidwan S. Viswanadha Sastry, M. A.,*

*Nizam College,  
HYDERABAD.*



సీతాకల్యాణప్రబంధసంబంధి  
కవిపండితాభిప్రాయములు



సీ. విద్వత్కవీంద్రభావితకథాగతి, కృతి  
శమితగంగాదర్పసార, ధార  
పక్షేక్షురసపరీపాకంబు, పాకంబు  
కైలాసపతి నృత్యకేళి, శైలి  
మృదులకాంతాధరామృతపూరశుచి, రుచి  
యతిలోకమధురపాయసము, రసము  
పృథురత్న పరిమళావిరూపిణి, పదరీతి  
ఘోషవతీమంజుఘోష, భాష

గీ. బళిర ! భవదీయ 'సీతావివాహ' కావ్య  
ఫక్కి!- సర్వోత్తమంబు, శ్రావ్యంబు, పరమ  
లలిత ; మోవాజపేయయాజులకవీంద్ర  
లార ! సుబ్రాయనారాయణార్యులార !

గుంటూరు, }  
13-3-36. }

కాశీ కృష్ణాచార్యులు,  
అవధానిశిరోమణి.

మ. పటువాగర్థసమాసభాసురము శ్రావ్యం బవ్యయం బుత్తమోః  
త్తటమాహాత్య్రునుంబు సన్నతము 'సీతారామకల్యాణ' వి  
స్ఫుటకావ్యంబు రచించి కంటి రమలాపూర్వస్ఫురత్తీర్తి వేం  
కటనారాయణరామసుబ్బకవిలోకగ్రామణుల్ ! మీ రిలక.

చ. అతిమధురంబు గోస్తని, మహామధురంబు మధుద్రవంబు, గో  
ఘృత మింక నంతకున్ మధుర, మిష్టతమాలలితాధరాధరా  
మృతమదియెంతయు న్మధుర; మింక భవత్కృతిపాకమో రసా  
యతనము, సర్వతోమధురహూఁజుడి వేంకటరామసోదరుల్ !

మ. కమనీయంబు సలక్షణం బగుమహా

కావ్యంబుఁ గల్పించి సావీ

ర్థము, నన్యార్థము నెద్ది సత్కవులు గూ

ర్పక శక్తులో - తాదృశో

త్తమసార్థము వాజపేయమఖిసో

దర్యుల్ ! భవన్నవ్యకా

వ్యముచే మీ రొడఁగూర్పఁ గంటి ; రింక నే

లా వేయుశాస్త్రార్థముల్ ?

డి. శ్రీయు యశంబు తేజము వ

శిత్వము మంగళ మిష్టసిద్ధి దీ

ర్థాయువు పాడిపంటలు మ

హాకృతిదక్షత పుత్రమిత్రసు

శ్రేయము శ్రీరఘూద్వహుఁడు,  
 సీతయు మీ కొడఁగూర్చుగాక! నా  
 రాయణసుబ్బరాయకవు  
 లార! భవత్కృతి కర్ణభూతిగఁ.

మ. మిముబొంట్లం గవులఁ బుధాగ్రణులఁ గూ  
 ర్మిఁ దన్ని భాషాభిమా  
 నము దీపింప మహార్హ సత్కృతిలతాం  
 తంబుల్ గుఱింప సే  
 హముకల్పిం గవితాలతన్ దశదిశా  
 వ్యావర్తిని జేయును  
 త్తమకొల్లాపురరాజ్యలక్ష్మి చిరసు  
 స్థాయిత్యముం గాంచుతన్.

గుంటూరు,  
 15-2-36. }

చతుర్వేది అమరేశ్వరశాస్త్రి.

కవితాప్రశంస.

[ముప్పేటబన్న సరము]

( సంస్కృతోత్పలమాలిక )

శ్రీరమణీయభర్మసరసిరుహసంపుటనిర్గళత్సుధా  
 సారసమాననైభవప్రసన్నలసన్నవమాధురీధురీ  
 ణారభటీవిమోహనకరాంధ్రకవిత్వమహత్వసత్వవి  
 స్తారితపాఠకావళిహృదంగణసంగతరంగవల్లయై ;



క్షీరసముద్రగర్భఘోషేషపరీవృతమంధరాద్విదు  
 ర్వారదురంతభారపరివాహకదక్షపురాణకచ్ఛపా  
 కారరమేశసత్కరుణకల్పితనవ్యరసామృతైకథా  
 కారచనాప్రమేయదుచిరప్రచురప్రతిభాలవాలమై ;

శారదసీలసీరదవిశాలరసాలరసాలయాంతరా  
 పారపవిత్రజీవనవిపాసితచాతకదేహధారణా  
 ధారపయఃప్రసారకవితానవతాభవతారకాకృతి  
 స్ఫీరకజానకీపతియశోమయశోభనపద్యహృద్యమై ;

( తెలుగుకలువదండ )

తీరినవేళలందుఁ దనితీరఁగఁ బుల్లులజల్లుపాటలఁ  
 గూఁరెడునిండుహాయి సమకూరిచి మేల్మీపసిండితోరమా  
 తోరము గట్టి మానలువతోయ్యలి వియ్యములియ్యఁ జేత సిం  
 గారము లొల్కుచిల్కునుడికారము కారముగాఁదలంచుచున్ ;

బీరముమీరి కచ్చఁగొని పిల్లలు 'కో'యనఁ 'గో'యటంచు వే  
 మారు కవించికూసి యెలమాపులకొట్టకొటారుకొమ్మలఁ  
 దూరినగండుకోయిలలతోఁ బెనగంబడి కూత కూత లే  
 దారుల లేనివానిఁ బెనుదందడిఁ బెట్టుచు బొమ్మఁగట్టుచున్ ;

బారులుదీరి మంచుమలఁ బారుకొలంకులఁజేరి బొజ్జ నిం  
 డారఁగఁదమ్మిఁగూండ్లు తిని యాడుచుఁబాడుచుఁబోవునప్పు డొ  
 య్యారము దోరగించుతెలియంచలపాటలనీటు మాబలా  
 మారని దూరనిచ్చఁగొనుదుందుడుకుందొడియీసడించుచున్ ;

(జటభాషాసరము)

కోరికమీరఁ జాతకచకోరిక లొక్కెడ బాల్లగట్టి సం  
చారము సేయుచున్ గగనసంగతసీలనవాంబువాహతా  
తారమణస్ఫురదుచులఁ ద్రావిన నెమ్మడిబుట్టుచుట్టుకొ  
ల్లారపుసంతసమ్ము దొరలన్ దరలించినగానమో యనన్;

తారుచు మబ్బు చాటుగొని దాగుడుమూతలనాడుచంద్రుని  
గోరుచుఁ దారకల్ మగనికోసము దుర్గమశూన్యమార్గని  
స్సారగవేషణం బడి విశాలఘనాఘనసత్కృపం బతిన్  
జేరినవేళ మిన్నుమనుచిందులకుం దులదూగెనో యనన్ ;

కూరిమికూరి మించు బెళు కూరి మిటూరిలు నేటుకైతలన్  
దీరిన 'సీతపెండ్లి' యనుదివ్యకథారసధామపద్యసం  
భార మపారమై తనర మస్తుగ సిస్తుల గుస్తురించు చా  
తారక మీమహిన్ గృతిసుధారసము వ్రవహించుఁగావుతన్.

ఇట్లు,

గుంటూరు, }  
21-2-36.

విబుధవిధేయుడు,  
అచ్యుతుని వేంకటాచలపతిరావు.

శ్లో. శ్రీనై జాంరాజ్యలక్ష్మీకరధృతవిమలాంభోజవద్భాసమానా  
 శ్రీమచ్చొల్లాపురాఖ్యా సురభికులభువాం రాజతే రాజధానీ  
 యస్యాం జాగర్తి విద్యత్కవివరనికరశ్లాఘ్యవిద్యాప్రశస్తిః  
 రాజా శ్రీలక్ష్మరాయప్రభువరతనయః శ్రీజగన్నాథభూపః.

శ్లో. తత్ప్రొత్సాహితసోదర

కవివరయుగళేన కావ్యరసికేన

సీతాకల్యాణాఖ్యః

కృతః ప్రబంధ సుతాం ప్రమోదాయ.

ఈసీతాకల్యాణమును రచించినసోదరకవుల నే నెఱుంగుదును. వీరిలో జ్యేష్ఠులగురామసుబ్బారాయఁడుగారిచ్చటఁ గవితాసంఘమును స్థాపించి నిరంతరము 'మిత్ర'లేఖల'ద్వారమునఁ జేయుచున్న భాషాసేవ సాహిత్యలోక మెఱుంగనిది కాదు. సంస్థానమునందు వీరు గావించుచున్నకృషినిఁ జూచి శ్రీశ్రీ కుమారరాజా వేంకటజగన్నాథరావు బహద్దరుగారు వీరిని బోధింపఁగొని యీకావ్యమును రచింపఁజేసి ప్రకటించుచున్నందులకుఁ జిఱుతప్రాయమునందె వీరికిఁ గలభాషాభిమానము సంశ్లాఘ్యము. జగదీశ్వరుఁడు శ్రీరాజాబహద్దరుగారికిఁ జిరాయుర్భాగ్యములను బ్రసాదించుఁగాత!

గృంథ మామూలాగ్రిముగఁ జూచితిని. గృంథ మాది నుండి తుదివఱకుఁ జక్కనితైలిం దగిలి మృదుమధురపదములతో ధారాళ మగుధారతో విరాజిల్లుచున్నది.

సోదరకవు లిరువురు సద్వంశసంజాతులు. ఇందు రెండవవారికి వేదశాస్త్రములయందుఁగూడఁ బ్రవీణత కలదు. ఇట్టిసత్కృతు లనేకము రచించి యశస్సంపదల నార్జించుటకుఁ గాను సీతారాము లీసోదరకవులకు సంపూర్ణాయురారోగ్యముల నొసంగుఁగాత !

ఇట్లు

కొల్లాపురము, }  
10-3-'36. }

వనం సీతారామశాస్త్రి,  
ఆస్థానపండితుఁడు,  
బటప్రోలు సంస్థానము,

శేషాద్రిరమణకవులు  
(పంచరత్నములు)

క. సీతాకల్యాణము సం

జాతప్రమదమునఁ జదివి సంతోషరస

స్ఫీతమతి నైతిఁ గవితా

చాతుర్యము దన్వె నన్ను సత్కవులారా !

1

శా. ధారాశుద్ధి ప్రధానసస్థణముగాఁ దల్కొత్తుమికైతలో  
సీరంధ్రంబుగ భావనాపటిమయున్ నిండురుటేకాక శృం  
గారంపాచితీకూర్పుబింకమును గంటన్ మెచ్చుకొంటి న్నుభా  
ధారాస్ఫుందిభవత్కవిత్వ మెద మోదం బెంతోసంధించెడిన్.

మ. తెలుఁగుంబాసకు సేవజేయ మది నుద్దేశించి యచ్చంపుని  
 గ్గులుజగ్గులలమేల్మిపొత్తములఁబెక్కుల్ గూర్చి యాంధ్రావసీ  
 తిలకప్రాయరసాభిరామకవితాప్తిం బేరు పెంపొందుమీ  
 పలుకుంబొందిక లుల్లసిల్లుత కవిప్రస్తుత్యమార్గంబులన్.

శా. సీతారామవివాహకావ్యమున వాక్సీమంతిసీరత్నమున్  
 జేతఃప్రీతి నటంపఁజేసితిరి నిర్ణిద్రాశుధారాసము  
 ద్భూతప్రాభవతావకీనకృతినందోహంబు నానారసో  
 పేతుబై కవిరాజగణ్యమయి యుర్విన్మించు ట్రబంబాకో!

క. చదివినకొలఁదిని గ్రమ్మఱఁ  
 జమవఁగఁ గోరిక జనించుసదమలశైలిన్  
 మృదుమధురకావ్యనిచయము  
 ముదమున రచియించుమిమ్ముఁ బొగడంగఁదగున్.

ఆత్రేయాశ్రమము,  
అనంతపురము.

11-4-36.

కవిసోదరులును సోదరకవులును నగుబ్రహ్మశ్రీ వాజ పేయయాజుల రామసుబ్బారామఁడుగారును, వేంకట నారాయణగారును రచించిన ‘ సీతాకల్యాణ ’ మచుప్రబంధము నీ దినమునఁ దనివిఁదీర విని యానందించితిని. మధుధారావాహి యగునుడికారమును సుమనోమనోహర మగుకూర్పును, నవ సీతమువంటిమార్దవమును గలిగిన యీప్రబంధప్రసూనము పూర్వసత్కవులగ్రంథసుమసారభముల నేఁడును దలపించు నదియై యాంధ్రలోకమునఁ దనసువాసనలఁ బ్రసరింపఁజేయఁ గలదని నమ్ముచున్నాను.

ఈసోదరకవులు శ్రీజటప్రోలుసంస్థానమున “ స్నేహ లతాకివితాసంఘ ” మనుపేర నొకపరివత్తు నేర్పఱచి తదంగముగాఁ నొకగ్రంథమాలను స్థాపించి యం దమూల్యము లగుగ్రంథములఁ బ్రకటించుచుఁ జాలశ్రమకు లోనయి మాతృభాషాభిమానమే ముఖ్యముగఁ దలంచి యెంతయో భాషాసేవయుఁ దనూలమున దేశసేవయుఁ జేయుచున్నారు. ఇట్టివీరిప్రయత్నములు సర్వదా సాఫల్యముచు బొందునుగాక యని పరమేశ్వరుని బ్రార్థించుచున్నాను. వీరికృషికిఁ దగిన ప్రోత్సాహమును సాహాయ్యమును లభించుఁగాకయని కోరు చున్నాను.

Dr. Chilukuri Narayanarao,  
M. A., L. T., P. H. D.

## మిత్రాభివందనము



బ్రహ్మశ్రీ వాజపేయయాజుల రామసుబ్బారామయ్య, బి. ఏ, గారు నాకు బాల్యమిత్రులు. సహాధ్యాయులు - చిన్ననాటనుండియు నాంధ్రభాషయన నీయన కభిమానము. పూర్వకవులగ్రంథములయం దాదరము మెండు. వీరు హైస్కూలు క్లాసులోఁ జదువుచున్నప్పుటినుండియుఁ గవిత్వముఁ జెప్ప నేర్చి మిత్రులను బ్రోత్సహించుటయెకాక వారిసతీతిలకమునకుఁ గూడఁ దెనుఁగునం దభిరుచి కలిగించి యామెకుఁగూడఁ గవిత్వ మలవడఁజేసిరి. ఎడతెగని యున్నతవిద్యాసక్తియు, మిత్రప్రయోజనాన్వేషణదీక్షయు వీరిస్వాభావికసుగుణములు. ఏపని తలపెట్టినను సమగ్రముగఁ జేయుదురేకాని సగము సగముచేయుదురధ్యమలక్షణము కలవారు కారు. వీరు పాఠ్య భాషలోఁగూడఁ జక్కనిపాండిత్యము గాంచినవా రగుటచే, కలకత్తానగరమున నున్నరమారమి పదిసంవత్సరములలోను నాంధ్రవిద్యార్థులకెల్ల గుగువులై వారి నున్నతపరీక్షలయం దు ప్రీతులఁ గావించిరి.

“విద్య యనుదివ్యధనం బఖిలారికోటికిన్ బూర్తిగ నిచ్చి నక బెరుగు ” ననెడిన్యాయమును సార్థకముఁజేయ వీరి సంకల్పము. ఈయనకుఁ గలఁకట్టుదలయు, ఓపిక యుఁ గడుంగడు శ్లాఘ్యము.

ఉదారస్వభావులు, కవిజనపోషకులు నగు శ్రీరాజా సురభి వేంకట లక్ష్మణరావు బహద్దర్ వారు జటపోలుసం

సా నాథీశ్వరులు వీరివిద్యావినయసంపత్తికి మెచ్చి వేయార్లు  
 బహుకరించుటయేకాక తమసంస్థానమున వీరి నెల్లకాలము  
 పోషింప సంకల్పించి తగువసతు లేర్పఱచిరి. శ్రీరాజాగారిసతీ  
 తిలకమగు శ్రీవేంకటరత్నమాంబామహారాజ్ఞిగారు భర్తృమా  
 ర్గావలంబనాసక్తమతియు, బరోపకారపారీణయు నై వీరిని  
 సంస్థానమందు విద్యాగురువులుగ నియమించి సర్వవిధములఁ  
 బుత్రవాత్సల్యమున నాదరించుచున్నవారు. శ్రీకుమారరాజా  
 వేంకటజగన్నాథరావు బహద్దరువారుగూడ వీరియం దత్యం  
 తము గురుభక్తి కలవారై వీరియాంధ్రభాషాభిమానమునకు  
 మెచ్చికొని వీరిని వీరికవితాసంఘము ననేకవిధములఁ బ్రోత్స  
 హించుచున్నవారని యీకావ్యమూలమునఁ దెలియుచున్నది.  
 వీరు సల్పుభాషాసేవయు, బొందుచున్న రాజశౌరవమును,  
 స్వయముగఁజూచుభాగ్యము నాకుఁ గలిగినందులకు సంతో  
 షాతిశయమున నింతగా వ్రాయవలసినవాఁడనైతిని.

ఖాడకావ్యములు శతకములు మొదలగుకృతుల వీరు  
 స్వయముగ రచించుటయేకాక సంఘసభ్యులందఱచేఁ బ్రోత్స  
 హించి వ్రాయించుచు నాంధ్రభాష కపూర్వములైనకానుకల  
 నర్పించుచున్నారు. వీ రాశువుగ రచించిన రామాయితము,  
 కవితాకాంతావిహారము మున్నగు గ్రంథములపాశ్చాత్యమును  
 జూచి వీరి నొకప్రబంధము వ్రాయవలసినదిగా శ్రీకుమార  
 రాజాబహద్దరువారు ప్రోత్సహించిరని వినినంత నేనును నాకుఁ  
 గలయడరిమితానందమును వెలిపుచ్చితిని. రాజాజ్ఞయు మిత్ర  
 మనోరథమునుగూడ వీరు చెల్లించి వీరిసోదరకవితోఁగూడి



యీచక్క-నిప్రబంధమును రచించి యాంధ్రలోకమున కర్పించి నందులకు నేను మిక్కిలి సంతోషించుచున్నాను. వీరి సోదర కవి యగు వేంకటనారాయణగారుకూడ సంస్కృతాంధ్రాంగ భాషాప్రవీణులు. కడుసమర్థు లగువిమర్శకులు. అసమాన కవితాధోరణి కలవారు. శ్లోతస్మార్తవిద్యాపారంగతులు. వేయేల ? ఏ రన్నివిధములఁ దమయన్న గారగు రామసుబ్బా రాయఁడుగారిని బోలినవారే.

ఈ సోదరకవులచే జేయఁబడుభాషాసేవయు, భగవత్సేవయుఁగూడఁ గడుంగడు శ్లాఘనీయము- వీరికవిత్వము పూర్వకవిసంప్రదాయసిద్ధముగను భగవత్పరముగ నుండుట మిగుల మోదదాయకము. వీరు మృదుమధుర మైనధార గలకవిత్వ మలవడఁజేసికొని ప్రఖ్యాతిఁగాంచుచున్నందులకు మిత్రుఁడ నగునే నెంతయు గర్వించుచున్నాఁడను.

పరమేశ్వరుఁడు నిరంతరము వీరియుద్యమమున కెంత యుఁ దోడ్పడుఁగాక.

**Medicherla Venkata Jagannadham,**


*B. A., B. Ed.*




*Headmaster;*

**Member, Secondary Education Board,**

**NIDADAVOLE,**

*West Godavary Dt.*





వాజ్‌పేయ్యూజుల రామసుబ్బారాయ వేంకటనారాయణ సోదరకవులు,  
 గ్రంథకర్తలు - స్నేహలతాకవితాసంఘాధ్యక్షులు.



# కృతజ్ఞత



సురభివంశ మనాదినుండి విద్యదాజవంశమని ప్రఖ్యాతిగాంచినది. అందు శ్రీమాధవరాయకృత మగుచంద్రికాపరిణయప్రబంధమునుబట్టి యేతద్వంశమందుఁ గవులుగూడ విలసిల్లరని తెలియుచున్నది. కీర్తిశేషులైన రాజాలక్ష్మారావుబహద్దరువారుగూడఁ గవితారసపారంగతులు, గొప్పభాషాభిమానులు. శ్రీరాణి వేంకటరత్నమాంబగారి పరిపాలనముననుబ్రకృత మీసంస్థానమున ననేకకవిపండితసభలు గావింపఁబడుచున్నవనిచెప్పినచో శ్రీరాణిగారి యాంధ్రభాషాభిమాన మిట్టిదని క్రొత్తచేసి చెప్ప నక్కఱయుండదు.

శ్రీకుమారరాజు వేంకటజగన్నాథరావుబహద్దరుగారు చిటుతప్రాయమునందె మాతృభాషాభిమానులై విద్యాధనము కన్న మిన్న లేదని యెఱింగినజ్ఞానగుణాఢ్యు లగుటంజేసి మేము కావించుచున్న యత్కించిత్కవితాసేవ తిలకించి తగుప్రోత్సాహ మియఁదలంచి మ మ్మొకావ్యము వ్రాయుఁడని ప్రోత్సహించిరి. ఈవిషయము మాకవితాసంఘమునుండి వెలువడుచున్న మిత్రలేఖలద్వారమునఁ బలువురు మిత్రుల కెఱింగింప నం దొకబాల్యమిత్రుఁడు మేడిచర్ల వేంకట జగన్నాథము, బి. ఏ., బి. ఇ. డి. గారు(Headmaster, High School, Nidadavole) శ్రీకుమారరాజుగారిప్రోత్సాహము మిక్కిలి

తగియున్నదనియు, మంచిసమయమున వారు పోత్సహించి  
నందులకు మే మెల్లరము సంతోషించుచున్నారమనియు నొక  
లేఖను వ్రాసి మాకుఁగలయానందము నినుమడించిరి. ఆవల  
మఱికొన్ని దినములకు గుంటూరులోని మామిత్రులగు  
బ్రహ్మశ్రీ అచ్యుతుని వేంకటాచలపతిరావుగారు చిరకాలము  
నుండి మాకును వారికిని నడచుచున్న “బుధస్థిరలేఖల”  
నియమము ననుసరించి, యొక ‘స్థిరలేఖ’ లో నిట్లు వ్రాసి  
పంపిరి.

సీ. “ఎల్లవిద్వేదలలోని యెల్ల లంఘెడుమేటి  
దొరలు పెంచినరాచసిరులఁటెంకి

అతిలోకకవిగణాశ్రితలోకభూరిసం  
కల్పానుసంధానకల్పతరువు

తెలుఁగుపల్కులనీటుజిలుగుం బినాళింపఁ  
గలకైతమొనగాండ్రి నిలువనీడ

సకలవిద్యదభీష్టసాఫల్యకరరేఖ  
కామహత్వనిధానకామధేను

గీ. వన్ని గొనబులకును బేరుగన్నయున్ని  
పట్టు తొరాచరతనాలపుట్టినిలు  
సురభిశీలంబు సత్కీర్తిసురభిశంబు  
సురభివంశంబు మనపాలసురభి కాదె !

మ. కవివిద్యద్వైతగణ్యపుణ్యయతమై కళ్యాణకల్యాత్మమై  
రవివంశద్యుతితుల్యమై విమలసారాచారసంపన్నమై  
కవితాస్నేహలతాసమాజబలమై కల్పవనీజాతమై  
సవిశేషోన్నతకీర్తిమై సురభివంశశ్రీలు వర్ధిల్లుతఁ. 2

శా. ఏజన్మంబున నేమి నోచితిరొ ము న్నేదేవతఁ భక్తితోఁ  
బూజ ల్పల్వితిరో మతేమిసుకృతంబు ల్గంటిరో లేనిచో  
రాజాస్థానసరఃపరీపుల్లకవిరాడాజీవరాజీవశ  
భ్రాజచ్ఛ్రీజటపోలురాజ్ఞికరుణాపాబల్యముంగాంతురే?

సీ. వరణీయపితృజనాదరణీయసత్పథ  
భ్రాజత్సుధీకళారాజసుతుఁడు  
చదువు నేర్పినయొజ్జ నెద నిల్పి నిండురు  
మన్ననల్ గురిపించుచిన్ని తేఁడు  
గణనీయగుణగేయమణిమాలికామేయ  
సారదీప్తిలసత్కుమారరాజు  
తేనెసోనల దెప్పు తెలుఁగుకైతల నంది  
రాణించుగారాబురాచపట్టి

గీ. సకలశ్రీశ్రీకుమారరాజాబహద్ద  
రైన శ్రీమజ్జగన్నాథరాయవిభుఁడు  
జిలుగుకబ్బంబు లందుచున్ దెలుఁగుబాస  
మేలుఁ బెంచి నూతేండ్లు మి మ్మేలుఁగాక! 4

శా. ఎట్టెట్టో నిజపూర్వపుణ్యవిభవం బీనాల్కకుం గైతలఁ  
గట్టఁ దానికిఁదోడు భూపతులసత్కారంబు మీయందుఁ గ

న్నట్టెంగాయని నామనంబు నడిమింటకాదూఁగసంతోషమున్  
బట్టంజాలక పొంగి పాడితి భవద్భాగ్యోన్నతిక మిత్రమా!”

ఈసమయమునందే జగద్విఖ్యాతపురుషులును, శతావ  
ధానధనులును నగుశేషాద్రిరమణకవులలో నొకరగుశ్రీమాన్  
వేంకటరమణాచార్యులవారు మాయందుంగల స్నేహవాత్స  
ల్యము ననుసరించి యొకమిత్రలేఖలో నీదిగువపద్యములను  
వ్రాసిపంపిరి.

సీ. “సురభిమాధవరాయశుద్ధాంతకాంతయై  
కవితాలతాంగి యెక్కడఁ దనర్చె  
బాలసరస్వతి భాషాప్రపంచంబు  
పాలించి యెచ్చోటఁ జౌఁగిఁగాంచె  
తాల్మి సహస్రావధానసంగతపద్య  
వర్షంబు కురిసె నేపట్టణమున  
అల సదాశివశాస్త్రి యనుపమచాతురీ  
జనితయశంబుఁ గైకొనియె నెందు

గీ. ఆంధ్రవాఙ్మయసేవకై యఖిలయువక  
వితతి పూజాసుమాళితో వెంబడింప  
భారతికి నెందు నీవు పూజారి వైతొ  
యల్ల కొల్లాపురంబె ధన్యంబు సఖుడ !

సీ. ఘనుఁడైన సురభిలక్ష్మణరాయభూపతి  
 యోగ్యుడ వని వృత్తి నొసంగినాఁడు  
 కార్యదీక్షయును యోగ్యతఁ జూచి తదాఙ్గి  
 కన్నబిడ్డనువోలె గారవించె  
 రసికులౌ యువకులు రసపిపాసఁ దలిర్పఁ  
 జేసోడు వాదోడు చేసినారు  
 ఆంధ్రలోకంబు నీయనఘసేవాస్త్రకి  
 చిత్తమం దెంచి హర్షించినారు

గీ. కఠినమాత్సర్యలోలమకా కవికులంబు  
 భవ్యవాఙ్మయసేవనవ్రతముపేరి  
 దివ్యరజ్జువుచేత బుధితుల రగుచు  
 నుందు వెనువెంట నెంతధన్యుడవు సఖుడ! 2

క. పిన్నలఁ బెద్దలఁ జేరిచి  
 కొన్ని ప్రబంధముల నచ్చుఁగూరిచి తెలుఁగున్  
 మిన్నందఁజేయు నీకడ  
 నున్నా ననుకొమ్మి వచ్చియుండకయున్నన్. 3

క. పువలం గుచ్చెడిపోలిక  
 చవిగాఁ బద్యములఁగూర్చి సత్కవిలోక  
 శ్రవణాలంకృతి సల్పెడి  
 కవికిన్ నీ కగుత నిత్యకల్యాణంబుల్. 4



శ్రీకుమారరాజాగారిప్రోత్సాహమునకు సంతసించి పలు  
 వురుమిత్రు లేతద్గ్రంథరచనమునకై ప్రోత్సహించుటచే నీతా  
 రాములపై భారముంచి యోషినకొలది వ్రాసి ముగించి  
 నారము. శ్రీకుమారరాజాబహద్దరుగారు గ్రంథమును విని  
 సంతసించి ప్రకటనభార మంతయు వహించి మమ్ములను  
 గృతార్థులను జేసిరి. శ్రీరాజావారికి మాయందుఁ గలగురు  
 భక్తియు, మాతృభాషాభిమానమును, సౌశీల్యసౌజన్యాదిగుణ  
 సంపత్తియు వర్ణింపరానివి. ఈవిధముగ మాచే సాపింపఁబడిన  
 కవితాసంఘమును బోత్సహించుచున్న శ్రీకుమారరాజా  
 వేంకటజగన్నాథరావు బహద్దరువారిని వారి యిలువేల్పుగు  
 లక్ష్మీనృసింహేశ్వరుఁడు సకలసౌభాగ్యసంపత్తులతోఁజిరాయు  
 దున్నతులఁ బ్రసాదించి సంరక్షించుఁగాత! సంస్థానవిద్యా  
 శాఖపై నధికారపదవి నొసంగి, రాజపుత్రులకు గురువుగ  
 నియమించి మాచే నెట్లో నాటఁబడినకవితాలతకుఁ జక్కని  
 యాధారబంధముతో ననేకదోహదములు, ప్రాశ్నలు, జీవనో  
 పాధులు గూర్చి ప్రోషించుచున్న శ్రీ వేంకటరత్నమాంబికా  
 మహారాజ్ఞీమతల్లిగారిని స్వారాధ్యమా నేష్టదేవతయగు లక్ష్మీ  
 దేవి సంపూర్ణాయురారోగ్యభాగ్యసమృద్ధితో సర్వవిధములఁ  
 గాపాడుఁగాత! తదాజకుటుంబ మాచంద్రాగ్ర మవిచ్ఛిన్న  
 సంతానమై పుత్రపౌత్రప్రపౌత్రాభివృద్ధి గాంచుచుండుఁగాత!  
 తన్మహారాజ్య మితోఽధికవిస్తీర్ణతం బెగుఁగుఁగాత!

శ్రీశ్రీ కుమార రాజాబహద్దరువారికడ

గ్రంథరచనాప్రోత్సాహసందర్భమున మాచెప్పినవద్యములు.



శా. నీకారుణ్యము నమ్మి కావ్య మెటులో నిర్మింపఁగానెంచి ని  
ర్భీకంపాగతి నొప్పుకొంటి మిఁక సత్ప్రేమానుబంధంబునన్  
సౌకర్యం బొనఁగూర్చి మాదగుప్రయత్నమ్ము స్ఫులింపందగన్  
జేకూర్పంగదవయ్య ధైర్య మెదలో సీతామనోనాయకా! 1

మ. కరుణాపూరముఁ జిల్కునీదగుకటాక్షం బింత తోడైనచో  
సరసాలాపవిలాసవైభవమునన్ సత్కావ్యనిర్మాణచా  
తురి గాన్నింపఁగఁ గైత లల్లి శుభకీర్తు ల్లాంచి విద్యత్సభా  
దరణీయం బగుశోభనప్రతిభచేతన్ గాంచమే ధన్యతన్. 2

చ. ఘనఁడవురాజచంద్రుఁడవు కావ్యమువ్రాయఁగఁబ్రోత్సహింపఁ  
నినసుగుణప్రపూర్ణుఁడవు నిర్మలకీర్తిలతానిధానమం [బూ  
చనఁదగుసత్కథాకరుఁడ వొట భవద్వచనం బమోఘమా  
నని మది నెంచి కావ్యము నయమ్మున వ్రాయఁగ నుంటి  
[మోపభూ !

శా. కమ్మం దేనీయలొల్లుమేల్నుడు లెసంగంబల్కి మమ్మిపు కౌ  
వ్యమ్మున్ వ్రాయఁగఁబ్రోత్సహించితి వశకన్యబై నకార్యంపుభా  
రమ్మున్ మాభుజమందు వైచితివి నీరాజత్కృపాప్రాప్తిచే  
నిమ్ముంగాంచి రచింప నెంచితిమి రాజేంద్ర! దయంఘాడుఖా?

మ. భవదీయోజ్జ్వలమిత్రభావమున సంప్రాప్తించె నీభాగ్యమం  
చవని బ్రాణములుండుదాఁక నెద నిత్యంబెతు మాపద్మసం  
భవవాణిశ్వరసత్కృపాకలనచేఁ బ్రాప్తించు మోక్షంబు ధీ  
జవమున్ ధైర్యబలంబుఁ గల్గదె? భవత్సంగత్యసంపత్తిచేఁ.

మ. కవితాపాండితిసంగ్రహించితిమివేడ్డ మాగురులెప్పఁగాఁ  
గవితఁ నేర్చినదాది సర్వశుభముల్ గల్గెన్ సుఖం బబ్బె నై  
భవముల్ సేకురె రత్నమాంబకృపకుంబాత్రవ్యముంగంట నే  
లవముంగల్గదు లోటు మాకు నెపుడున్ లక్ష్మీకృపాలబ్ధిచేఁ.

శా. ఏజన్మంబున నోచినట్టిఫలమోయి స్థికవిత్వంబు రా  
గాఁజెల్లెదగఁబ్రోత్సహించెనుమముంగావ్యంబునిర్మింపమా  
రాజశ్రేష్ఠుఁడు ; నీవ దాని నెరవేర్పంగావలెన్ గావ్యమున్  
రాజిల్లంగనుజేయఁగావలె జగన్నాథా ! కృపాదృష్టిచేఁ. 7

గీ. కావ్యము నొకండు లిఖియింపఁ గడఁగ వలయు  
నంచు శ్రీజగన్నాథునిమించువేడ్క  
నూతఁగాఁ గొని యత్నించియుంట, దీని  
నాజగన్నాథునకు నిత్తు మంకితముగ.

ఇట్లు బుధజనవిధేయులు,

సో ద ర క వు లు.



శ్రీమత్పురదేశతాయై నమః

# సీతా కల్యాణము

ప్రథమాశ్వాసము



రామాహృదయేశ్వరుండు కరుణా  
సింధుండు లోకావనో  
దారు డాహ్యులఁ బ్రోవ దుష్టజనులఁ  
దండింప జన్మించి, స  
ర్వారాధ్యం బొనరించె నెద్ది యది యా  
ర్యావర్తనామంబునఁ  
శ్రీరమ్యంబును దేశరాజ మగుచుఁ  
జెన్నారు నెక్కాలమున్.

ము. తరమే విధిహిమావలాతరపవిత్త్రక్షాతలిం బుట్టి, వే  
దరహస్యంబు తెలింగి బ్రహ్మముషియా ధన్యాత్మమాహత్మ్యమె  
వ్వరికై నన్ లవమాత్రముం దెలిసి సంభావింపఁగా నీచరా  
చరవిశ్వైకవిధాత ధాతకయిన్ శక్యంబుగా దన్నచోన్.

ఉ. మిక్కుట మైనగర్వమున మింటికి నంటఁగ నిక్కువింధ్యమూ  
 న్నుక్కుఁగఁజేయ వార్ధి జలశూన్యముగా నొనరింప నింపఁ జే  
 రుక్కున బ్రహ్మనిర్మితికి నుద్దిగ సృష్టియొనర్పఁజాలువా  
 రిక్కడఁ గాక లోకమున నెక్కడనైన జనింపఁగల్గిరే ? 3

తా. వాదంబందున నీశ్వరుఁ గెలిచి తత్సారేక్షణోద్ధత్యముం  
 బాదస్థం బగునక్షీజూపి సమయింపఁక సర్వలోకైకర  
 యాదక్షుం గమలాక్షు మాధవునివీఁకం దన్నఁగాఁజాలువా  
 రీదేశంబునఁగాక పుట్టుదురె యిం కేదేశమందేనియుఁ. 4

చ. చతురంభోధిపరితసర్వధరణీసామ్రాజ్యపద్మాలయా  
 పతిమాణిక్యకిరీటకాంతికలనాభాస్వత్పదాంభోజుశా  
 ష్ఠీతిగీర్వాణులజన్మభూమి యగుసుక్షేత్రంబు నీహారప  
 ర్వతవింధ్యాచలమధ్యగం బయిన యార్యావర్తదేశంబకా.

మ. కలనైనం దమసౌఖ్య మెన్నక మహాకష్టంబులఁ నైచి, ని  
 చ్చలు ధర్మం బవలంబనంబుగఁ బ్రజాసౌఖ్యంబె లక్ష్యంబుగాఁ  
 గలకాలం బిల యేలి శాశ్వతయశఃకాయంబులఁ వెల్లుభూ  
 పలలామాయతజన్మభూమియగుచుఁ భాసిల్లుదేశం బిదే.

మ. చిరకాలంబు ధరితి నేలి విపులశ్రీభోగముల్గొంచి, సు  
 సిరక్షీర్తి విలసిల్లి యైహికసుఖస్నేహంబు గర్హించి, మో  
 షరతిఁ గానలకేగి యోగులయి దీక్షఁ బ్రహ్మముంగన్నభూ  
 వరు లీదేశమునందకాదె యుదయింపంజాలి రెక్తాలముఁ.

మ. రణమే స్వర్గము మోక్షమంచు నితరారంభంబుల న్నాని ధా-  
 రుణిఁ గంపింపఁగఁజేయునైన్యముల నిర్మూలంబుఁగావించి, పీ-  
 రనరవ్యాఘ్రములక వధించెడిమహోగ్రస్ఫూర్తులొమార్తురన్  
 ఊణమాత్రంబున రంభఁజేర్చినఘనుల్ జన్మించి రిందేకదా.

ఉ. ఆడినమాట నిల్చుకొన నంచితరాజ్యము వీడి కానకుఁ  
 జేడియతోఁ గుమారకుని జేర్చి కడుంగడు గాసిఁజెంది, పూ-  
 జోడిని బుత్తు నమ్మకొని పౌక్తక మాలనిఁ గొల్చురాజు లీ-  
 రేడుజగంబులందు జనియించిరె, యిక్కడఁగాక యెక్కడేన్?

ఉ. ప్రాణభయంబుఁజెంది యభయంబును వేడిన నెట్టివారి సం-  
 త్రాణమొనర్పఁబూని కదనం బొనరింపఁగ వచ్చెనేని యా-  
 స్థానువునే నెదుర్పఁగలసాహసికోత్తమవీరభూషణం  
 తానము పుణ్యభూమిపయిఁదక్క మఱెక్కడనై న నున్నదే?

ఉ. దేహి యటంచు వేడఁ జనుదెంచినయాచకకోటి కెందు సం-  
 దేహము లేక ముక్కలుగ దేహమునైనను గోసియిచ్చును  
 త్సాహము సాహసంబు సహజంబులుగాఁ గలదానవీరసం-  
 దోహము పుణ్యభూమిపయిఁ దోచునుగాక మఱెందుఁ  
 [దోఁచెడిన్. 11.]

సీ. కఠకంఠనకుఁ దృప్తిఁగావింప సుతునైన  
 వండి వడ్డించెడిభక్తవరులు  
 కలనైనఁ బరకాంతఁ గన్నెత్తి కనఁబోని  
 సిరచిత్తు లేకపత్నీవ్రతులును

రంభాముఖాపురోరమణీమణులప్రోధి  
 సంచలంపనిబ్రహ్మచారివరులు  
 చంద్రసూర్యులనైన శాసింపఁగాఁజాలు  
 నలఘుపతివ్రతాతిలకములును

గీ. వేనవే లుద్భవంబంది విమలకీర్తి  
 చందికల నెల్లదిక్కులఁ జల్లి పుణ్య  
 భూమి యనుపేరు సార్థకముం బొనర్చి  
 రహహ! యీదేశభాగ్య మేమనఁగవచ్చు. 12

చ. సకలకలాపప్రీతులయి సర్వచరాచరతత్త్వవేత్తలై  
 యకుటిలచిత్తవృత్తులయి యక్కటికంబున నజ్ఞమానవ  
 ప్రకరము మేలుకొల్పఁగఁబురాణములఁ లిఖించిధన్యులై  
 సుకవులజన్మభూమియనుచుం బొగడొందిన దిద్దియేకదా.

శ్రీ. అత్యున్నతము నిర్జరాంగనాకీర్తార్హ  
 మగుహిమాచల మింద యలరుఁగాడె  
 లోకైకపావనం బాకాశవాహిని  
 యింద సొంపుగఁ బ్రవహించుఁగాడె  
 మేలిసస్యంబుల కాలవాలము లైన  
 తేత్రంబు లింద రాజిల్లుఁగాడె  
 యఖిలమృగాధారమై సాంద్రితమమైన  
 కాననావళి యింద క్రొలుఁగాడె

గీ. ఎందు లేనట్టిపశుపక్షు లెందులేని  
పుష్పఫలములు నిష్పృణ్యభూమియంద  
కాదె నేతోత్సవంబుగాఁ గానుపించు  
నిందు లేనట్టిచిత్రంబు లెందుఁ గలుగు ? 14

పీ. చేచ్చి సంయమనికిం జనియున్నవారలఁ  
జేవమై జీవింపఁజేయువారు  
మరణమందనియట్టివరముఁ గాంచినవారి  
క్షణములో నవలీలఁ జంపువారు  
బొందితోఁ గైలాసమును బొందు పేరాసఁ  
గొనువారి కదియుఁ జేకూర్చుపౌరు  
సురలోకమునఁ జాల సుఖించువారల  
నవని కాకర్షించునట్టివారు

గీ. పురుషులను స్త్రీలుగా మఱి పూవుబోండ్లఁ  
బురుషులుగ మార్చువార లిష్పృణ్యభూమి  
నేకదా పుట్టుచుండు రనేకు లిట్టి  
జనపదంబును నుతియింపఁజాలు నెవఁడు ? 15

శా. ఆర్యావర్తమునందకాదె జననంబందన్ వలెం బూర్వుఁ డా  
శ్చర్యామోదరసాబ్ధి మున్గి జనముల్ శ్లాఘించునిష్కామస  
త్కార్యవార్యధరంబు మోసి ధరణీతారేశతారావళీ  
మూర్ధ్యుల్ రూపరుదాఁకఁగీర్తిమయుఁడై శోభిల్లఁగాఁగోగుచోన్



గీ. సర్వసంస్తుత్యవస్తుసంచయములకును  
 బరమపావననిమ్న గావరములకును  
 సన్నుతానంతశక్తిసంపన్నులకును  
 బుట్టినిల్లగునిష్పణ్యాభూమియందు.

17

గీ. వెలయు దేశంబులందున నలఘుసౌఖ్య  
 ములకు నిలయంబులై యుత్తములకు మాని  
 వద్యులకు జ్ఞానధనుల కావాసము లయి  
 వాసిఁ గనుచుండును త్తరకోసలములు.

18

సీ. అందలియారామసందోహమున కొగ్గి  
 వందనంబులఁ జేయు నందనంబు  
 అందలికాసారబృందమ్మునకుఁ బ్రాణా  
 మంబుల నర్పించు మానసంబు  
 అందలిపురవరసౌందర్యమునకు జో  
 హరుగావించు నయ్యమరపురము  
 అందలివిమలాపగాంబుమాధురి కెప్పు  
 డంజలిగావించు నమృతరసము

గీ. అందుఁ గలపుష్పఫలభూరుహముల కమర  
 తరువు లన్నియు నమృతఁ దలలు వంచు ;  
 అందుఁ గలధేనుసంతతి కమరగవియు  
 సాటిరాకుంటచే నమస్కార మిడును.

19

చీ. ఎచ్చోటఁ గనుగొన్నఁ బచ్చనై సకలస  
 స్వాంకృతంబులై యలరుపాలము  
 లేచాయఁ జూచినఁ బూచి దిక్కులను నె  
 త్రావులఁ జల్లునుద్యానవనము  
 లేవంకఁ గాంచిన నింపారుఫలవృక్ష  
 రాజరాజత్ప్రియారామవితతు  
 లెందు వీక్షించిన నిందీవరాంభోజ  
 సౌందర్యవిపులకాసారచయము

గీ. తెచటఁ దిలకించినను స్వందనేభతురగ  
 ముఖ్యములరాకపోకలఁ బాలుపు మిగులు  
 రాజమార్గంబు లన్నసత్యములుఁ బ్రబలు  
 భాసురము లైనయుత్తరకోసలముల.

20

మ. సతతంబున్ బహుభక్తియు క్తవరివస్య లేయిశిష్యాభికిన్  
 శ్రుతిమర్మంబులఁ దెల్పుచు స్మరసిజాక్షు స్మర్వలోకేశ్వరున్  
 వితతాత్మీయసమాధియోగమహిమన్వీక్షించుచుంబాల్చుభూ  
 రితపోమాన్యలనైకపర్ణనిలయశ్రీ లొప్ప నాభూములన్.

సీ. హరిహరముఖ్యదేవాలయంబులతోడ  
 సత్యున్న తాగ్రసాధాభితోడఁ  
 బద్మాలయంబుతా పణ్యవీధులతోడ  
 రమణీయకమలాకరములతోడ

సకలవర్ణాశ్రయసత్త్వాలతోడ

బాలికాబాలురబడులతోడ

సుందరీసత్సభామందిరమ్ములతోడ

సర్వవృక్షారామచయముతోడ

గీ. సతతసంతృప్తసజ్జనసమితితోడ

సమితనేత్రోత్సవము సేయునగ్రహార

శతసహస్రము లానందగతిఁ జెలంగ

భాసురము లగును త్తరకోసలములు.

22

పీ. విప్రు లెల్లరు వేదవేదాంగవేత్తలై

శిష్యావళికి బోధసేయుచుందు

క్షత్రియు లౌదార్యసాహసంబులకల్గి

జెలఁగి యెల్లరిని రక్షించుచుందు

వైశ్యులు సకలసంపన్నులై క్రియవిక

యాదులయెడ ధర్మ మరయుచుందు

పాదజు లత్యంతభక్తి భాసురముఖ్య

జనసేవ లనిశంబు సలుపుచుందు

గీ. భామ లెల్లరుఁ బతిభక్తి వరలుచుందు

పురుషు లెల్లరుఁ దమతమపువ్వుఁబోండ్లఁ

గూర్చిమై నేలుకొనుచుండ్రు కొమరుమిగులఁ

గోర్కులను దీర్చి యుత్తరకోసలములు.

23

సీ. కంజాతభవమనఃకంజాతసంజాత

మానసంబునకుఁ గుమారి యగుట

కాలకంఠావాసకై లాసధరణీధ

రోన్నతాగ్రవిహార మూనియుంట

హరిపదాంబుజసంభవాకాశవాహినీ

సంగమంబున మాన్యచరిత యాట

బ్రహ్మణి నిలయపావనపుణ్యభూమిపై

మించి నిచ్చలుఁ బ్రవహించుచుంట

గీ. శాశ్వతానంతయశమును సంతరించి

పరమపావనజీవనభరిత యగుచు

వెలయుసరయూనదీమణివిహరణముల

భాసురము లగును త్తరకోసలములు.

24

ఉ. ఆసరయూనదీతటమునం దలరాఁడెడిపట్టణంబులన్

వాసినిగాంచి మానులకుఁ బండితవర్మల కిద్ధభూభుజా

గ్రేసరవైశ్యశూద్రులకు శ్రీరమణీమణికిన్ నివాసమై

భాసురమా నయోధ్య యనుపట్నము కోసలరాజధానియై

క. ఆపురి వై వస్వతమను

భూపాలకనిర్మితము నభోమణికులసం

దీపకభూపలలాముల

కాపురమై వెలయు సౌఖ్యకందం బగుచున్.

26

గీ. ఎంతబలవద్రీపులకైన నెన్నఁడైన  
నాకృమింప నసాధ్యమై యలరుకతన  
నొప్పె నాపట్టణమున కయోధ్య యనెడు  
పేరు సార్థకమై శత్రుభీకరముగ.

27

చ. ఇనకులరాజసింహులయహీనపరాక్రమసంపదున్నతుల్  
ఘన మగునీవి ధర్మరతి త్కౌంతియుఁ దక్కినసస్థుణంబులున్  
బనివడియారసాతలమువారికిఁ జాటి వచింప నేగెనో  
యనఁగడులోతుగా నలరు నప్పురఘేయ మలేఖ్యపద్ధతిన్.

చ. ఖరకరవంశభూవరులగాఢయశంబు నగడ్డబోలికన్  
సురలకుఁజాటనేగె ననుసాంపున స్వర్గము నంటుచుండు న  
ప్పురవరసాల; మించుకయుఁ బోలిక గా దలచకృవాశభూ  
ధరమును దాని కున్నతిని; దబ్బరగా దిది యెంతమాత్రమున్.

శా. ద్వారంబుల్ నలువైపులం దనరుఁ దత్ప్రకారమం దున్నత  
శ్రీరమ్యంబులు తత్కవాటములు దుచ్చేద్యంబు లుద్దండు ల  
పౌరుల్ వానిని మూసిరేని యముఁడు న్బాదం బిడంజాలఁ డె  
వ్వారల్ శత్రులు పట్టనేర్తురు పురిం బ్రజ్ఞావిశేషంబునన్?

గీ. అరుల కేరికిఁ జొరరానియప్పురంబు  
పొడవు పదిరెండుయోజనములు వెడల్పు  
మూఁడుయోజనములు సమభూమియందుఁ  
గరము సౌఖ్యాకరంబుగాఁ గట్టఁబడియె.

31

ఉ. వారణము ల్రథంబులును వాజసమూహములు న్నహంగము  
 త్వీరసహస్రముల్ నడువ వీలుగఁ దత్పురవీధు లెంతయున్  
 దీరుగఁ దిన్నగా మిగుల దీర్ఘములై నునుపై విశాలమై  
 సారెకు సన్నుతింపఁదగుచాడ్పున నొప్పు మనోహరంబులై.

ఉ. చేల్లనివై సువాసనలఁ జేల్లుచుఁ బాంథమనఃప్రియంబు సొ  
 ధిల్లగఁ బిల్ల తెమ్మెరలు త్రిమ్మర నప్పురపల్లవాధరల్  
 జల్లుచునుండు వీధుల నజస్రముఁ జల్లనినీరు పుష్పముల్  
 తెల్లుగ నించుకై నఁ గనుపింపదు ధూళి మతెట్టివేసవిన్.

ఉ. ఆపురసాధయాధముల నాడెడుచేడలఁ గూడియాడఁగా  
 దాపున నుండురంభయు ఘృతాచియు నూర్వశితక్తువారలున్  
 గోపురభామినీమణులు కోరికమై జనుదెంతు రన్నచో  
 నాపురపాధరాజనిచయాగ్రసముచ్చయ మెన్నశక్యమే?

గీ. ప్రమథగణముల నలరారుస్వర్గమట్లు  
 వెలయు నవ్వీటికోటకొమ్మలు సమస్త  
 యంత్రములతోడ వివిధశస్త్రాళితోడ  
 నాయిత మ్మగునుగ్రసై న్యములతోడ.

35

గీ. మిగుల నెత్తగుమేడలమీఁద నెత్తఁ  
 బడినజెండాలు సురలోకవనజముఖుల  
 వేలుపయఁటలవలెఁ దోచు వీధులందు  
 నిలిచి చూచెడువారికన్గలువ లలర.

36

పీ. బంగారుపూతలసింగారముల్ గల్లు  
 రమణీయ మైనసౌధములు కొన్ని  
 పెండిపూతలమేటివెన్నెలల్ వెదచల్లు  
 సతులమనోజ్ఞగేహములు కొన్ని  
 కుడ్యకీలితరత్న కోటికాంతుల విలా  
 సములఁ జెన్నారూఢామములు కొన్ని  
 మయవిశ్వకర్మాదిమహనీయులకు నబ్బు  
 రముఁ గొల్పుభర్త్యుసార్వములు కొన్ని

గీ. యిట్టివేగాని “చూడ నిం దేమియంద  
 మున్న” దనిపించువీరచేన యొక్కడైనఁ  
 గానఁబడ దెందు మచ్చునకైన భాను  
 వంశనృపధామ మైనయప్పట్టణమున.

37

గీ. ఎందు లేనట్టియంతొమ్మి లందుఁ గలుగు  
 నెందు లేనట్టిభోగంబు లందుఁ గలుగు  
 నెందు లేనట్టియానంద మందుఁ గలుగు  
 నెందు లేనట్టిసుందరు లందుఁ గలరు.

38

ఉ. లచ్చటిపాడిపంటలును నచ్చటివస్తుసమృద్ధి నైకసం  
 పచ్చయమున్ రథంబులును వైదికనాశకరాయుధంబులున్  
 జిచ్చరసిద్ధిలో యనఁగఁ జెల్లుమహారథులు స్థలాధ్యులున్  
 మచ్చునకైనఁ జూలమనినన్ గనఁబోము మఱెందునే యున్.

శ్రీ. సుందరీసుందరబృందంబు దేహంబు  
 లందు నలందెడుచందనంబు  
 పంకజాక్షులు ఫాలభాగంబులం దిడు  
 మించునామంబులమృగమదంబు  
 సరసిజముఖు లురోజములం దలందెడు  
 సరసహృ పునుఁగును సంకుమదము  
 అంగనారత్నము లలకమ్మలకుఁ బూయు  
 నలఘుసువాసనల్ గలుగునా నె

గీ. ధూపధూమంబులును హోమధూమములును  
 గలసి పురమెల్లఁ గమ్మతావులకు నిరవు  
 గాఁగ నొనరించి యందలిగాలి కమర  
 గంధవహుఁ డనునామంబుఁ గలుగఁజేయు.

40

శ్రీ. అఖిలవస్తుసమృద్ధి నలరారునంగళ్ళు  
 హరిహరముఖ్యదేవాలయములు  
 నాటకశాలలు నర్తనాగారముల్  
 వైద్యశాలలు సభాభవనములును  
 పాఠశాలలు గ్రంథభాండారములు చిత్ర  
 శాలలు కేళికాశైలములును  
 వ్యాయామరంగముల్ న్యాయస్థలంబులు  
 కొమరారుతోటలు గోపురములు



గీ. సరసులును యుద్ధరంగముల్ సత్యములును  
 బెక్కు లప్పరిఁ గల వవి లెక్కవెట్టఁ  
 దరమె సురగురుశారదావరులకైన  
 వేయినాల్కలు గలభోగివిభునికైన.

41

ఉ. రచ్చలుఁ బణ్యవీధులును రాజపథంబులు సత్సభాస్థలుల్  
 వచ్చుచుఁ బోవుచుండుపురవాసులతోడను నేత్రపర్వహా  
 నచ్చటిముచ్చటల్ గనఁగ నాస్థను వచ్చెడినట్టివారితోః  
 విచ్చలు నిండియుండును గణింపఁదరంబె జనాళిసంఖ్యయునో-

పీ. వేదశాస్త్రపురాణవాదంబులను జేయు  
 పండితప్రవరులభాషణముల  
 సంగ్రామరంగప్రశంసల నలరారు  
 పార్థివసింహులభాషణముల  
 క్రియవిక్రియక్రియాకౌశలంబును దెల్పు  
 వైశ్యావతంసులభాషణముల  
 వృషధేనుసస్యాదివిషయచర్చల నొప్పు  
 పాదజశ్రేష్ఠులభాషణముల

గీ. సుకవిగాయకనటవిదూషకవతంస  
 బహువిధానల్పశిల్పిసంభాషణములఁ  
 బుట్టుకలకలముల్ మిన్నుముట్టుచుండు  
 నెల్లవేళల నప్పురతల్లజమున.

42

చ. కలరు వసిష్ఠముఖ్యమునికాంతులు నిర్మలయోగదృష్టిచే  
నిల నెపు డేప్రదేశమున నెయ్యది వర్తిలునో యెఱింగి, రా  
జుల కది తెల్పి యుక్తమగుచోప్పున వారిని ధర్మపాలనా  
కలితులఁజేయువారు విధికల్పులు పెక్కురు తత్పురంబునన్.

ఉ. సూరులు జ్ఞానదృష్టిపరిశోధితవేదపురాణసత్కలా.  
సూరులు యజ్ఞదానజపసత్యసమంచితసర్వసన్నతా  
చారులు నమశ్శిష్యజనసారససూరులు నైకసద్గుణా  
ధారులు సర్వలోకహితధర్మవిచారులు పౌరు లప్పురిన్.

సీ. తాత యైనవిధాత తా వేదవేత్తయే  
ధారణాబలమెల్లఁ దగ్గకున్నె ?  
పంకజోద్భవుఁ డైనపరమేష్ఠి యనఘుఁడే  
యణుమాత్రమును బంక మంటకున్నె ?  
స్వర్ణగర్భుం డైనస్రస్థ యుదారుఁడే  
కాంచనలుబుండు గాకయున్నె ?  
చతురాననుఁ డగుప్రజాపతి శ్రేష్ఠుఁడే  
యనృతంబు నెఱైన నాడకున్నె ?

గీ. యనుచు బ్రహ్మను నిరసించు రప్పురమునఁ  
గలుగువిపులు ధారణాకలితు లనఘు  
లత్యుదారులు సంతతసత్యసంధు  
లఖిలలోకైకపూజ్యులు సగుచు నెపుడు.

ఉ. శూరులు నైజకాంతిజితసూరులు సజ్జనసంఘరక్షణో  
దారులు దుర్మదాంధరిపుదంతిమృగేంద్రకిశోరు లంచితా  
కారులు దానధర్మగుణశౌరవభూరిగభీరతాకృపా  
హారులు విక్రమోజ్జ్వలవిఘ్నరులు రాజకుమారు లప్పురిన్

సీ. భూరివిశ్వంభరాభారంబు నొకచేత  
భరియింపఁగాఁ జాలుబొహుబలము  
పిడుగునేనియు నొక్కపిడికిటఁ బట్టంగఁ  
జాలునత్యద్భుతసాహసంబు  
కల్పభూజమునకుఁ గామధేనువునకుఁ  
దలవంపుఘటియించుదానగుణము  
నెల్లలోకంబులు నేకమై పైఁబడ్డఁ  
దలఁకకుండెడుమహాధైర్యగరిమ

గీ. ధర్మరక్తియు నీశ్వరధ్యానసక్తి  
విప్రతల్లజపాదారవిందభక్తి  
సహజగుణములుగాఁ దోచు క్షత్రియులకు  
రమ్యమై యొప్పునట్టియారాజ్యమందు. 48

సీ. సరి చిల్లిగవ్వ మించని పెట్టుబడితోడఁ  
జటికలోఁ గోటు లార్జించువార  
లలకు బేరునకైన నాశ్చర్య మొదవించు  
నతులసంపదలతో నలరువార

లడుగుటె తడవుగా నధికవత్త మొసంగి  
మించి యర్థుల నాదరించువార  
లెంతరాబడి యున్న నిసుమంతయును స్వప్న  
మందైన గర్వింపనట్టివారు

గీ. దైవభూసురభక్తితోఁ దనరువారు  
క్షత్రియులపొంత నమృత జరగువారు  
పాదజలయెడ వాత్సల్యభావ ముంచు  
వార లప్పురమందలి వైశ్యవరులు.

49

శా.స్వామిద్రోహముపొంతఁబోక భగవత్పాదారవిందంబులన్  
నీమంబొప్పు భజించుచున్ నిరతసంతృప్తి గృహింగొల్పు చ  
త్యామోదస్థితి దేవభూసురనరేశ్వర్యాదులం గొల్పుచున్  
క్షామం బెన్నఁడెఱుంగకుండ్రు పదజు ల్సంపన్నులై తత్పురిన్.

సీ. పుత్రపౌత్రకళత్రమిత్రసంపద గల్గి  
యతులితైశ్వర్యపర్యాప్తి గల్గి  
పాడిపంటలు గల్గి వారణహయధేను  
వృషరాజముఖ్యాభివృద్ధి గల్గి  
కాంచనమణిమండనాంచితమృదుచేల  
మహనీయవస్తుసామగ్రి గల్గి  
సుందరోన్నతభర్మమందిరంబులు గల్గి  
హోలికాందోళికాపాళి గల్గి

గీ. సతతసంతృప్తియును మహాసౌఖ్యములును  
నాయురారోగ్యములు గల్గి యధికయశము  
గలిగి యన్నిట ధన్యులై యలరుచుండు  
రప్పరంబున నివసించు నఖిలజనులు.

51

సీ. మృష్టాన్నభోజనతుష్టిఁ బొందినవారు  
తాంబూలరంజితాధరమునారు  
మణిమయకాంచనమకుటముల్ గలవారు  
కంకణక్రేవేయకములవారు  
హారకేయూరరమ్యాకారములవారు  
కమనీయభర్మచేలములవారు  
చందనలిప్తాంగసౌరభములవారు  
సుమమాలికావిలాసములవారు

గీ. సంకుమదమృగమదముఖ్యపంకకలిత  
కంఠములవారు పరిమళకమ్రతైల  
సంస్కృతాంచితకేశసంచయమువారు  
నప్పరంబున నివసించు నఖిలజనులు.

52

సీ. తమతమవర్ణధర్మములఁ దప్పనివారు  
దైవభక్తులు మహాదానపరులు  
సత్యసంధులు కృతజ్ఞతఁ గల్గువారలు  
పరగుణప్రీతిచేఁ బరగువార

లాత్మభార్యారతు లన్యకామిను లన్న  
మాత్మభావంబున మలఁగువారు  
శాంతులు దాంతులు సత్సంగనిరతులు  
పరసంపదల కాసపడనివారు

గీ. కలహ మెఱుంగనివారును గలసి మెలసి  
మెలఁగువారు నుచారు లమేయసుగుణ  
రత్నరత్నాకరులు స్మితరమ్యముఖులు  
నప్పరంబున నివసించునఖిలజనులు.

53

శా.జారుల్ చోరులు క్రూరకర్తులు దురాచారు ల్గురాసక్తులున్  
భీరుల్ కూళలు కొండెగాండ్రు జనుల బీడిచుదుర్మార్గులున్  
దారిద్ర్యంబునఁగుదువారు మదమాత్సర్యావిలస్వాంతులున్  
నారీజీవులు లేరు తత్పురమునన్ గాలించి శోధించినన్.

54

గీ. జూదరులు సోమరు లసత్యవాదరతులు  
కపటచిత్తులు లంచముల్ గాంక్షసేయు  
వారు పరులను నిందించువారు గాన  
రారు తత్పురమం దుండువారిలోన.

55

సీ. సాంగవేదరహస్యసర్వస్వవిమలై న  
పారులవేదనిస్వానములును  
నఖిలగాంధర్వవిద్యావిశారదులైన  
గాయకోత్తంసులగానములును

పందిమాగధసూతవై తాళికాదుల  
 స్తోత్రపాఠంబులనుస్వరములు  
 ఝర్ఝరీడిండమఝల్లరీనిస్సాణ  
 పణవగోముఖముఖ్యవాద్యములును

గీ. శారికాపికశుకముఖశకునరవము  
 కామినీజనభూషణక్వాణములును  
 సర్వజనకర్ణపర్వంబు సలుపుచుండ  
 నమరపురివలె నొప్పారు నప్పురమున. 56

ఆ. ఆహితాగ్ని గానియట్టిపారుండును  
 గుండలములు లేనిపండితుడును  
 ఛాత్రశతము లేనిశాస్త్రీశిరోమణి  
 విప్రులందు లేడు వెదకిచూడ. 57

సీ. కదలుమేరువువోలె గనుపట్టుకింకిణీ  
 గణమణిమండితఘనరథములు  
 నట్టదిగ్గజముల నపహసింపఁగఁజాలు  
 శైలసన్నిభమత్తసామజములు  
 నుచ్చైశ్శ్రవముతోడ నుపమింపఁగఁదగు  
 కాంభోజముఖ్యముల్ ఘనహయములు  
 నభింకషంబులై యలరువీపులతోడ  
 నొప్పారునత్తున్నతోష్ఠములును

గీ. సకలచిత్రవిచిత్రపశ్యస్తయంత్ర  
ములును రిపుభీకరంబులౌ నలఘుశస్త్ర  
రాజశతకోటి నేత్రపర్వంబుసేయు  
రాణ రాజిలుచుండు నారాజధాని.

58

గీ. అలఘుసుమనస్సమాజము లలరుచుంట  
విబుధసంఘంబు లెంతయు వెలయుచుంట  
గురుసమంచిత మగుట నాపురవరంబు  
శక్తిపురమని చెప్పఁగాఁ జనునుగాదె.

59

చ. అసదృశవైభవోన్నతి మహామహిమాంచితపారసంగతిఁ  
విశదయశోవిభూతి నిటు నిచ్చులు రాజిలుచుండునప్పురిఁ  
దశరథుఁడేలుచుండుఁ దనధర్మగుణంబును బాహుశక్తియుఁ  
లసదురు శేముషీగుణబలంబు లరాతులుగూడ మెచ్చఁగన్.

సీ. స్మృతికర్తయై లోకనుతిఁ గాంచి మించిన  
మను వాది నేవంశమున జనించె  
ధర్మపాలనకళాధారుఁడై సడిసన్న  
మాంధాత యెందు సంభవమునందె  
నేడుదీపుల నేకహేలఁ బాలించిన  
యిత్వాకురాజేంద్రుఁ డెందుఁ బుట్టె  
రణధీరుఁడై జితారాతియై వెలసిన  
రఘుఘహారా జేందుఁ బ్రభవమందె



గీ. సత్యనైష్ఠికుఁ డాహరిశ్చందుఁ డెందు  
జననమొది యశంబును సంతరించె  
నట్టిరవివంశమందునఁ బుట్టి యఖిల  
భూతలం బేలుదశరథుఁ బొగడఁ దరమె ? 61

గీ. అతఁడు దశదిశలందును నప్రతిహత  
రథుఁడు గావుననే దశరథుఁ డటన్న  
సార్థకాభిఖ్యఁ దాల్చి యాశక్తునకును  
సాయ మొనరించి విపులయశంబుఁ గాంచె. 62

సీ. వీరుఁడై జలధిగంభీరుఁడై నుందరా  
కారుఁడై మహితదోస్సారుఁ డగుచు  
ధీరుఁడై విమతాతిదూరుఁడై సన్నతా  
ధారుఁడై గుణగణోదారుఁ డగుచు  
శూరుఁడై రుచిజితసూరుఁడై లసదలం  
కారుఁడై హతశత్రువీరుఁ డగుచు  
నైవ్విరుఁడై సంపత్కుబేరుఁడై సన్నతా  
చారుఁడై యర్థిమందారుఁ డగుచుఁ

గీ. బరమపావనభాస్కరవంశమందు  
జననమందినభూపాలచంద్రులందుఁ  
గలఁడె యీదృశధారుణీకాంతుఁ డనుచు  
జనులు వినుతింప నొప్పె న్నాజనవరుండు. 63

సీ. హంసాన్వయాంభోధి కంబుజాతారియై  
 వేదవేదాంగాంతవిజ్ఞః డగుచు  
 నతిరథశ్రేష్ఠుడై యరికుభృద్వజ్జియై  
 సంపద్విజితసురస్వామి యగుచు  
 యజ్వయై ఘనపుణ్య మార్జించి నిర్జిత  
 కాముడై లోకాభిరాముఁ డగుచు  
 సత్యప్రతిజ్ఞుడై సామంతశతమహా  
 రాజపూజితపదాంభోజుఁ డగుచుఁ

గీ. బ్రజల బిడ్డలఁబోలెఁ గాపాడి మూఁడు  
 లోకములఁ గీర్తివల్లికఁ బ్రాకఁజేసి  
 సతతతృప్తాత్మవృత్తి రాజర్షి యగుచు  
 నెగడుదశరథభూజానిఁ బొగడఁ దరమె ? 64

మ. బలవద్భీముఁడు శత్రుసూదనుఁ డురుప్రజ్ఞాబలోపేతుఁ డ  
 త్యలఘుశ్రీయుతుఁ డప్రమత్తుఁడు సధర్మారంభుఁ డంచత్తృపా  
 కలితుండు నృపుఁ డేలుచుండుతటి లోకంబెల్ల నిత్యోత్సవం  
 బులతోనొప్పెఁదివిష్టపంబుపగిదింబూర్ణప్రమోదంబునన్.

ఉ. చారులఁ బంచి సత్యము నజస్ర మెఱుంగుచు శిష్టరక్షణో  
 దారత దుష్టశిక్షణవిధానసమర్థత నొప్పుతేనికిన్  
 ధీరులు సత్యసంధులు సుధీమణులౌ నెనమాండుమంత్రు లెం  
 తే రహిఁగూర్చుచుంట నఘ మేమియుఁ జొప్పడకుండె

[ధానునిన్. 66

గీ. అలజయంతుఁడు ధృష్టి సిద్ధార్థవిజయు  
 లర్థసాధకమంత్రపాలాభిధాను  
 లయ్యకోకసుమంతు) లత్యంతఘనులు  
 మంతులై కొల్వ నాతేఁడు మహిమఁదనరె. 67

గీ. ఆగతానాగతార్థంబు లరయఁగలుగు  
 వారు పరమేష్ఠిమించిన వరవసిష్ఠ  
 వామదేవాదిహాను లాపార్థివునకు  
 ఋత్విజులు వారిమాహాత్య మెన్నఁదరమె ? 68

శా. నానాసజ్జనసన్నుతాసమమనోనైర్మల్య కౌసల్యయున్  
 మీనాక్షీమణియా సుమిత్రీయును నమ్మి నాంక బాణంబనం  
 గా నొప్పారుమహావిలాసవతి కై కాదేవియున్ భార్యలై  
 రాణసేవలొనర్పఁగాఁదనరె నారాజేంద్రుఁ డెంతేనియున్.

ఉ. ఇట్టిమహావిభూతిఁ దన కెందు సమానులు లేరటంచు నె  
 ప్పట్టున నెల్లవారలును వాకొన లోకము నేలుతేనికిన్  
 బుట్టకపోయె నొక్కఁడును బుత్తుఁడు వంశమునిల్పుపొంటెనిం  
 కెట్టులు కాల మాతనికి నేగు మనోవ్యధఁ జెందకుండఁగన్.

శా. నించెన్ నిర్మలకీర్తిచంద్రికలు ఖోణిన్, సత్కటాక్షంబు వ  
 ర్నించెన్ బీదలపైఁ బ్రసన్నతరదృష్టిన్ బంధుజాలంబు ర  
 ఖ్రించెన్ దీనుల సత్కృపాకలనచేఁ జేయూతచే నెప్పుఁబో  
 షించెన్ బుత్తులఁ గూర్చుజన్మములుచేసెన్ భక్తిభావమ్మునన్.

గీ. అట్టి సత్కీర్తి నార్జించునట్టిపుణ్య  
కార్యముల నెన్నో చేసె దీక్షను వహించి  
కాని యొక్కకుమారకు నైనఁగాంచ  
కుంట నాజ్ఞేడు శోకించుచుండు నెపుడు.

72

ఉ. ధారుణి సౌఖ్యజీవనము తప్పక కల్గును గాదె వంశవి  
స్తారకుఁ డైనపుత్రుని ముదంబునఁగాంచెడువారి కంచునా  
భూరమణుండు నిచ్చులు నపుత్రకుఁ డౌటను జితసేయుఁడా  
నారయ జన్మజన్మముల కందఁగ రాదని మోక్షసంపదల్.

చ. తనయులు గల్గి యుండినఁగా వివిధాంబరరత్నహారచం  
దనధనధాన్యరాజ్యవనితాగృహభాగ్యవిశేష మెంత యుం  
డిన నది శోభఁజెందు ధరణీతలమందు నపుత్రకుండు, దా  
మనియును లాభ మేమనుచు మాటికి నెంచు నృపాలుఁ  
[డాత్తలోన్. 74

క. జగతిన్ దలఁచ 'నపుత్ర'  
స్వ గతి రాస్తి' యనుచు బుధు లాడెడుమాటల్  
తగునే? యసత్యము లనఁగ  
వగచినఁ బాయంగఁబోవు పొరబంబుల్.

75

చ. అఱువదివేలవత్సరము లాయె ధరాభర మూని కేశముల్  
నరసె జరాభరంబున బలంబును దగ్గెను బుద్ధిమాంద్యమున్  
దొరకొనెఁ బుత్రులంగనమి దుర్భరఘోరవిపాదహేతుపు  
న్నరకము దాటు తెట్లని మనంబున నానృపుఁ డెంచు  
నిచ్చులున్.

76

సీ. సంసారగంభీరసాగరాంభఃపూరః

తారకోత్తముఁడు కుమారకుండు

భవకాననోద్భూత బహుళబాధాభూజ

దారకోత్తముఁడు కుమారకుండు

వార్ధక్యదుర్దశావార్యాంధకారసం

హారకోత్తముఁడు కుమారకుండు

అఖిలైహికాముష్మికానందసముదయో

ధారకోత్తముఁడు కుమారకుండు

గీ. అట్టిపుత్తునిఁ బడయమి న్యర్థమయ్యె

నాదు జీవన; మేల యీనవ్యభర్మ

హర్యురథగజతురగనైన్యాదివిభవ

మనుచు ననిశంబుఁ దలపోయు నాన్యపుండు. 77

సీ. ఎవఁడు పాలించునో యీయయోధ్యను భాస్క

రకులధరానాథరాజధాని

నెవఁ డధిష్ఠించునో యీగద్దె రవికుల

పార్థివపదరజఃపావనంబు

నెవఁడు ధరించునో యీకిరీటంబును

మనువంశనృపశిరోమండనంబు

నెవఁ డప్పళించునో యిమ్మహారాజ్యంబు

భానువంశనృపాలపాలితంబుఁ

గీ. బుత్త్రహీనుడనై నేను బుడమి బాయ  
నెవని బుత్తిజు తొడురో యింకమిడ  
నలవస్థిఁడు వామదేవాదిమాను  
లనుచు ననిశంబుఁ జింతించు నానృపుండు. 78

చ. ఇనకులమానవేశ్వరుల నేడును మున్నవత్తుఁ డన్నవా  
ర్తను వినియుండ దానికి నిదర్శనమై తొలుదొల్ల నేనథా  
రుణి జనియించినాడ నిక యాధిగ నీచుపక్తికి నాశిరం  
బుననె పడుంగదా యనుచుఁ బొక్కెడి నానృపుఁ డాత్మ  
[నిచ్చలు. 79

ఉ. చేసితి రాజ్యపాలన వస్తిష్ఠముఖుల్ గడు సన్నతింపగాఁ  
జేసితిఁ బెక్కుజన్నములు జిష్ఠముఖామరు లెల్ల మెచ్చఁగాఁ  
జేసితిఁ బెక్కుదానము లిసీ! యుదయింపఁడు బిడ్డఁ డొక్కఁడే  
జేసినపాపమేమొ యని చింతిలు నానృపుఁ డెల్లవేశలన్. 80

చ. అనవధికాఘమేదో యకృతాత్ముడ నే నొనరించియుండుటం  
దనయులు గల్గకుండినను ధర్మము తప్పని పుణ్యమూర్తులై  
మనినమదీయవంశజబలమాయనిపున్నముచేతనైననున్  
దనయులు పుట్టరాదెయని తాఁదలపోయు నృపుండుమాటికిన్

చ. కొడుకులు లేమిఁజిత్తమునఁగుండఁగనయ్యె; సమస్తసంపదల్  
వడసియు లాభమేమి ? సుతలాభము నందినవారు సంపదల్  
వడయకయున్న నేమి? సుఖవార్ధి మునుంగుచుఁ దేలుచుందురె  
య్యెడ; నని యానృపుండు మది నెప్పుడుఁ జింతిలుచుండు

[ఖిన్నుడై. 72

గీ. బూదిఁ బోసినపన్నీరుచూదిరిగను  
విపినమందునఁ గాచినవెన్నెలవలెఁ  
గడలిఁ గలిపినకలకండకరణి వ్యర్థ  
మయ్యె నాబ్రతు కాత్మజాపాప్తి నకట !

చ. అని యనిశంబు నాత్మజులకై వెతఁజెందు మనంబునందుని  
:ద్రను గొనఁ డన్నముందినఁడు తక్కినభోగములందులేశమున్  
మనసును నిల్పఁ డీవిధమునన్ సరనాథుఁడు నాఁడునాటికిన్  
దనువు కృశింప ధైర్యరమ తగ్గ మునింగె విషాదవార్నిధిన్.

గీ. చేయునది లేక తేఁ డిట్లు చివుకుచుండఁ  
దండ్రికై వడి భూవరుఁ దలఁచునట్టి  
పౌరు లెల్లరుఁగూడ విస్తారదుఃఖ  
జలధి నిర్మగ్నమతులైరి సౌఖ్య ముడిగి.

క. పుర మెల్ల నిట్టి దుర్దశ  
కిరవై షోభించుచుండునెడ దశరథభూ  
వరునకు దైవవశంబున  
వరలెన్ హయమేధయాగవాంఛలు మదిలోన్. 86

ఉ. కోరిక లెట్టివైన సమసూర్పును జన్న మటండ్రు విష్ణు లేఁ  
గోరినకోర్కె యేలసమకూడదొ చూచెద నశ్వమేధ మిం  
పారఁగఁజేసెదన్ విబుధులందఱు మెచ్చఁగ నంచునెంచియా  
భూరమణుం డమాత్యవరు బుద్ధిమదగ్రణిఁ గాంచి యిట్లనున్

ఉ. ఓయి సుమంత్ర! మంత్రీవర! యుర్వర సర్వ మకంటకంబుగా హాయిగ నేలునాకు నిసుమంతకొఱంతయు లేదుగాని నన్ బాయక యేర్చు నాత్మజుఁడు వంశమునిల్పఁగ నొక్కఁడైన లేఁ డాయె నటన్నదుఃఖశిఖి యక్కట! నాదురదృష్ట మెట్టిదో!

ఉ. చేసితి రాజ్యపాలనము శిష్టహితంబుగఁ బెక్కుజన్మము లేసితి నిర్జరావళులు శీర్షము లూపి నుతింప దానము లేసితి భూసురోత్తములలేములఁ బాపి సుఖంప నెన్నియో చేసితిఁబుణ్యకార్యములఁ జెప్పఁగ నేటికి నీ వెఱుంగవే? 89

చ. ఎఱుంగక యెన్నఁడేయఘమునే నొనరించితి నేమొ కాని నే నెఱిఁగి యొనర్పలేదు లవమేనియుఁ బాపము నీభవంబునం దరయక పూర్వజన్మములయం దొనరించినదోష మెట్టిదో యెఱుంగఁదరంబుగాదుగద యెఱివారికి మంత్రసత్తమా!

చ. అమలినబుద్ధి వేదముల నధ్యయనం బొనరించి బ్రహ్మచ ర్యమున నమేయమౌ బుష్పలయపును దీర్చితిఁ బెక్కుజన్మము ల్క్రమముగఁజేసి తీర్చుకొనఁగల్గితి వేల్పులయపు నెట్లొకో కొమరులులేనినాకు నొడఁగూడుట మూడవయప్పుదీర్పఁగన్

మ తల నరసెన్ శరీరమున దార్థ్యము తగ్గెను దృష్టిమాంద్యము స్థలిగెను దంతముల్గదలెఁ గాంతిదొరంగె ముఖంబు పుత్రకుల్ గలుగుదు రింక నంట కిది కాలముగాదు దివాకరాన్వయం బిలపయి నిల్చుటెట్లు లింక నేమియొనర్తు నమాత్యశేఖరా!



చ. కొడుకులఁగాంచఁగోరి కడుఘోరముగా దురపిల్లనాకు నీ  
యెడహయమేధమున్నలుప నెంతయువాంఛఁఫలించు నేమొయం  
చుడుగనియాస యొండుమది నుద్భవమందె నదేమొకాని, నా  
నుడివినరీతిఁ జేసిన మనోరథముల్ ఫలియింపకుండునే ? 93

చ. సిరమతి నశ్వమేధమును జేసెదఁ బుత్రులఁగోరి యన్న మా  
గురువరులౌ వసిష్ఠమునికుంజరులున్ మఱి యన్యతామునీ  
శ్వరులును దన్మఖం బొనరుపన్ సెలవిత్తురౌ లేక నన్ను నే  
తెరువునఁ బొమ్మటంచు నుపదేశ మొనర్తురౌచూడఁగావలెన్

ఉ. కావున నోయమాత్యవర! క్రిందుగ నేగి వసిష్ఠముఖ్యులన్  
బావనహానితల్లజుల బ్రహ్మసమానుల నాప్రయత్నమున్  
భావముఁ దెల్పి తోడుకొనివత్తువె మత్సభ కన్న నాతఁ డా  
భావరునాజ్ఞ నేగి మునిముఖ్యులఁ దోడ్పొనివచ్చెఁ జెచ్చెరన్.

సీ. సంజకెంజాయతో సఖ్యంబు వాటించు  
కట్టుపుట్టంబులకాంతివారు  
పిచ్చుకగూండ్లతో వియ్యమందుచు వేళిలు  
పొడవైనబిరుసు కెంజడలవారు  
సకలలోకేశశాసనదక్షములౌ నాగ  
డంబైనయోగదండములవారు  
విశ్వజీవాధారపీయూషపూర్ణసిం  
ధువులఁ బోలుకమండలువులవారు

సాంద్రచంద్రాతపశీల సరసమాడు  
భస్మదిగ్ధాంగసత్ప్రభాపటలివార  
లజని కెన యైనయవ్వసిష్ఠాదిమునులు  
వచ్చి కూర్చుండి రాసభాభవనమందు.

96

సీ. పాంచజన్యాదుల వర్జించి యిలకు వేం  
చేసినహరి నా వసిష్ఠుఁ డొప్పు

ఫాలాంబకము డాచి వచ్చినయమ్మహా  
దేవుఁడో యన వామదేవుఁ డలర

సృష్టి మానియు నేకశిర మాని వచ్చిన  
యజ్ఞజం డనఁగఁ గశ్యపుఁడు వెలయఁ

గరసహస్రము డాచి కడకు వచ్చినయంశు  
మాలిపోలికను జాబాలి గ్రాలఁ

గీ. దక్కుఁ గలసర్వమునిలోకతల్లజులును  
దనువుఁ దాల్చినయట్టివేదములునోలె  
రమ్యగతిఁ గనుపట్టునారాజసభకు  
వచ్చె ముదమున దశరథావనివిభుండు.

97

గీ. వచ్చి కడుభక్తి ఋషులకు వందనములు  
సేసి వారల నుతియించి సేమ మడిగి  
వారిదీవన లంది యస్పార్ధివుండు  
విషయ మిగురొత్త వారితో ననియె నిట్లు.

98

సీ. ఎవ్వనిసంకల్ప మినచంద్రతారకా  
 ద్యఖిలసంభవమున కాది హేతు  
 వెవ్వనిశుభదృష్టి యెల్లలోకంబుల  
 సతతంబుఁ బాలింపఁజాలియుండు  
 నెవ్వఁడు కనుమూయ నీచరాచరవస్తు  
 సంచయం బెల్ల నాశనము నొందు  
 నెవ్వని స్మరియింప నెట్టిపాపులకైన  
 సులభంబుగా మోక్షసుఖము గలుగు

గీ. నట్టిసర్వేశుఁ డెవ్వారియమలహృదయ  
 కమలకరి కలందునఁ గదలకుండు  
 నట్టిమిముఁ గనుగొంటి నాయఘములెల్లఁ  
 దొలఁగె ధన్యోఽస్మి నాపుణ్యములు ఫలించె. 99

గీ. కోటి యొసఁగిన భూపతికీటములకు  
 మిమ్ముఁ గనుభాగ్య మబ్బునే ? మేటితపము  
 కోటిభవముల మిముఁ గనఁగోరి నేను  
 చేసియున్నాఁడఁగాఁబోలు సిద్ధులార ! 100

ఉ. పావనమయ్యె నాతనువు పావనమయ్యెను నాదుచిత్తమున్  
 బావనమయ్యెనాగృహము పావనమయ్యెను నాదువంశమున్  
 బావనమయ్యె నాదువిభవంబు భవంబు భవత్పదాబ్జముల్  
 సేవలొనర్ప నాకు నిటఁజేకురె భాగ్య మిఁకేమికావలెన్ ?

మ. కరుణావాద్ధులు శాంతచిత్తులు జగత్కల్యాణసంధాయకుల్  
పరమోదారులు గానవచ్చితిరి నే ప్రార్థింపఁ గాకున్నచో,  
దరమే యిందట బ్రహ్మకల్పుల నిటన్ దర్శింపఁగా నాకు, మీ  
గురువాత్సల్యసుధాభిషేకమున నాకోర్పుల్ పిసాళించెడిన్.

చ. అమలసమాధియోగమున నక్షరు నీశ్వరు నబుజాక్షు శ్రీ  
కమలముఖమనోహరునిఁ గన్గొనుచుం బనులెల్ల వీడి యా  
శ్రమములఁ గాలమున్ గడుపుసంయమిచంఛుల రై నమీకు నే  
శ్రమమును గల్గఁజేసితిని సాహసవృత్తి క్షమింప వేఁడెదన్.

సీ. కన్ను లుండియు మేము కనఁజాల మేమియుఁ  
గనులు విప్పుకె చూడఁగలరు మీరు  
పీను లుండియు మేము వినఁజాల మిత యా  
కర్ణింపకయె వినఁగలరు మీరు  
పదము లుండియు నెందుఁ గదలఁజాలము మేము  
కదల కెందేనిఁ బోఁగలరు మీరు  
చేతు లుండియు మేము సేయలే మెది; చేయ  
కయె సర్వముం జేయఁగలరు మీరు

గీ. తెలిసియును మేము సుంతయుఁ దెలియలేము  
కరతలామలకములు లోకములు మీకు  
నట్టిమీఁబోంట్ల కింక నాయభిమతంబుఁ  
జెప్పునేమిటి కై నను జెప్పువాఁడ.

మ. చతురంభోధిపరీతభూవలయరక్షాదక్షమై సజ్జన  
 స్తుతిపాత్రంబయి మీకృపాగరిమ నెందున్ లోటులేకుండ వి  
 స్తృతమై యొప్పినమాకులం బిపుడు విచ్చిన్నంబుగానున్న దే  
 గతి నీయాపద దాటవచ్చునో యెఱుంగజ్ఞుల నావంతయున్.

సీ. గురుసేవజేసి చేకొంటి విద్యల నెల్ల  
 సకలవిశ్రుతకళాశాలి నైతి  
 శారవించితి సర్వకవిపండితేంద్రులఁ  
 గొల్చియుంటిని దేవకోటి నెల్ల  
 నాచరించితిని మహాదానములు మహా  
 యాగంబు లెన్నో యత్యధికభక్తి  
 ననుభవించితిని మహాభోగముల మహా  
 సంగ్రామముల శత్రుజయముఁ గొంటిఁ

గీ. గొఱత లేకుండ సమకూరెఁ గోర్కు లెల్లఁ  
 దనయులను గొంచి మాజగద్భంధుకులము  
 నీలిపి పైతృకఋణవార్ధి నిస్తరించు  
 కోర్కి యొక్కఁడె నాకుఁ జేకూరదాయె. 106

క. తల నరసె నింకఁ గోమరులు  
 గలుగుదు రనునాసగూడఁ గడతేరెఁ గడున్  
 గలఁగెడుఁ జిత్తము; నాకొం  
 డల మేగతిఁ దీరు ? నెట్లుధన్యుడ నగుదున్ ? 107

మ. చిరకాలంబు కుమారలాభమునకై చింతింపఁ జింతింప నే  
వెరవుందోపమి యట్టులుండఁగ మనఃపీడాభరం బెక్కుడై  
మరణావస్థకు నన్ను నీడ్చునని యస్మద్బుద్ధికిందోఁచు నె  
క్కరణి నీరునొ యీమనోవ్యధ యెఱుంగఁజాలనొక్కింతయున్

క. ఐనను యజనంబున నే

దైనను సాధింపవచ్చు ననుబుద్ధిని నా

మానసమున నాశాలత

యీనాటికిఁ జావకుండ నెంతయుఁ బెరిగెన్. 109

క. అది కారణముగ నాకున్

మది హయమేధంబుఁజేయ మక్కువ యయ్యెన్

విదిత మగు సకలమును మీ

హృదయంబుల కెఱుంగఁజెప్పరే ? యిది మేలే ? 110

క. అనవుడు మును లెల్లరు మే

లనఘా ! యేవాంఛలైన యజనంబున నొ

ఘన మైనవాజిమేధము

నొనరించిన నీకుఁ బుత్తు లుదయింతు రనన్. 111

చ. దశరథుఁడాత్మనెంతయుముదంబునుబొందివసిష్ఠుఁజూచి“యో  
వశివర ! సూర్యవంశనరపాలకదేశిక ! మాప్రతాపమున్  
యశమును వైభవంబు భవదాజ్ఞమెలంగుటనేకదా యశా  
ర్హిశమును వృద్ధిఁజెందు నొనరింపఁగనాజ్ఞయెవాజిమేధమున్?”

చ. అనుటయు నవ్వసిష్టముని హర్షమునొంది ధరాధినాథ ! నీ  
 వినయాము నీనమించును వివేకము ధర్మగుణానురక్తియున్  
 ఘనముగ సర్వసంపదలఁగల్గఁగఁజేయును వేగ యాగమున్  
 బానరుపు మంత నాత్మజులు పుట్టుటతథ్య మటంచు బల్లుచున్.

సీ. హయమేధ మొనరింప నావశ్యకము లైన  
 సంభారముల నెల్లఁ జక్కఁ జెప్పి  
 స్థిరయోగదృష్టి నీక్షించి యాలోచించి  
 యుత్తమ మైనముహూర్త ముంచి  
 సరయాత్తరతటప్రశస్తప్రదేశంబు  
 నందు శాలలఁ గట్ట నాజ్ఞయిచ్చి  
 అశ్వరాజము సమర్థాధిష్ఠితమును సో  
 పాధ్యాయమును విడువంగఁ జెప్పి

తే. దీక్షఁ గైకొన తేనికి నాక్షణమున  
 నాజ్ఞయిడి స్వాశ్రమంబున కరిగె నచటి  
 మునులు తోడనె చనుదేర ముదముమీర  
 నీశపదపద్మములు స్మరించుకొనుచు. 114

క. అంతట భూకాంతుండును  
 నంతిపురంబునకుఁ బోయి యంగనలకు వృ  
 త్తాంత మఖిలంబుఁ దెల్పిన  
 నెంతయు సంతోషమంది రింతులు పెలుచున్. 115

గీ. కొంతవిశ్రాంతిఁ గైకొనఁ గోరి యపుడు  
చలువ లెంతయు వెదఁజల్లుచంద్రశాలఁ  
గువలయేశ్వరుఁ డొంటిగఁ గూరుచుండ  
మంత్రినత్తముఁ డైనసుమంత్రుఁ డరిగి.

116

ఉ. దేవర కొక్కసంగతిని దెల్పుగవచ్చితి నాకు నిప్పుడే  
దైవవశంబునన్ స్మృతికిఁదట్టిన దావిషయంబు విన్నచో  
భూవర ! మీకు నెంతయును మోదముగల్గును విన్నవితలు నే  
నావుడు తోడు తెల్పుమనినన్ ముదమంది సుమంత్రుఁ డిట్లనున్

ఉ. మున్ను సనత్తుమారమునిముఖ్యుఁడు దేవయుగంబునందున  
న్నన్నిధి నున్న సర్వమునిచంద్రులఁ గన్గొని యిట్లు పల్కె నో  
సన్నతశీలురార ! యొకసంగతిఁ గాఁగలదానిఁ దెల్పెదన్  
దిన్నగ నాలకింపుఁ డిది దేవహితం బగుగాధ గావునన్. 118

చ. కలఁడుగదా మహామహుఁడు కశ్యపుఁ డాతనికిన్ విభండకుం  
డలరుఁగదాకుమారుఁడయి యాతనికిన్ సుతుఁడై జనింపఁగా  
గలఁ డలయుశ్యశృంగమునికాంతుఁ డతండును దండ్రితోడఁగా  
నలనె చరించుచుండుఁ జలనంబు నెఱుంగక బ్రహ్మచారియై.

గీ. అంగదేశాధినాథుఁడై యలరుచుండు  
రోమపాదాభిధానుఁడౌ భూమినేత  
యపుడ యారాజు పొనరుచునఘమువలన  
వాన లేకుండు నొకకొన్నివత్సరములు.

120



గీ. ఘోర మగునయ్యనావృష్టికారణమున  
నంగరాజ్యమునన్ గఱ వధిక మగును  
జానిఁ దొలఁగింపఁబూని భూజాని విప్ర)  
వరుల నెల్లర రప్పించి పలుకు నిట్లు.

121

ఉ. ఏమియఘం బొనర్చితినో యే నొకయించుకయే నెఱుంగ నీ  
క్షామము చాలఘోరముగఁ జంపుచునున్నది నాప్రజాభి? నే  
నేమియొనర్తు? నెప్పుగిది నీకఱ వాఱు వచింపరయ్య యో  
భూమిసుపర్వులార! కడుపుణ్యము మీకగు నన్న వారలున్.

గీ. యోగదృష్టి విలోకించి యొనరుపడగు  
కార్యమును నిశ్చయించి భూకాంతుతోడ  
నిట్లు వల్కుదు రోరాజ ! ఋశ్యశృంగు  
నెఱుఁగుదువెకా విభండకవరకుమారు ?

123

ఉ. ఆతనిఁ దోడితెచ్చి భవదాత్మజ శాంతకుఁ బెండ్లిసేయు మో  
భూతలనాథ ! వర్ష ములు పొంపిరివోవును దేశమందు నీ  
భీతి యడంగు నెల్లెడల వెక్కసమయ్యెడుఁ బాడిపంట లీ  
రీతినిఁజేసినన్ సకలరీతుల శోభనముల్ పొసంగెడిన్. 124

ఉ. నావిని రోమపాదనరనాథుఁడు నేర్పున. ఋశ్యశృంగునిన్  
బావనమూర్తిఁ దోడుకొని వచ్చివివాహమొనర్చు శాంతకున్  
బోవును క్షామ మంతటను భూసురపుత్రుఁడు నాఁటినుండిశాం  
తావనజాక్షిఁగూడి వసుధావరునింటనె యుండు హాయిగన్.

గీ. మఱియు నాకాలముననె ధర్మమున ధరణి  
నేలు దశరథుఁ డనునంశుమాలివంశ  
సంభవుఁడు వంశమును నిల్పుసత్పుతులను  
గోరి హయమేధ మొనరించుఁ గోర్కొందగిలి. 126

చ. తనకును రోమపాదవసుధాపతికిన్ గడునెయ్యమాట నా  
జనవరునింట నుండుమునిచంద్రము నుత్తము ఋశ్యశృంగునిం  
గొని చని యశ్వమేధము నకుంతితవైఖరి నిర్వహించు నా  
ఘనునిఁ బురస్కరించుకొని కల్గుదు రాపయిఁ బుత్రు లాజికిన్

క. అని ముని సభ వివరింపఁగ  
వినియుంటిని నేను గాన వేగిరపడ కా  
ఘను ఋశ్యశృంగమునివరుఁ  
గొనివచ్చినమీఁదఁ జేయఁగూడు మఖంబున్. 128

గీ. అని సుమంత్రుఁడు తెలుపంగ నవనివతియు  
ఘను వసిష్ఠునిఁ బిలిచి యాగాధ తెలిపి  
యతని సమ్మతివడఁజేసి యంతిపురము  
వారు మంత్రులు చతురంగబలము గొలువ. 129

చ. పురములుపల్లెలున్ నదులుభూధరముల్లొలకుల్వనంబులున్  
వరుసగ దారిలో నయనపర్వముగాఁగనుఁగొంచుఁ గొన్నివా  
సరముల కంగదేశమును సంతసమొప్పుఁగఁ జేరె నంగభూ  
వరుఁడును నాజిరాక విని పౌర్ణిమ వార్షిధివోలె బొంగుచున్.

గీ. గౌరవంబున నెదురేగి కౌగిలించి  
 తోడుకొనివచ్చి నెయ్యొబు తొంగలింప  
 సకలసౌఖ్యకరము లైనసాధములను  
 విడియఁగాఁజేసి నాజని వేడ్కమీర.

131

చ. ఘనుఁ డగురోమపాదనృపకాంతునివీట మనోజ్ఞలీల నే  
 డెనిమిదినాల్గు నిల్చి యపు డేర్పడఁ దా నట వచ్చియున్నయ  
 ప్పని నినవంశజుండు తెలుపన్ విని యంగనృపాలుఁ డంపె నా  
 జనృపునితోడ నల్లునిఁ బ్రసిద్ధచరితుని ఋశ్యశృంగునిన్.

ఆ. సుతసతీసమేతు సువ్రతు నమ్ముని  
 పుత్రుఁ గొంచు నాత్మపురముఁ జేరి  
 దశరథుండు వేడ్కఁ దళుకొత్త హయమేధ  
 యాగహయము గురునియాజ్ఞ విడిచె.

133

### గ ద్య ము

ఇది శ్రీమత్పరదేవతాప్రసాద సమాసాదిత సరసకవితాపరాయణ వేద  
 వేదాంగవిజ్ఞాన పావనవాజపేయయాజ్ఞకుల కలశయాదో  
 నాధతారానాథ రామనాథ వేంకటరమణపౌండరీక  
 మహాకృతయాజ్ఞమూర రామసుబ్బారాయ  
 వేంకటనారాయణకవికిశోర ప్రణీతం  
 బైన నీ తా క ల్యా ణం బను  
 మహాప్రబంధంబునందుఁ  
 బ్రధమాశ్వాసము



శ్రీమత్పురజేవతాయై నమః

# సీతా కల్యాణము



ద్వితీయాశ్వాసము



సీ. పరమపవిత్రుడై పరగుభాస్కరుపేర  
నెవ్వనివంశంబు నివ్వటిల్లు  
మనుహరిశ్చంద్రాదిమహనీయు లెవ్వని  
వంశమందు జనించి వాసినొంది  
రజసమానుడు వసిష్ఠాభిఖ్యుడౌ ముని  
కుంజరుం డెవ్వనికులగురుండు  
బాహుబలప్రాధి బౌకారి కాహవ  
స్థలమున నెవ్వడు సాయమయ్యె

గీ. నజన కెవ్వడు సుతుడయ్యె నట్టిపంక్తి  
రథుడు వంశము నిల్పుపుత్త్రకులఁ గోరి  
యశ్వమేధంబు నొనరించునంట తత్ప్ర  
యత్నసంరంభ మేమని యభినుతింప ?

చ. చలనవిహీనవృత్తి సడిసన్న వస్తిషునియంతవానికే  
 చలనముగల్గెఁ దత్సవనసాధనసంచయసంగ్రహక్రియా  
 కలన మతోక్తమానిసికిఁ గల్గకయుండునె? చెప్ప నేల భూ  
 వలయమునందెకొక త్రిదివంబునఁగూడ జనించెహెచ్చుగఁ

గీ. రాజచంద్రిండు యాగనిర్వహణభార  
 మెల్లఁ దనమూఁపునందున నిడినకతన  
 ఖరకరాన్వయరాజన్యపరమగురున  
 కొక్కక్షణమైనఁ దీటిక చిక్కదయ్యె.

3

సీ. భాషించు నొకవేళ వాజమేధముఁగూర్చి  
 జాబాలిముఖమునీశ్వరులతోడ  
 మాటాడు నొకవేళ మఖకర్మనిష్ఠిత  
 పండితబ్రాహ్మణవరులతోడ  
 నియమించు నొకవేళ నిఖిలకర్మాంతిక  
 ఖనకవర్తకిల్పకరులతోడఁ  
 బ్రేరేచు నొకవేళ వివిధేతరక్రియా  
 నిపుణులఁ దమతమ నేర్పుఁ జూప

గీ. శాలితండులగోధూమచణకమాష  
 యవతిలాఢకముద్గముఖ్యములు తేనె  
 ఘృతము చక్కెర మున్నగునితరవస్తు  
 వితతిఁ గూర్చువారల నొకవేళఁ బంచు,

4

ఉ. కన్నులపండువొకరణిఁ గట్టఁగఁబంచెను యాగశాల నై  
కోన్నతభూజపూర్ణసరయూత్తరతీరసమప్రదేశమం  
దెన్నఁడు నట్టిదాని ధర నెందును జూడమటంచు నెల్లరున్  
సన్నుతులంబొనర్చి స్మయసాగరమందున మునితేలఁగన్.

క. ఆయాగశాలచుట్టును  
నాయాగముఁ జూడవచ్చునందఱ విడియన్  
జేయంగఁ దగినశాలల  
వేయించెను వేసవేలు వేడుకగొలుపన్.

6

సీ. సకలసామంతరాజన్యులు విడియంగఁ  
జాలసుందరములౌ శాల లొకట  
వివిధదేశాగతవిప్రివిట్టుచ్చదుర్లు  
నివసింపఁగాఁ దగునెలపు లొకట  
నపరిమితం బైనయాగసంభారసం  
చయ ముంచుభాండారచయము లొకటఁ  
జూడవచ్చినవారి సొగయించునతిమనో  
జ్ఞము లైననర్తనశాల లొకట

గీ. స్వందనాగారములు వాజిశాల లొకట  
సామజాగారములు గోష్ఠచయము లొకటఁ  
దీర్చి నిర్మింపఁగాఁ జేసె ధీబలంబు  
మెఱయ నారవికులరాజగురువరుండు.

7

ఉ. మానగుచిత్రశాలలును మజ్జనభోజనమందిరంబులున్  
జానగురచ్చకొట్టములు సౌఖ్యదము ల్భయనాలయంబులున్  
గానవినోదధామములు కాంచనభూషణవస్త్రమాలికా  
నూనసుగంధవస్తునుమనోహరశాలలు గట్టి రచ్చటన్. 8

క. అందందు విశ్రమింపఁగ  
సుందరవిలసత్సుగంధసుమనోవల్లీ  
మందిరములు వేదికలును  
పందలు వే లయ్యె యాగవాటముచుట్టున్. 9

ఉ. నేరుపుమీర నిట్లురమణీయముగా సకలంబుఁ దీర్చి యా  
నీరజసంభవాభుండు మునిప్రవరుండు సుమంత్రజూచి యీ  
ధారుణిఁ బిల్వనై నపసుధాసురభూవరవై శ్యశూదుర్లన్  
దీరుగఁ బిల్వనంపు మిట దిద్దితి సర్వము యుక్తవై ఖరిన్. 10

ఉ. శాంతుని వేదవేది బహుశాస్త్రవిశారదు సత్యవాది దు  
ర్దాంతపరాక్రమున్ దశరథప్రభుమిత్రవతంసు నిర్మల  
స్వాంతు ననంతరమ్యగుణసాగరు మేరుసమున్ విదేహభూ  
కాంతుని దాంతు నజ్జనకు గౌరవమొప్పుఁగ నీవ పిల్వమా.

ఉ. రాజపటీరతారకమరాళతుషారసుధాసరస్వతీ  
రాజగిరిశకాశసురరాజమతంగజహీరజాహ్నువీ  
రాజతకీర్తిశాలి నపరాజితవిక్రమ వార్ధి వారణా  
సీజనపాలు రాజహితు స్నిగ్ధునిఁ బిల్వంగ నీవ యేగుమా.

చ. అరిబలసింధుమంధనగ మచ్చయశోవిభవుండు సద్గుణా  
కరుఁడతిధార్మికుండునృపకాంతుఁడుశాంతుఁడువృష్ఠుఁడున్న రే  
శ్వరునకుమామ కేకయనృపాలుఁడుదారుఁడుసత్యసంధుఁ డా  
ఖరకర తేజాఁ బిల్చుటకు గౌరవమారగ నీవ యేగుమా.

చ. చిరసఖుఁ డాజికిఁ విమలశీలుఁడు కాలుఁడు మై రిసేనకుఁ  
బరమదయావిభూషణుఁడు పావనమూర్తి విశుద్ధకీర్తి సు  
స్థిరమతి యంగదేశపతి జిష్ణుసమానుఁడు రోమపాదుఁ డా  
వరనృపుఁబిల్వ నన్యులను బంపక నీవ స్వయంబయేగుమా.

క. అన విని సుమంతుఁ డాగతి

జనకాదులఁ బిల్వఁ దానె చనుచుఁ బరస

జ్ఞులఁ బిలువంగ నితరుల

గుణవంతులఁ బంచె నీతికోవిదవరులఁ.

15

ఉ. ఆవలఁగొన్ని నాశ్చక్ఖలాశలనుండియు బ్రాహ్మణోత్తముల్  
భూవరశేఖరు ల్పుగుణపూజ్యులు వైశ్యకులాగ్రగణ్యులుం  
బౌవనచిత్తపంకజులు పాదజుల౯ ధర యీనెనో యనం  
గా వడి రాఁదొడంగి రతిగాఢరతిఁ హయమేధవాటికిఁ.

ఉ. గొందఱుస్యందనంబులనుగొందఱుమత్తగజాభిమూఁపుల  
గొందఱు వాజిరాజిపయి గొందఱు లొట్టియలెక్కి బండ్లపైఁ  
గొందఱు పల్లకీలపయిగొందఱు కాల్పడఁ గొంద టీగతి  
నృందడిమీఱ రా నిసుము చేల్లిన రాలద వీధివీధులఁ. 17



ఉ. వందలు వేలు లక్షలు నవారిగఁ గోటు లనంతకోటులున్  
సుందరసుందరీమణులు సూరివరేణ్యులు సత్కవిశ్వరుల్  
గ్రంధుగ వేదవేదులును గాయకసింహులు నన్యసత్కళా  
స్పందులు వచ్చి రాసవనవై భవమున్ దిలకించుకోరికన్.

ఉ. ఎందఱు వచ్చినన్ మునికులేశ్వరుఁ డందఱు కన్నియాపుత్రై  
యెందును దానయైనగతి నెల్లర మిక్కిలి సత్కరించి యా  
నందముగూర్చె నందఱు ఘనంబుగఁ దన్నుధరాధినాథునిన్  
పండులకై వడిన్ నుతు లపారముగా నొనరించు నట్లుగన్.

ఉ. కొందఱురత్నహారములఁగొందఱుకాంచనభూషణంబులన్  
గొందఱుమూల్యవస్త్రములఁగొందఱుమత్తమతంగజంబులన్  
గొందఱు వారుపంబులను గొందఱు ధేనుశతంబుఁగొన్నగా  
నందఁగఁజేసి రాజకి మఖార్థము వచ్చినవారు ప్రీతితోన్. 20

గీ. ఇట్లు యాగంబుఁ జూడంగ నెల్లవారు  
వచ్చునప్పటి కాయెను వత్సరంబు  
మఖతురంగమరాజంబు మగిడి వచ్చె  
నరితట లతాంతకాంతవసంత మాయె.

21

ఉ. సంతస మొప్పుగాఁ బ్రకృతిసారసలోచన నవ్వె నాలతా  
సంతతులున్ సమస్తతరుసంచయముల్ కుసుమించి మించె న  
క్కాంతపదాధరోష్ఠకరగండము లట్లు చివ్రుల్లు గాత్రెఁ ద  
త్కుంతలరీతి నొప్పె నభికోటి వసంతసమాగమంబునన్. 22

ఉ. ఆరమణీలలామయధరామృతమట్లు మరంద మొప్పె నా  
సారసనేత్రగాన మన శ్రావ్యముగా నలరారె శారికా  
కీరపికాదిపక్షిగణగీతము లాసతిగుబ్బలో యనం  
గారహిఁబుష్పగుచ్ఛములు గ్రాలె వసంతసమాగమంబునన్.

ఉ. ఆసతియంగరాగమున కౌననఁ బుష్పాడియొప్పె నాపైమై  
వాసనయో యనంగ సుమవాసన దిక్కుల ముంచెఁ దద్గతో  
ల్లాసమువోలె సర్వజనులన్ దమిదీరఁగఁ బొందె నూతనో  
ల్లాసము తన్ననోహరవిలాసము లెన్నఁగశక్య మేరికిన్? 24

గీ. అట్టిబుతువున నారంభమందె యాజి  
బుశ్యశృంగుఁడు మున్నగుబుఘలతోడ  
సతులతోడను నధ్వరశాలఁ జొచ్చె  
రమణ గురుకృష్ణశుభముహూర్తంబునందు. 25

ఉ. జ్ఞానసముద్రులున్ సకలశాస్త్రచయశ్రితి తత్వవేదుల  
మానులు వాజిమేధమఖమర్మవిదగ్గిణు లై నముత్విజుల్  
మానవనాథుయాగమున మంత్రములందునఁదంత్రమందు నెం  
దేనియు నొక్కలోపమును నేర్పడకుండనొనర్చుచుండఁగన్.

చ. జరిగెఁ బ్రవర్గ్య మెంతయును శాస్త్రసమంచితరీతిగా ననం  
తర ముచితంబుగా నుపసదంబును నయ్యె ముదంబుమీరభూ  
వరుఁడును నమ్మఖంబుఁ గనవచ్చినయెల్లరుఁ జూచుచుండ ని  
ర్జగణము ల్లివంబునఁ గరంబుముదంబున నుబ్బియాడఁగన్.

గీ. జరిగెఁ బ్రాతస్సవనము శాస్త్రప్రకార  
మైంద్రమును నల్లై దత్తమై యడరె సోమ  
రాజనుతి యయ్యె శ్రుతిహితక్రమము మీఱ  
నల్లై మాధ్యందినసవన మయ్యె నంత.

28

క. జరిగెను సాయంసవనము  
జరిగెన్ హోమంబులెల్ల శాస్త్రహితముగాఁ  
గర మస్థలితంబులుగా  
హరిదశ్వకులావసీశుయాగమునందున్.

29

గీ. ఆఱు మారేడుయాపంబు లాఱు చండ్ర  
యాపములు నాఱు పాలాశయాపములును  
బ్రకటగతి దేవదారుయాపములు రెండు  
నొక్కజేష్ఠాతకంబును నొనరజేసి.

30

గీ. పుష్పగంధాదులను వానిఁ బూజచేసి  
కాంచనాలంకృతంబులుగా నొనర్చి  
వస్త్రములఁ గట్టి యాగీయపశుగణంబు  
తిశిత మాయూపములకు బంధించి రంత.

31

సీ. విధివిహితంబుగా విశసించి రప్పశు  
నికరంబు యాజకుల్ నేర్పమీఱ  
నంతటఁ గౌసల్య యాగీయహయమును  
బుష్పగంధాదులఁ బూజ సేసి

ముమ్మారు వలగొని మూడుబంగరుసూదు  
 లామృతాశ్వశరీరమందు గుచ్చి  
 సిరచిత్తమున దానిచెంగట నొకరాత్రి  
 యిసుమంతయేనియు నేపపడక

గీ. కడపె ధర్మార్థసిద్ధికిఁ గడక నంత  
 యాజకులు వాజివపఁ దీసి యాగమోక్ష  
 పద్ధతిని బ్రబ్ధశాఖపై వండి వేడ్క  
 హోమ మొనరించి లెల్ల రోహో! యనంగ. 32

క. ఆవప హుతమగుచుండఁగ  
 భూవరుఁ డాహోమధూమమును మూల్కొనె నా  
 నావిధపాపచయంబును  
 భోవంగాఁ జిత్తశుద్ధి పొందుటకొఱకై. 33

సీ. హయమేధయాగంబునందు ముఖ్యంబులౌ  
 నరయంగ మొదటిమూఁ డహము లందుఁ  
 దొల్లటిదినము చతుష్టయ మనఁబడు  
 నందు స్తోమములు నా ల్లలరుచుండు  
 నుక్థ్యాభిధానమై యొప్పు రెండవదిన  
 మతిరాత్రు మగుఁ దృతీయాహ మట్లు  
 మూఁ డహంబులుఁ గడు మోదావహంబుగా  
 జరిగినవెనుక నాజనవరుండు

గీ. దక్షిణగఁ బరివృత్తి నుద్ధాత కిచ్చె  
 హూత కిచ్చెను వావాత నొసర మహిమి  
 బ్రహ్మకు నొసంగె నట్లె యధ్వర్యునకు నొ  
 సంగె బాలాకలిని శాస్త్రసమ్మతముగ. 34

గీ. వారు నయ్యింతులకరముల్ భర్త లట్లు  
 పట్టుకొని రంత తేడును వారి కమిత  
 రత్న కాంచనరూప హాకృయ మొసంగి  
 కువలయేక్షణలను గయికొనియె మరల. 35

క. మఱియున్ సరపతి యిటు లా  
 హరిమేధమఖంబు ముగిసినంతటఁ జేసెన్  
 బెరక్రతువు లెన్నియైనను  
 బరమోత్సాహమున నెల్లవారలుఁ బొగడన్. 36

సీ. సలిపె జ్యోతిష్మోమసవన మాయుష్మోమ  
 యాగంబుఁ గావించె నాదరమున  
 నతిరాత్రముల రెంటి నతిహర్షమునఁ జేసె  
 నభిజిత్నవముఁ బ్రీతి నాచరించె  
 విశ్వజిద్యాగంబు వేడుకఁ జేసె న  
 ప్రోక్తామస పతంత్రువు నొనర్చె  
 సర్వసర్వంసహాచక్రింబు యాజకా  
 గ్రీణులకు దక్షిణగా నొసంగె

గీ. ప్రాగ్విశావని హూతకుఁ బ్రాప్తమయ్యెఁ  
బల్చిమావని యధ్వర్యుభాగ్యమాయె  
దక్షిణావని బ్రహ్మకు దక్కెఁ దక్కుఁ  
గలధరాభాగ మెల్ల నుద్ధాత కబ్బె. 37

ఉ. వారు నుదారచిత్తులు తపస్వులు గావున నిట్లు వల్కి రో  
పీరకులావతంస! పృథివీభర మూనఁగ నీకుఁదక్క నె  
వ్వారికి శత్రుమా జపతపంబుల నుండెడిమాకు నేటివ్యా  
పారము రాజ్యపాలన; శుభంబగుఁ దైకొని నీవ యేలుమా.

చ. అనవుడు నాజి వారలకు హర్షమెసంగఁగ రత్నహారముల్  
ఘనముగ గోగణంబులను గాంచనమున్ రజతంబు నిచ్చి కై  
కొనియె ధరిత్రి వెండియు నకుంతితమోదముతోడ వారు దీ  
పనల నొసంగి రాజినరపాలునకున్ సుతలాభ మందఁగన్.

ఉ. యాగము మంత్రతంత్రములయందొకలోపము నందకుండ నీ  
లాగున సర్వసమ్మదసలక్షణపద్ధతి సాటచే హవి  
శ్శాగము లారగించుటకు వచ్చినదేవతలెల్లఁ దృప్తులై  
భోగిశయాను నప్పరమపూరుషుఁ గన్గొని పల్కి రిగతినే.

ఉ. దేవ! మహానుభావ! కడుదృష్టిగ యాగము సాగెఁ గాన నీ  
భూవరమాళి కీయఁదగుఁ బుత్రుల నయ్యది యట్టులుండ నా  
రావణు లోకకంటకుని రాక్షసనాథునిఁ జంపుకార్యమున్  
నీవ యొనర్పఁగావలయు నేర్పున మా కభయప్రదాతవై. 41

ఉ. బమ్మవరంబుచేఁ దనదుబాహుబలంబును సర్వసంపదల్  
ముప్పురహాటవాఁడుకడుమూర్ఖుఁడుగ్రూరుఁడునీచుఁడైమదాం  
ధమ్మునఁ గన్నుఁగానక ఘనమ్ముగ నేర్పుచునున్నవాఁడు లో  
కమ్ములనెల్ల పానిభుజగర్వ మడంపఁగ నర్హ మిత్తఱిన్. 42

గీ. మఱియు వాఁ డేరివలనను మడియఁ డొక్క  
మానవునిచేతమాత్రమే మరణ మందుఁ  
గాన మమ్మును దశరథుఁ గరుణఁజూడ  
నమ్మహారాజునుతుఁడనై యవనియందు. 43

ఉ. పుట్టుము నిన్నుఁగూర్చి తపముంబొనరించుచునున్నసీతఁ జే  
పట్టుము గాధినందనుసవంబును గాచి తరంగమాలికిన్  
గట్టుము సేతువున్ భువనకంటకుఁడౌ దశకంఠశీర్షముల్  
గొట్టుము నీదులోకమునకున్ దయసేయు మనంతరంబునన్

క. అన విని దనుజాంతకుఁడును  
మనుజాకృతిఁ బుట్ట నొప్పె మూర్తాండకులం  
బున ; హర్షమంది రమరులు  
ఘనముగ నాదేవదేవుకై కోలునకున్. 45

గీ. ఇట్లు లయ్యాజియాగ మాముత్విజులకు  
నమరులకుమాత్రమేగాక యాదరమునఁ  
జూడవచ్చినయెల్లపూజ్యులకుఁ గూడ  
సమితహర్షద మయ్యె యభార్థముగను. 46

సీ. వండి పోసినపిండివంటలరాసులు

కనకాచలంబులకరణిఁ గ్రాలఁ

గన్నులపండువై యన్నకూటంబులు

వెండికొండలునోలె వెలయుచుండ

నమరనదీప్రవాహమ్ములకై వడిఁ

బెరుగువాల్మీఁగడల్ వెల్లివిరియ

మితి యెన్నఁగారానియితరవస్తుసమృద్ధి

యింద్రజాలభ్రాంతి నెసఁగఁజేయ

గీ. ధరణి నెందైన నిట్టిసంతర్పణములు

జరగునే యంచు నెల్ల రాశ్చర్యపడుచు

సన్నుతింపఁగ సాగె నాసవము తొల్లి

ధాత చేసినయశ్వమేధంబుపగిది.

47

సీ. కలదేమొ యీరాజుకరకంజమునను జి

తామణి యని లోనఁ దలంచువారు

కలదేమొ యక్కొమగవి యీనృపునియింట

నంచు స్వాంతమ్ముల నెంచువారు

కలదొకో యక్కల్పకం బీప్రభునితోట

నంచు లోలో వితర్కించువారు

సిద్ధోత్తముండు వసిష్ఠుండు కల్పించె

సీసర్వ మం చాత్మ నెంచువారు



గీ. నగుచుఁ జూపఱు దశరథు నహరహంబు  
 సన్నుతించుచు భోజనశయనమజ్జ  
 నాదులం దెంతొ సంతృప్తి నందుచుండ  
 పరలె నారాజహయమేధవైభవంబు.

48

సీ. సౌఖ్యశాయనికులై సనుదెంచి యుచితోప  
 చారముల్ నేర్పున సలుపువారు  
 మజ్జనాదికములఁ బజ్జనె యుండి యే  
 మేమికోరినఁ జేతి కిచ్చువారు  
 నడుగకయే భోజనావసరముల మ  
 న్నించి భోజ్యముల వడ్డించువారు  
 సమయంబునకు వస్త్రసుమహారతాంబూల  
 చందనాదికము లొసంగువారు

గీ. చరణసంవాహనాదుల సలుపువారు  
 వీవనల్ గొని వలయుచో విసరువారు  
 వేనవేల్ సేవకులు మించి వెలయుచుండ  
 జరిగె నారాజహయమేధసవనమహము.

49

ఉ. భూరమణుండొసంగె బహుభూసురవర్షుల క్రగహారముల్  
 హరిసువర్ణమండమణిహారములుం గనకాంబరంబులున్  
 వారణరాజధేనుహరివారములున్ ధనధాన్యగేహముల్  
 మూరినవేడ్క నెల్లరును మిక్కిలిఁ దన్నుఁ బ్రశంససేయఁగన్.

గీ. అశ్వమేధమఖం బిట్టు లైనవెన్ను  
ఋశ్యశృంగునియాజ్ఞ నశేష్వరుండు  
పుత్రకామేష్టిఁ గావించె మిత్రకులము  
నిలుపుకొడుకులఁ బడయువాంఛలు సెలంగ.

51

సీ. అందు విభండకనందనుం డొకఁజాలామ  
మొనరించినంత నాఁజాలామకుండ  
ముననుండి పాయసపూర్ణపాత్రం బొండు  
హస్తాంబుజంబులయందుఁ బూని  
యొకపురుషోత్తముం డుదయించి నేను బా  
జాపత్యపూర్నుండ భూపవర్య !  
యీపాయసమును నీయింతుల కిమ్ము వా  
రలు దీనిఁ గోలి గర్భములఁ దాల్చి

గీ. యతులబలవిక్రమాఘ్యుల సుతులఁ గాంచి  
నీకు ముదమొనరింతురు నిక్క మనఁగ  
హర్ష పర్యాకులేక్షణుఁ డగుచు ధరణి  
ధవుండు పాయసపాత్ర మూదల గ్రహించి.

52

గీ. భక్తి ముమ్మారు వలగొని ప్రాణతుండగుచు  
నమ్మహాపూర్నుఁ డింక నేమనునో యనుచు  
వినయమున నంజలిఘటించి వేచియుండ  
నందె యంతర్హితుం డయ్యె నాఘనుండు.

53

మ. కలయో నిక్తు వమోయటంచు ధరణీకాంతుండుసందేహము  
గలమై తోఁపఁగ నాత్మహస్తయుగళిన్ గన్పట్టునప్పాయసో  
జ్వలపాత్రంబును బెక్కుసార్లు విచికిత్సంగాంక్ష నీక్షించి య  
వ్వల నిక్కంబనిశ్చయించుకొనిశుంభన్మూరియైపోగుచున్.

ఉ. పంచియొసంగె బాయసముఁ బత్నులకుందగురీతి వారు హ  
ర్షించి భుజించినూత్నమగుచెల్వముఁగాంచికడుంగడుంబ్రకా  
శించిరి వారిఁ గాంచి నృపసింహుఁడు, దక్కినయెల్లవారలున్  
గాంచినహర్షము దెలుపఁ గాంచనగర్భనకై న శక్యమే ?

ఆ. అద్భుతముగ నిట్లు హంసాన్వవాయభూ  
వరుఁడు దేవదత్తపాయసమున  
ధన్యుడై నవెనుకఁ దమతమనెలపుల  
కరిగి రఖిలజనులు హర్ష మెసఁగ.

56

గీ. నరపతియు మంత్రులును సంతిపురమువారుఁ  
బురమువారును దోడరా ముదముమీఱ  
యాగశాల వీడుచు నయోధ్యాపురంబుఁ  
జేరి సుఖమందె సురపురి జిహ్మ డట్లు.

57

చ. కొలఁదిదినంబు లాజిన్మృపకుంజరుఁ డట్లు మహాసుఖంబుగా  
నెలతలఁగూడి నిత్యరమణీయవినోదవిలాసకేళికా  
కలనఁ జెలంగుచుండ నలకాంతలచెక్కులు తెల్లనయ్యె రో  
మలతలు నల్లనయ్యె బెరిమన్ నడ లల్లన మెల్లనయ్యెబో.

క. నలుపెక్కిఁ జూచుకంబులు

బలిసె వలగ్నములు రుచులవాంఛలు ప్రిబలెన్  
దళమయ్యె నూర్పు లక్షుల  
నలసత జనియించె నెల్ల రానందపడన్.

59

క. ఆయంగనలు భుజించిన

పాయసగుణ మేమొకాని పొండిమ తోచెన్  
గాయముల నంత నుదయం  
బొయెను వేవిళ్ళు వారి కల్లన మఱియున్.

60

ఉ. అంతిపురంబునన్ మొదట సంతఁ బురంబున సంత దేశమం  
దంతట సర్వభూవలయమందునఁ జెప్పికొనంగసాగి ర  
త్యంతముదంబు నచ్చెరువునందుచు నెల్లరు హంసవంశభూ  
కాంతునికామినీమణులు గర్భముఁదాల్చిరటంచు నెంతయున్

క. ఆవార్త విన్నదాదిగ

భూవరుఁ డాసతులగర్భములు వృద్ధిగనం  
గా వివిధదేవపూజలఁ  
గావించుచునుండె భద్రగతి ననుదినమున్.

62

సీ. మన్నించు నొకవేళ మంత్రీవర్య సుమంతు

ధీనిధి యుచితోపదేశమునకు

నుతియించు నొకవేళ మితిమీటి పుత్రకా

మేష్టిఁ జేయించినఋశ్యశృంగు

నగ్గించు నొకవేళ నతిహర్ష మేచార  
 హయమేధయాగమాహత్యైగరిమ  
 స్తుతియించు నొకవేళఁ గ్రతువొనర్చెడిబుద్ధి  
 వరలఁజేసినయాత్మభాగ్యమహిమ

గీ. భూసురోత్తములకు ధేనుభూహిరణ్య  
 రజతవస్త్రాదిదానముల్ రహి నొనర్చు  
 నంగనలగర్భముల కెట్టిహాని కలుగ  
 కుండుసుస్థితిఁ గోరి యొక్కొక్కవేళ.

63

సీ. ఒకవేళఁ గౌసల్యయొద్ద సల్లాపంబు  
 లాడుచుఁ గూర్చుండు నతిముదమున  
 నొక్కవేళ సుమిత్రయొద్ద వీణాగాన  
 మును హాయిమీఱంగ వినుచునుండు  
 నొకవేళఁ గై కేయియొద్దఁ దొల్లిఁటియుద్ద  
 విషయంబులను బ్రీతి వినుచునుండు  
 నొకవేళ మువ్వర నొక్కచోఁ జేరిచి  
 యాహ్లాదమున నాటలాడుచుండు

గీ. గర్భవతు లై నకాంతలఁ గాంచి నంత  
 మాటిమాటికి వింతగా మట్టుమీఱి  
 సావితమునఁ బుట్టనుత్సాహబలమువలన  
 వృద్ధుఁ డయ్యును దశరథోర్వీవరుండు.

64

సీ. అశ్వమేధమహామఖానంతరం బాక్ష్మ  
 వర్ష మట్టులు కడు హర్ష మెసంగఁ  
 జనినంతఁ గౌసల్య చైత్రమాసంబున  
 సితపక్షమున నెంతో చెలువుమీఱ  
 నవమిఁ బునర్వసూనక్షత్రమందుఁ గ  
 ర్కటలగ్నమున రాముఁ గనియె దశమిఁ  
 గై కేయి భరతునిఁ గనియెను మీనల  
 గ్నమునఁ బుష్యమిఁ గౌతుకమ్ముమీఱ

గీ. నంత నాశ్రేష్ఠఁ గర్కటమందు నాఁడె  
 కనియె లక్ష్మణశత్రుఁ ఘ్నులను సుమిత్ర  
 సకలసురమానవులు చాల సంతసింప  
 మీంచి దశరథహర్షంబు మిన్నముట్ట. 65

ఉ. ఆశ్రమయంబునఁ గురిసె హర్షముమీఱ లతాంతవృష్టి సంతోసమెసంగఁగా సురలు దుందుభుల స్తోరయించి రచ్చరల్  
 భూసురరీతి నాడిరి చెలంగుచుఁ బాడిరి దేవగాయకుల్  
 భూసురకోటి కింపొదవ భూపతిచేసె ననేకదానముల్. 66

క. పురవాసు లెల్ల రత్తఱి  
 బురమెల్ల నలంకరించి పొంగుచు నూత్న  
 భరణవసనమాలాదుల  
 ధరియించిరి పండుగులను దాల్చెడిరీతిఁ.

సీ. పురుడు సన్నంత భూవరుడు వసిష్ఠాది  
మునులను బిలిపించి ముదముమీఱ  
జాతకర్మంబును సలిపి కౌసల్యాత్మ  
జునకు రాముం డనియును సుమిత్ర  
కన్ననూనులకు లక్ష్మణుం డని శత్రుఘ్నుఁ  
డనియును గైకేయీయాత్మజునకు  
భరతుం డనియు నామకరణంబు నొనరించె  
నలవసిష్ఠముసీందుగ్నాజ్ఞజేసి

గీ. యన్నదానంబు నొనరించె నఖిలజచుల  
కవనిసురులకు ధేనువుల్ హరులు కరులు  
నగ్రహారంబులును రత్నహారములును  
శతసహస్రంబు లొసంగెను సంతసమున.

68

సీ. తాతకుఁ దాతయాఁ దామోదరుం డొక్క  
మానవేశ్వరునికుమారుఁ డయ్యె  
మారునితండ్రియాఁ మామనోహరుఁ డొక్క  
మానసీమణికిఁ గుమారుఁ డయ్యె  
పైకుంతపురమున వసియించునాశ్రీని  
వాసుఁ డయోధ్యానివాసి యయ్యె  
గలశాంబునిధివీచికలఁ దూఁగుహరి యొక్క  
తూఁగుటుయ్యెలలోన నూఁగుచుండె

గీ. ననుచు సురలెల్ల సస్మితు లగుచు నుండ  
నాజసుతుఁ డయి కౌసల్య కవతరించి  
లీల సాకేతపురి భర్మహోలయందు  
రాముఁడై యూగుచుండె నారాయణుడు. 69

సీ. విషరాశి విహరించువిభుఁడు నారాయణుఁ  
డుగ్గుఁ ద్రావఁగ నేవమొంద నేల  
విషధరాగ్రణిమీఁద వేడ్కుఁ బరుండువాఁ  
డుగ్గుఁ ద్రావఁగ నేవమొంద నేల  
విషరాశికన్యకావిభుఁడు జనార్దనుఁ  
డుగ్గుఁ ద్రావఁగ నేవమొంద నేల  
విషము భుజించినవృష కేతనునిసఖుఁ  
డుగ్గుఁ ద్రావఁగ నేవమొంద నేల

గీ. యనుచు సురలెల్ల ముచ్చటలాడుచుండ  
బలిమిఁ గౌసల్య రెండుచేతులను బట్టి  
యుగ్గవోయంగ నేడ్చుచు నొయ్య నొయ్య  
నేవమునఁ ద్రావుచుండె రమేశ్వరుండు. 70

ఉ. మీనముగొ జనించె నటుమీఁద నొకానొకకూర్చ మయ్యెనా  
పైన వరాహమయ్యె నటుపై నరకేసరి యయ్యె వామనుం  
డై నడయాడె రేణుకకు నాత్మజుఁ డయ్యెను నేటి కాజికిన్  
సూనుడుగా జనించె మధుసూదనులీలల నెన్న శక్యమే ?



చ. అనుచు వసిష్ఠముఖ్యులు మహర్షులు దన్ను సమాధినిష్ఠులై  
కనుగొని విస్మయంబునను గాఢముదంబున సన్నుతింపఁగా  
దనుజవిరోధి రాముడయి తల్లికడ స్థనుదోయిఁ గుడ్చుచున్  
దినదినవర్ధమానుడయి తేజరిలంగఁ దొడంగె నెంతయున్.

ఉ. తక్కినరాజపుత్రులును దల్లులు దాదులు నక్కజంపుఁబె  
న్మక్కువఁ బెంచుచుండఁగఁగ్రమంబుగనాసితపక్షచంద్రమున్  
జక్కఁగఁబోలి వృద్ధి గనసాగిరి భూవరుభాగధేయమున్  
మిక్కిలి సన్నుతించి పుడమిం గలయెల్లరు సంతసింపఁగన్.

సీ. కొన్నాళ్ల కమ్మద్దుకుఱ్ఱ లల్లలనఁ  
గూర్చుండసాగిరి కొమరుమిగుల

నటుమీఁదఁ గొన్నాళ్ల కటునిటు వడివడిఁ  
బ్రాకసాగిరి మహాప్రేమద మెసఁగ

నంతటఁ గొన్నాళ్ల కానంద మొదవంగ  
నడువసాగిరి తప్పుటడుగు లిడుచు

నాపైనఁ గొన్నాళ్ల కాహోద మేపారఁ  
బరువెత్తసాగిరి బహువిధములఁ

గీ. దల్లులను దాదులను గూడి దాగురింత  
లాదిగాఁగలయాటల నాడసాగి  
రక్షిపర్వం బొనర్చుచు నదృశముగఁ  
బట్ట శక్యంబుగాకుండ బాలకులను.

గీ. కుడుచునప్పుడు నటునిటు నడచునప్పు  
డాడునప్పుడు నిద్రించునపుడుగూడ  
భరతశత్రుఘ్న లొక్కచో వరలుచుండ  
రామలక్ష్మణు లొక్కచో గ్రాలుచుందు. 75

సీ. తల్లిదండ్రులకంటె దాదులకంటెను  
ముందుగా మేల్కొనుచుందు రెపుడు  
సమయంబునకు వచ్చి జలకమాడి యలంకృ  
తులయి హాస్యంబుల సలుపుచుందు  
పిలిచినయంతనే బిరబిర నేతెంచి  
ముదమున నాహారమును భుజింతు  
గజ్జలండియలును ఘల్లుఘల్లునిమోయి  
నలయకయే మాటలాడుచుందు

గీ. పలుకుపలుకునఁ దేనియ లొలుక ముద్దు  
గులుకుపలుకుల నేవేళఁ బలుకుచుందు  
తల్లిదండ్రులయుల్లముల్ పల్లవింప  
మందిరంబెల్ల నానందమయముగాఁగ. 76

ఉ. వారిమనోహరాకృతులు. వారిసుధారస మూరుపల్కులున్  
వారలమందహాసములు వారివిలాసవిహారవైఖరుల్  
వారలయాటపాటలరువారము వారికెగాక యన్యులౌ  
వారికిఁగల్గనేర్చునె? ధృవ్వుంబుగ బ్రహ్మయు నెన్న నేర్చునే?

గీ. భువనమోహనలీలలఁ బుత్రుల హార  
హంబు నభివృద్ధిఁ గనుచుండ నవనిజాని  
వారి నుపసీతుల నొనర్చెఁ బ్రేమద మెసఁగ  
నర్హకాలంబున వసిష్ఠనాజ్ఞఁ బూని.

78

గీ. సానపట్టినవజ్రాలచంద మొప్పు  
నధికతేజస్సమన్విత లగుచు వారు  
వెలుఁగఁజొచ్చిరి వడుగులై వేదశాస్త్ర  
ములఁ బఠించుచుండిరి గురుకులమునందు.

79

చ. నలువకు నుద్దియైనమునినాథుఁడు నేర్పున బోధనేయఁగా  
నలుగురురాజపుత్రకులు నాలుగు వేదము లాఱుశాస్త్రముల్  
కళలు సమస్తమున్ సుఖపుగాఁ బఠించిరి వారిధారణా  
బల మది యెట్టిదో తెలుపఁ బంకజపీఠస్థులైన శక్యమే ? 80

చ. వయసునఁజిన్నలయ్యుఁగనువారలువిస్మయమందిమెచ్చఁగా  
హయముల మత్తవారణరథాదుల నెక్కి మనోజవంబున  
భయ మొకయింతలేక సులభంబుగ స్వారియొనర్పనేర్చి ర  
వ్యయజవసత్వశాలు లయి పార్థివనందను లేమనందగున్ ? 81

గీ. అఖిలరాజకుమారుల కభ్యసంపఁ  
దగుధనుర్వేదమందును దండనీతి  
నద్భుతం బగుప్రావీణ్య మబ్బై నాజి  
స్థుల కతిబాల్యమందె యాచోద్య మేమొ !

82

సీ. రాముండు సకలాభిరాముండు జలధర  
 శ్యాముండు ముఖజిత్రసోముఁ డగుచు  
 వీరుండు జలధిగంభీరుండు మంగళా  
 చారుండు కనకాద్రిధీరుఁ డగుచు  
 శాంతుండు నిర్మలస్వాంతుండు సుగుణని  
 శాంతుండు మునిమనఃకాంతుఁ డగుచు  
 శూరుండు సుందరాకారుండు వైరిదు  
 ర్వారుండు భక్తమంధారుఁ డగుచు

గీ. నన్నివిధములఁ దమ్ములకన్న మిన్న  
 యగుచు సర్వజనస్తుతి కర్తుఁ డగుచు  
 జనకునకుఁ బ్రియతముఁడయి చాల వెలిగెఁ  
 జుక్కలందున శోభిల్లుసోముపగిది, 83

సీ. పురుషోత్తముం డయ్య నరవరాత్మజురీతి  
 మించునేర్పున నటియించువాఁడు  
 సర్వజ్ఞుఁ డయ్యను సకలధర్మబుల  
 దేశికముఖమునఁ దెలియువాఁడు  
 సకలేశ్వరుం డయ్య సామాన్యభంగి నీ  
 శ్వరపూజ లనిశంబు సలుపువాఁడు  
 విశ్వజగజ్జాలపిత యయ్యుఁ దల్లిదం  
 డ్రుల నిరతంబుఁ దాఁ గొలుచువాఁడు

గీ. అఖిలమునిమోక్షదాయకుఁ డయ్యు మునుల  
 వినయగౌరవ మెసఁగ సేవించువాఁడు  
 నగుచు ధర్మంబు నణుమాత్రమైన విడక  
 రాముఁ డత్యంతలోకాభిరాముఁ డయ్యె.

84

సీ. ఆది బ్రహ్మను గన్నయయ్యయేగద రాముఁ  
 డాతనినైదుష్య మడుగనేల ?

మున్ను మారునిఁ గన్నయన్నయేగద రాముఁ  
 డాతనిసౌందర్య మడుగనేల ?

విశ్వంభరుం డైనవెన్నుఁడేగద రాముఁ  
 డాతనిక్షమాగుణం బడుగనేల ?

సరమృగేంద్రుం డైనహరియేగదా రాముఁ  
 డాతనిపరాక్రమం బడుగనేల ?

గీ. ఘను బలికై గెల్చినట్టిఁడుగాఁడె రాముఁ  
 డాతనిబలసంపదనుగూర్చి యడుగనేల ?  
 కమలమగఁ డైనసుభగుండు కాఁడె రాముఁ  
 డాతనిశుభలక్షణంబుల నడుగనేల ?

85

సీ. తెలిదామరలతోడఁ దులఁదూగి కారుణ్య  
 రస మొల్కుచుండునేత్రములవాఁడు  
 కరికరోపమములై కడుబలిష్ఠంబులై  
 యొప్పునాజాను బాహువులవాఁడు

లక్ష్మీనివాసమై లావణ్యరూపమై  
క్రాంతివిశాలవక్షంబువాఁడు  
సాంద్రమై తరళమై శరదందుచంద్రికా  
సమ మైనమందహాసంబువాఁడు

గీ. మత్తసామజగమసంపత్తివాఁడు  
డంబు దళుకొత్తుకంబుకంఠంబువాఁడు  
పిడికిట నడంగుసింగంపునడుమువాఁడు  
నగుచు రాముండు మించె బాల్యంబునందు. 86

ఉ. చెక్కులుమించుటద్దములచెన్నును దన్నును మోవియన్ననో  
చక్కనిదొండపండు నగజాలును సంపెగమొగ్గయైన నా  
ముక్తున కుద్దిగాదు నరముగ్గదమున్నద నాభియంద మా  
పిక్కలకు మొసళ్లు కడుభీతిలి డాగు జలాశయంబులక.

క. పదనము చక్కదనంబుల  
సదనం బగు మఱియు లచ్చిసదనం బగు దు  
మ్మెదలక బెదరించు గురుల్  
కదనం బొనరించు నంధకారముతోడక. 88

క. పదములు కోకనదమ్ములు  
త్రిదశైఘమునీంద్రభక్తదీనార్తిదవాం  
బుదములు కై వల్యధనా  
స్పదములు సంస్తుత్యసర్వసంపత్తదముల్. 89

క. నలువకు వేయిశిరంబుల

చిలువకు నెవ్వారికైనఁ జెప్పందరమే

తలకిం దైనను రాముని

చెలువము శతజన్మములకుఁ జీమంత్రెనన్.

90

గీ. చూడ వలనైన నెమ్మేనిసొబగె తెలుప

నలవిగాదన్నఁ జూడంగ వలనుగాని

రాముసుగుణగణంబు వర్ణనముసేయ

యత్న మొనరించుటయు వ్యర్థమగును గాదె ?

91

ఉ. ఆతనితమ్ము లైనభరతాదు లలౌకికసత్యవిక్రమో

పేతులు సర్వసన్నతవివేకసమంచితసద్గుణాయుతా

స్వీతులు రూపవైభవవినిర్జితకంతువసంతతారకా

నేతలు శత్రుజేతలు వినీతిపరీతులు భ్యాతులెంతయున్. 92

ఉ. ఈలలి సద్గుణాకరు లహీనపరాక్రములై కుమారకుల్

నాలుగుసాగరంబులన నాలుగువేదములట్టు లెంతయున్

గ్రాలుచునుండ వారలకుఁ గ్రందుగఁ బెండ్లియొనర్పఁ గోరి భూ

పాలకుఁ డొక్కసాఁడు తగుపంకజనేత్రీల నిర్ణయింపఁగన్.

గీ. మంత్రులు పురోహితులును సామంతస్వపులు

కులగురుండు వసిష్ఠుండు గూడి యున్న

నిండుసభలో సుధర్మ నాఖండలుండు

హోలె సింగంపుగడ్డియ లీల నుండి.

94

గీ. హర్ష బాష్పంబు లక్షుల నలముకొనఁగ  
గురుముఖంబును మంత్రీశేఖరు మొగంబుఁ  
జూచి యల్లన నమృతంపుసోన లొలుక  
వచనరచన లొనర్చుచుఁ బలికె నిట్లు.

95

ఉ. వేగమె రామముఖ్యులకుఁ బెండ్లియొనర్పఁగవాంఁఁఁనామదిన్  
బాగుగ నాఁటికొన్నయది పాయక కారణమేమొకానియే  
నాగరికంపుబాగుల నాతనయుల్ వరియింప మెచ్చువా  
రో గుణవార్ధులార! కృప యోజనసేసి వచింపఁగోరెదన్.

గీ. అనుచునున్నంతఁ బ్రతిహారి యరుగుదెంచి  
దేవ ! దేవరఁ జూడ గాధేయమాని  
వర్షు లరుదెంచియున్నారు ద్వారమందు  
ననుచు నల్లన విన్నప మాచరించె.

97

క. అది విని భూవరుఁ డంతట  
ముదమున గాధేయమానిముఖ్యునిఁ గొనిరా  
ముదలయిడి తాను వడివడి  
నెదురేగి నమస్కరించి యెంతయు భక్తిన్.

98

గీ. తోడుకొనివచ్చి మిగుల సంతోష మొదవ  
నర్హుపాద్యంబు లిచ్చి యర్హాసనమునఁ  
గూరుచుండఁగఁ జేయుచుఁ గుశల మడిగి  
యమ్మత మొలికెడిపలుకుల ననియె నిట్లు.

99



గీ. పావనంబయ్యె మాసభాభవన మిప్పు  
డపరసూర్యునివలె వెల్లునట్టిమీరు  
కరుణ వేంచేసియుండుటఁ గౌతుకమున  
నంతరంగంబు పొంగె మహానుభావ !

100

చ. కుశికకులాబ్ధిచంద్ర! మునికుంజర! గాధికుమార! చెప్పుమా  
కుశలమె నీకు శిష్యజనకోటికి సేమమె యాశ్రమంబులోఁ  
గుశలమె తక్కువారలకుఁ గోరిక లన్నియు సాగుచున్నవే  
నిశిచరబాధ లేక తవణింతువె యాగసమాధియోగముల్ !

చ. సతము విధేయశిష్యు లురుశాస్త్రములస్థరియించుచుందులే  
యతిథులకున్ సపర్యలుమహత్తలభించునె? లోపమేమియున్  
వెతకిన లేక సౌఖ్యములు వృద్ధిగొనం గనుచుందువే ? మహా  
క్రతువు లనంతరాయములుగాఁగొనసాఁగెడినే యథావిధిన్ ?

చ. మునికులసార్వభౌమ ! తలపోయ భవచ్ఛరణాబ్జధూళిచే  
ననుపమభోగభాగ్యముల నంది కృతార్థుడనైతి నేడు నా  
జనియుఁ బవిత్రమయ్యె విలసత్ప్రతిభం గనినాఁడ నిప్పు స  
న్తునులసమాగమం బగునుభో కృతసుప్రతిభతనవారికిఁ.

మ. అనఘంబై విమలంబునై నిఖిలమాన్యంబై పవిత్రంబునై  
ఘనమై దుర్లభమై యెసంగెడుభవత్కంజాతపాదద్వయా  
ర్చనభాగ్యంబును గాంచువారలకు సంప్రాప్తించు నోగాధినం  
దన! నిక్కంబుగ నిందునందు సుఖసందర్శంబు లెంతేనియున్.

ఉ. ధన్యుడనైతి నేడుగద; తావకదర్శనభాగ్య మెల్లు సా  
మాన్యులక బ్బుఁబుణ్యమణుమాత్రమెసంగుట నేమొనాదుమా  
లిన్యము పోవఁగంటి, సఫలీకృతజన్ముడనైతి నెంతయున్  
మాన్యతఁగాంచఁగంటి, ననుమానము లేదు తరించెగోతఁమున్.

ఉ. పావనమయ్యె మద్గృహము పావనమయ్యె మదంగనాత్రయం  
బేవిధిఁజూచినం గొఱత యించుకయైనఁ గనంగరాదు నే  
పావనుడైతి నాసుతులు పావనులైరి మఱేమి కావలెన్  
బావనసచ్చరిత్ర! మునివల్లభ! పావనగాధిసంభవా!

సీ. సృష్టికిఁ బ్రతిసృష్టిఁజేయ శక్తుండవై  
యలతీశంకుని దివి కంపినావు

సిద్ధాత్ముఁ డైనవసిష్ఠునితోఁ బంత  
గించి బ్రహ్మర్షివై మించినావు

బొంకించుమిషచేతఁ బూతహరిశ్చంద్రు  
సత్యంబు లోకానఁ జాటినావు

ఘనతపోనిష్ఠచేఁ దనరారి సప్తర్షు  
లందున మేటివై యలరినావు

గీ. అట్టినిశ్చక్తి వర్ణింప నజునికైనఁ  
దరము కాదన్న మాబోటినరుల కెట్లు  
శక్యమా నట్టిమిముఁజూడఁ జాలుభాగ్య  
మిపుడు గాంచితి నిందు స్వగృహమునందె. 107

ఉ. ఎట్టితపంబుఁ జేసితిన్ యెట్టిజపంబు లొనర్చినాఁడనో  
యెట్టివ్రతోగ్రినిష్ఠ ఫలమేర్పడఁ గంటిన్ తొల్లిజన్మముం  
దెట్టివిశేషదానముల నిచ్చితి నోకద మిమ్మువంటివా  
రిట్టుల నాగృహంబునలరించెడిభాగ్యము నాకుఁజేకురన్.

ఉ. ఏమని పల్క నేర్తును మునీశ్వర ! నీపృతిభావిశేషముల్  
నే మును వింటిఁగంట నిట నిన్ను యథాశ్రుత మిష్టగంటి నీ  
కేమి యొసంగినన్ ఋణ మొకింతయుఁదీరదు భక్తలోకర  
క్షామణి వీవు నీ కొకరు సామ్యమువత్తురే ? గాధినందనా !

గీ. హేల జనుసాంధునకుఁ గల్గుదృష్టియట్లు  
బహుతరదరిదుఁగనకు నబ్బుభాగ్యమట్లు  
సమధికతృప్తార్తునకుఁ జిక్కునమృతమట్లు  
గాదె మీరాక మా కిష్ట గాధిపుత్ర !

110

గీ. ధర్మపత్నులయందు సంతాన మంది  
నట్లు పుత్రవైవాహికంబందు హర్ష  
మెసఁగున ట్లాయె నోసంయమింద్ర ! మాకు  
భవదమోఘదర్శనభాగ్యవై భవంబు.

111

ఉ. చిత్రము మీనిరూఢి! సరిచెప్పఁగ మీవలె నెవ్వఁడెందు స  
త్త్వ త్రియవంశమందుఁ దొలుతం బ్రభవించి, తపఃపవిత్రచా  
రిత్రముతోడ బ్రహ్మముపివృద్ధిఁగ నెం దదనంతరంబు? లో  
కత్రయకీర్తనీయ మగుఁగాదె భవన్మహిమంబు సంయమి!

మ. నను ధన్యుం బానరింపవచ్చితిరొయన్యుం బెద్దియైనంబ్రయో  
జన ముంటంజనుదెంచినారొ త్రిజగత్సంభావ్య ! తెల్పుంగదే  
పని నిక్కంబుగఁగల్గెనేని యిదె నాప్రాణంబు లర్పించియై  
నను మిఁకోరికఁదీర్చువాఁడ ననుమానం బేల చి త్తమునన్.

చ. అతులతపఃప్రభావమున నంబుజసంభవు మీటి సృష్టికిఁ  
బ్రతి యొనరించి పేర్వడసి భాసిలుమిరలు నన్నుఁబోలుభూ  
పతి నొకకార్యమున్ సలుపఁబంచిన వాఁ డది సేయకున్న దు  
ర్గతిఁబడి నష్టకీరియయి భ్రష్టుఁడు గాఁడొకొ మానిచంద్రమా!

ఉ. చేయఁగలాఁడొ లేఁడొ యనిచిత్తమునం దిసుమంతయైన గా  
ధేయ! విచార మొందకుము దేవర వీవని నమ్మియుంటి నా  
ప్రాయముగా నొనర్తు ననఘా ! భవదీప్తితకార్యమెల్ల ని  
ష్టే యడుగందలంపుమ వహింతు శిరంబున నీదునాజ్ఞల్.

చ. అన విని కౌశికుండు శిర మల్ల ననూఁచి దరస్మితంబుతో  
ఘనుల వసిష్ఠముఖ్యమునికాంతులఁ గన్గొని యిట్లువల్లు నీ  
జనవరుఁ డాత్రిశంకుసుతుసాటి నిజంబుగ సత్యసంధతఁ  
దినకరవంశపావనుఁడు దీర్ఘకయుండునె నాదుఁకోరికల్ ?

క. అని రాజుమొగముఁ గన్గొని  
మునిరాజు వచించె నిట్లు ముమ్మాటికి నీ  
వని బొంకనట్టివీరుఁడ  
వనియేకద నిన్నుఁ జూడ నరుదెంచుటయున్.

క. పని యెట్టిదైనఁ దీర్చెద  
 ననియంటివి గానఁ జెప్పనగు నిఁక నావ  
 చ్చినపనిఁ జెప్పెద వినుమా  
 దినకరవంశాబ్ధిసోమ ! తేజోధామా ! 118

గీ. ఏ నొకానొకఫలసిద్ధి నెంచి యొక్క  
 యాగ మొనరించుచుండఁగ యాతుధాను  
 లతులమాయాబలాధికు లామఖంబుఁ  
 జెఱచుచున్నారు సారెకు వెఱపు లేక. 119

గీ. యాగ వేదికయందు మాయాబలంబు  
 మెఱయ మాంసము రక్తముఁ గురియుచున్న  
 వారు; క్రతుదీక్ష నే నుంట వారిమీఁద  
 నాగ్రహింపఁగ రాదు నా కవనినాథ ! 120

గీ. వారు రావణబలగమువా రవార్య  
 బలులు మారీచుఁ డనియు సుబాహుఁ డనియు  
 నందు రారక్కసుల రణమందు వారిఁ  
 జంప శక్తుండు మీరామచంద్రుఁ డొకఁడె. 121

క. కావున నాజన్మంబును  
 గావఁగ నారక్కసులను ఖండించుటకున్  
 జేవ గలసికుమారుని  
 నావెంటను బంపుమయ్య నరనాథ ! వెస్క. 122

చ. అన వినిగుండెర్లుల నధరాధిపుండించుకమూర్ఖువోయియా  
క్షణమునదేటి కొళికుమొగంబును దైన్యముతోడజూచుచు  
న్మనివర ! యిట్టికోరికల మున్నెవరైనను గోరియుండిరే  
జనవరు లెవ్వరేనియును సమ్మతి నిట్టివి తీర్చియుండిరే ? 123

చ. ననుబరిహాసమాడుటకొ నాదుమనంబరయంగ నెంచియో  
తనయుని వెంటబంపుమని తద్దయు వింతగఁగోరియుంటి; రే  
మనఁగలవాఁడ మీనుడివినట్టినిశాటుల ముట్ట నేనె యో  
పనుగద, యర్భకుం డింక నపత్రప న్నెట్టుల వారి ముట్టెడికొ.

ఉ. ఎక్కడ ఘోరరాక్షసులదెక్కడ రాముఁడు వాఁతోరణం  
బెక్కడ? వారలనైలుచుటెక్కడ? యజ్ఞముపూర్తినొందఁగా  
నెక్కడ రక్షణంబు ? కలవే యిటువంటివిచిత్రధర్మములే ?  
చక్కదలంప గాధిన్యపసంభవ ! గాత్రము కంప మొందెడిన్.

గీ. వరుస నలువదివేలసంవత్సరములు  
పుత్రసంతానభాగ్యంబు పొందలేక  
జపతపోవ్రతాదుల నెన్నొ సలిపి తుదకు  
సల్వురఁ గుమారులను గాంచివాఁడ నేను. 126

గీ. అల్ల రాముండు పుత్రులయందు జ్యేష్ఠుఁ  
డగుచు ధర్మప్రధానుడై యలరుకతన  
లక్ష్మణభరతశత్రుఘ్నులయెడఁగంటె  
నతనియం దనురాగ మత్వంత మలరు. 127

ఉ. రాముఁడు చిన్నవాఁడు రణరంగమెఱుంగఁడు శస్త్రవిద్యలెం  
దేమియు నేర్వఁబోవఁడు గ్రహింపఁగలేఁడు బలాబలంబులన్  
రామునిఁ బాయునాకు నిక రాజ్యమదేటికి సౌఖ్యమేటి కే  
నేమెఱుఁజూచిన నివిడువ నిచ్చజనింపదు రామభద్రునిక.

చ. మునికులనాథ! నీమఖిము పూర్తిగ నయ్యెడుదాఁక నేను నీ  
యనుమతిఁదప్పకుండఁ జతురంగబలంబులఁ గూడి వచ్చి యే  
యనువుననై నఁ గాచెదను; నాత్మసుతుఁ డయ నేలుమయ్యనా  
మనవిని జిత్తగించి చనుమా వెనువెంటనె వత్తు నిప్పుడే ?

చ. అనుటయుఁ గౌశికుండపుడు హంసకులాగ్రణి! మేలుమేలునీ  
వనినటు లేము నిన్నుఁ బరిహాసములాడుచుఁ గూరుచున్న నీ  
మనముఁ బరీక్షఁజేసినను మా కొకలాభము గల్గనేర్చునే ?  
పని మఱిలేదె మాకు నిటుపల్లుటధర్మమె మమ్ముబొంట్లతో.

చ. అలసట కోర్చి దవ్వనక యాశ్రమము నిడనాడి కన్నుస  
న్నలఁ బరిచర్యలన్నియు నొనర్చెడిశిష్యుల వీడి శ్రీహరిఁ  
గొలుచుట మాని నీమసభకుం జనుదెంచుట హాస్యభాషణం  
బుల నిటు కాల మూరకయ పుచ్చుటకంచుఁ దలంచి పల్కితే?

క. ఎక్కడ మాయాశ్రమ మది

యెక్కడ మీరాజధాని యెంతభరం బీ

చేక్కటికి నడచి వచ్చుట

కక్కజ మగు నీమమాట లాలింప నృపా !

క. ఇప్పుడెకద యే మడిగినఁ

దప్పక నే నిత్తునంటి దాతవు బలె నీ

గొప్పదన మింతమాత్రమే

తప్పించుకొనంగఁ జూచెదవె నేర్పుమెయిన్.

133

ఉ. కోరినకోర్కె లెల్ల సమకూర్తునటంచుఁ బ్రతిజ్ఞఁబట్టి నన్  
గోరుమటంచుఁజెప్పితి వకుంతభక్తిని వెల్లడించి వి  
స్తారపరాక్రమంబునయి సత్యము దప్పనిసూర్యవంశమం  
దారయ నుద్భవించితి వటంచుఁదలంచితి నిన్ను భూవరా!

ఉ. కాని భవత్ప్రతిజ్ఞ ఊణకాలమె నిల్చునటం చెఱుంగుచో  
దానముసేయుదాతవలెదబ్బరమాటలు వల్కునిన్నిటుల్  
నేను కరంబుసాచి ధరణీధవ ! యాచనసేయ వత్తునే  
ప్రాణమువోయినన్ నియమపద్ధతిఁబాయదురే ధరావరుల్ ?

ఉ. నీవలనన్ జనించె నపనింద కళంక మనంగ నెట్టిదో  
భూవలయంబునం దెఱుంగఁబోనిప్రభాకరవంశమందు, ధా  
త్రీవర! చాలుఁజాలు భవదీయచరిత్రము చిత్రమాయె నిం  
దావహ మైనజీవితము నందుటకన్నను నై చ్య ముండునే ?

ఉ. నీకోరు లేలచెప్పవలె నీతిని నెన్నఁడుఁబాయనట్టియి  
క్షౌకుకులప్రదీపకుండవై మనినాఁడ వటున్నకీర్తి నిన్  
జేకొన సత్యమార్గమున జీవితశేషము వెళ్ళఁబుచ్చుచున్  
నీకులశీలధర్మములు నిల్పుమ ధర్మపథానువర్తివై. 137



చ. రవికులసార్వభౌమ ! వినరాదుగదా భవదీయవంశజుల్  
 పృథివిమలసీతిధర్మములఁ బాసినరాజవరేణ్యులంచు నా  
 రవికుల మంతకున్ దగనిరట్టు భవత్పరిపాలనంబునన్  
 దవితె నటంచు నిన్నిదిమొదల్ జనులెల్లఁ దిట్టకుందురే!

చ. మనుకులసంభవుండ వసమప్రథితప్రతిభాఘృణా వసి  
 ఘనకు విధేయశిష్యుడవు చోద్యముగాదె వివేకశాలివై  
 మనుజవరేణ్య! నీ వనినమాటను దప్పట? యింతకంటె హె  
 చ్చునఁదగుపాపమున్నె? నిరయంబునఁగూల్పదెత్తలంబు నిన్?

సీ. అన్నదానాదిమహాకార్యఫల మొక్క  
 యన్మతభాషణముతో నణఁగిపోవు  
 జపతపోనిష్ఠాదిసత్కృత్యఫల మొక్క  
 యన్మతభాషణముతో నణఁగిపోవు  
 చిరకాలతీర్థసంసేవనఫల మొక్క  
 యన్మతభాషణముతో నణఁగిపోవు  
 దానధర్మక్రియాతాత్పర్యఫల మొక్క  
 యన్మతభాషణముతో నణఁగిపోవు

గీ. అశ్వమేధమహాకృతు వైన నరయ  
 సత్యవాక్యంబుతో నెట్లు సాటియగును ?  
 గానఁ గీర్తి నార్జించుభూజాని వైన  
 నాడి తప్పంగనేల ? యీనాఁడు నీవు ?

ఉ. ప్రాజ్యవిభూతిచేత వినరానియసత్యపువాక్కు లాడుచున్  
బూజ్యతఁగాంచి నట్టి మునిపుంగవులన్నఁ దిరస్కరించి సా  
ప్రమాజ్యమదమ్మునం దిరుగుమానవనాథుల కింక నెట్లు సా  
యుజ్యముగల్గు? సత్యగుణ మోర్వనివారి కథోగతుల్సుమీ.

చ. అన్యతము లాడువారి కనఘా ! చిరక్రీర్తి యణంగిపోవడే ?  
దినకరవంశజుండవయి తెంపున నాడినమాటఁ దప్పవ  
చ్చునె ? మనువంశసంభవులు శుద్ధచరితుఁ లటన్నక్రీర్తికిఁ  
ఘనమగురూపుసూపెదవొ, కాదనిదానినిరూపుమాపెదో!

ఉ. బొంకినఁబాపమబ్బుంగలపుణ్యము వాయునుమాయుఁగీర్తియు  
నొంకన నెట్టిదో యెఱుంగఁబోనిమహాత్ములజీవితంబునన్  
వంక యొకింతగల్గునె ? శుభస్థితి కల్గదె యిందుసందునన్ ?  
బొంకెనవేల ? సూర్యకులభూషణ! సత్యగుణప్రపాషణ!

మ. అన్యతం బాడెడివారికంటె గలరా ? యత్యంతపాపాత్ములొ  
జననాథా ! యలసత్యసంధుని హరిశ్చంద్రున్ బ్రతిష్ఠించు నీ  
యినవంశమ్ముననింత కేర్పడఁ డొకండేనిన్ మృషావాది; ని  
న్నైనయుంబో యింక నామహాపయశ మోయీ సుంత

[ యోజింపుమా. 144

ఉ. ఆయినవంశభూధవుని నాజిని నాదిని గౌశికుండు నా  
ప్రాయముతోడఁ జూడఁజనినంతటఁ గోరినకోర్కు లిత్తునం  
చాయతభక్తితోఁ బలికె;నంతట రాముని బంపఁగోరఁగా  
నీయఁగలే దటంచు జను లెల్లరుఁ బ్రవ్వఁగనిన్నుఁడిట్టరే?

గీ. అలహరిశ్చంద్రఁ డేవంశమందుఁ బుట్టె  
నందె సీవును బుట్టితి వైన నేమి ?  
ఆతనికి, నీకు సుగుణోదయంబునందు  
హస్తమశకాంతరంబు, వాదాడ నేల ?

146

గీ. హంసకులజలయందున నాజి యొకఁడె  
యాడితప్పించుకొనఁగల్గినట్టిబుద్ధి  
శాలి యనియెడికీర్తి యాచంద్రతార  
కముగ నిల్చును బొమ్ము భూకాంతమాళి !

147

మ. అనుచున్ దిగ్గనలేచిపోవుటకునై యత్నింపఁగా నాజి య  
మ్మునిపాదంబులవ్రాలియిట్లనియె నోపుణ్యాత్మ!మీయాగ్రహం  
బున కే నెంతటివాఁడ నావలనఁ దప్పు ల్గల్గె మన్నింపుఁ డే  
మనమారాముఁడశక్తుఁ డెంతయునుమీయాగంబురక్షింపఁగన్

గీ. తెలివిమాలినవాఁడ నాబలముకొలఁది  
నెఱుంగఁజాల కేమడిగిన నిత్తు నంటి  
నన్నమాత్రంబునకె రాము నడుగఁదగునె?  
యడుగ నీకున్న నాగ్రహమందఁ దగునె?

149

ఉ. ఇచ్చెదనంటిఁ గానఁ దమ కిచ్చెద వేఱొకఁ డెద్దియైన నో  
సచ్చరిత్రాగ్ర గణ్య! మునిచంద్రమ!కోరుఁడు దేనియందుమీ  
కిచ్చజనించు నయ్యదియ యిచ్చెద రాజ్యముఁ బ్రాణమైన నే  
నిచ్చెదఁగైకొనుండుననునిప్పటికిన్ యమియింపుఁ డెంతయున్.

చ. తనయులఁగోరి యేఁబడినతాపముదై వమెఱుంగు; నెట్లొయా  
వనట యడంగె నేటి కొకభంగి సుఖంబుగ నుంటి మీరునా  
తనయుని ఘోరరాక్షసులఁ దాఁకఁగఁబంపుమటన్నఁజంపుకొ  
మ్మనుటయకాదెయట్టులననొనె? మహాత్మా! దయాపయోనినీ!

గీ. బాలుఁ డకృతాస్త్రుఁ డెన్నఁడుఁ బ్రధనమన్న  
మాట వినియైన నుండఁ డేమాడ్కిబోర  
నేర్చు నెటులైన నన్ను మన్నింపవలయుఁ  
దనయుగతి నన్నుఁ జూడుఁడి మునికులేశ !

152

గీ. అనుచుఁ బదములఁ బడి చాల వనరువాని  
వేడికన్నీరు కార్చుచు వేడువాని  
నాధరాజునిఁ గని మాని యాగ్రహంబు  
మాని దయఁబూని పలికె నిమ్మాడ్కి నపుడు.

153

గీ. నీకుమారునితత్త్వంబు నీ వెఱుంగ  
వతఁడు సామాన్యబాలకుం డనుచుఁ దలఁచు  
చున్నవాఁడవు తండ్రివై యున్నకతన  
నెట్లు బోధింపవలయునో యెఱుంగఁజాల.

154

గీ. రామభద్రునిసత్యపరాక్రమంబు  
తన్మహాత్త్వంబు నాకును దాపసోత్త  
ములకును వసిష్ఠగురుమునిపుంగవునకుఁ  
గాక యేరికిన్ దెలియ శక్యంబు గాదు.

155

ఉ. సూనుఁడు చిన్నవాఁడనుచు శూరులఁదాఁకెడుశక్తిగాంచఁగా  
లేనికుమారుఁడంచు రా లేశ మెఱుంగనివాఁ డటంచు నీ  
మానసమందుసందియముమానుమురాముఁడుదేవశుల్కుఁడో  
మానవనాథ!నమ్ము మనుమానముమానుము మానసమ్మునన్.

ఉ. రాముఁడు ఘోరపాతకవిరాముఁడు కోటిదివాకరప్రభా  
ధాముఁడు క్రూరరాక్షసవితానవిదారణదక్షదోర్బలో  
ద్దాముఁడు సర్వరాజసుతతారకసోముఁ డవార్యశౌర్యసు  
త్రాముఁడు పార్వతీశముఖుడై వతసన్నతనాముఁ డారయన్.

ఉ. కావున సీదురాజ్య మవిఖండయశోవిభవాభిరామమై  
దేవత లెల్లరుంబొగడుతేజము గాంచఁగఁ గాంక్షయున్నచో  
నావెనువెంట నిర్భయమనమ్మున ధైర్యనిధానమూర్తివై  
సీవరపుత్రునిన్ విమలసీతిగుణాధ్యుని రాముఁ బంపుమా.

క. నాపని నెఱవేర్పఁగఁ బరు  
లోపరు నీకొడుకు రాముఁ డొక్కఁడె యోపున్  
దాపముఁ జెందక పంపుము  
నాపలుకులు విశ్వసించినన్ శుభము లగున్. 159

క. ఘోరాముబలము విక్రమ  
మీరాముఁడు పల్కుపల్కు లెట్టివో యెఱుంగఁ  
నేరరు పరులు వసిష్ఠుం  
డారయఁగలఁ డడిగిచూడు మాఘచునైనన్. 160

క. అన విని వసిష్ఠముని రా

మునిత్తత్త్వ మెఱుంగుయోగిపుంగవుఁ డౌటన్  
జనవరునితోడ నిట్లని

యెను మందస్మితముసేసి యెల్లరు వినఁగన్. 161

గీ. కౌశికునిమాట వేదవాక్యంబు రామ

భద్రుఁ డసహాయశూరుండు బాలుఁడయ్యు

రక్కసులనెల్లఁ ద్రుటిలోన నుక్కడంచుఁ

బంపనగుఁ గౌశికునితోడ భద్రమగును. 162

చ. అన విని రాముఁ బంపుటకు నాజి ముదంబున సమ్మతించెదో

డనె సనుదెంచి మానినికటంబున నిల్చెను రామచంద్రుఁ డా

తని విడలేక నీడవలెఁ దమ్ముఁడు లక్ష్మణుఁడు నృపనాథమై

మునివరువెంట నేగుటకు మోదమునం జనుదెంచె నంతటన్.

గీ. మునికరంబులందు ముదమునఁ గొడుకుల

కరము లుంచి దై వఘటన మెంచి

కలుగుఁగాక మీకుఁ గల్యాణములు పోయి

రం డటంచుఁ బంపె రాజు సుతుల. 164

## గ ద్య ము

ఇది శ్రీమత్పురదేవతాప్రసాద సమాసాదిత సరసకవితాపరాయణ వేద

వేదాంగవిజ్ఞాన పావనవాజ్ఞేయయాజికుల కలశయాదో

నాథతారానాథ రామనాథ వేంకటరమణపౌండరీక

మహాకృతయ్యాజికుమార రామసుబ్బారాయ

వేంకటనారాయణకవికిశోర ప్రణీతం

జైన నీ తా క ల్యాణం బను

మహాప్రబంధంబునందు

ద్వీతీయాశ్వాసము



శ్రీమత్పరదేశతాయై నమః

# సీతా కల్యాణము



తృతీయాశ్వాసము



చ. స్థరహరు వెంబడించి చనుస్కందగజాస్యులపోల్చి బ్రహ్మతో  
నరిగెడు నశ్వినీతనయులట్లు మునీశ్వరు వెంట జంట నా  
నరవరపుత్రు లేగునెడ నాట్యమొనర్చిరి నిర్జరాంగనల్  
మొరసెను దేవదుందుభులు పుష్పసువృష్టియెసంగె నంతటన్.

మ. అనుకూలంబుగవీచె వాయువు లయోధ్యావాసులారాజనం  
దనులం జూడఁగ మేడలెక్కి యమితానందంబునన్ వారిపైఁ  
జనుచోఁ జేల్లిరి పూవు లక్షతలు లాజల్ మంచివన్నీరునున్  
గన నింపయ్యెఁ బురంబునల్లడల శృంగారంబు పొంగారఁగన్.

గీ. ఇట్లు వారల కుత్సాహ మినుమడింపఁ  
జారు లెల్లరుఁ గర ముత్సవం బొనర్పు  
సంతసంబునఁ జూచుచు సంయమిందు  
వెంటఁ బురమును దాటి భూవిభునిసుతులు.

మ. సరయూదక్షిణతీరమార్గమున వృక్షచ్ఛాయలన్ హాయిగాఁ  
దరువల్లిసుమవాసనాభరితమందస్పర్శనాంకూరముల్  
తరచై ఘర్మమునాయ వీవగ శకుంతప్రాతగీతధ్వనుల్  
కర మానందకరంబు గా వినుచు నేగన్ సాగి రంచద్గతిన్.

గీ. మహానమును బూని వడివడి మహాని సార్ధ  
యోజనం బేగి యంతట నొక్కచోట  
సాగి రామునితో నిట్టు లనియె రామ  
చంద్ర ! పూతుడవై చేత జలముఁ గొనుము. 5

క. కొను మివె బలాతిబల లను  
ఘనవిద్యలు వీని నీవు గ్రహించిన, డ  
ప్పినిఁ గొన వాకలి నొందవు  
జనియింపదు నీకు నెట్టిశ్రమ మెయ్యెడలక. 6

చ. కలుగవురోగముల్ని దురఁగాంచినయప్పుడుగూడసోకుమూఁ  
కలభయ ముండ దెల్లపుడు గల్లు శుభంబులు కీర్తి గల్లు ని  
శ్చల మగుజ్ఞాన మబ్బు నరిసంఘవిదారణబాహుశక్తియున్  
గలుగు ననంతసౌఖ్యములు గల్లుఁ దొలంగు నరిష్టజాలముల్.

గీ. చూడ దక్షప్రజాపతిసుతలు వీని  
ఘోరతపము నొనర్చి కైకొంటిఁ దొల్లి  
దశరథాత్మజ ! కైకొనఁ దగినవాడ  
పాట నుపదేశ మొనరితు నయ్య ! నీకు.



గీ. అనుచు నావిద్యల నొసంగి హర్ష మెసంగ  
రామలక్ష్మణసహితుడై రాజమాని  
యందె యారేయి తృణశయ్యలంగుఁ బుచ్చి  
బయలుదేరెను మరలఁ బ్రభాతమందు.

9

గీ. కొంతద వేగి సాయ మానంత వార  
లల్లనల్లన నొకసుందరాశ్రమంబుఁ  
జేరి రంతట నాగి కౌశికుఁడు రామ  
లక్ష్మణులఁ జూచి యిట్లు పల్కంగసాగె.

10

మ. కనుఁ డిచ్చోట నె గంగఁ గూడు సరయూకల్లోలిసీరత్న; మీ  
మునివాటంబు నదీద్యయంబుపడుమనొల్పారు; నీయాశ్రమం  
బుననే పూర్వము కృత్తివాసుఁడు తపంబుం జేసె; నిచ్చోటనే  
తనువుం బాసియనంగుడయ్యెమును గందర్పండుదర్పంబుఁ

గీ. ఇందు మరుఁ డంగములఁ బాసినందువలన  
నంగ దేశంబు నాబడె నయ్య! యిద్ది  
పాడిపంటల కిక్కయై పరిధవిల్లు  
నఖిలసంపత్సమృద్ధితో నలరుచుండు.

12

గీ. అరయ భీమాశ్రమంబుఁ గామాశ్రమంబు  
ననంగ సొంపారునట్టియాయాశ్రమమునఁ  
దప మొనర్చెడిమునులు మాధవుని శిష్యు  
లతిపవిత్రులు బ్రహ్మ కీడైనవారు.

13

చ. అనినచియించుచుండఁగఁ దదాశ్రమవాసులు మానిశేఖరు  
 ల్లునులు నృపాలపుత్రకులఁ గౌశికుఁ జూడఁగ నేగుదెంచి ప్రా  
 ర్థనమొనరించి రచ్చటనె రాత్రి వసింపఁగ ; వలెయంచు న  
 మ్మునివరుఁ డాత్రియామనటఁబుచ్చెనృపాలకుమారయుక్తుఁడై

క. వఱువాత లేచి వారలు

సురకల్లోలవతి దాఁటి సురుచిరగతి నే

గిరి దక్షిణతటమునఁ గల

తరువల్లితతుల సమ్మదంబునఁ గనుచున్.

15

చ. చనిచని సూర్యుఁ డస్తగిరిఁ జయ్యనఁ గ్రుంకెడువేళయందు ని  
 ర్జనమును దుర్గమంబు మదసామజకాసరదంతిభిన్నృగా  
 దనముఖజంతుభీకరము తొలతమాలకపితృపాటలా  
 ద్భననిబిడంబునౌ వనముఁ జొచ్చిరి వా రురుధైర్యధుర్యుతై.

క. ఆవనవృత్తాంతంబును

భూవరపుత్రులకు మానిపుంగవుఁ డురుమే

ధావిభవ మొప్పు నిట్లని

తా వచియించెను ముదంబు దైవారంగన్.

17

గీ. తొల్లి యనిమేషనేత వృత్తుని వధింప

నాతనికి నంటె బ్రహ్మహత్యాఘ మందు

వలనఁ గారూశమలములు గలిగె మేన

బాధపడె నాతఁ డెంతయు వానివలన.

18

సీ. కలిగినకారూశములబాధ వారింప  
 నిర్జరావళియు మునిప్రవరులుఁ  
 గలశంబులను గొని గంగాజలముఁ బోసి  
 యిచట సాన్నంబుసేయించి రిందుఁగి  
 దొలఁగెను గారూశములపీడ యిచ్చోట  
 నది కారణంబుగ హర్ష మంది  
 వర మొసంగెను బురందరుఁ డీప్రదేశము  
 లకుఁ బాడిపంట లొద్దికను గలుగ

గీ. నాఁటినుండియు మలదముల్ నాఁ గరూశ  
 ము లన వన్నెకు నెక్కి శోభిలుచునుండె  
 సీప్రదేశంబు లిద్దర నెందు లేని  
 పాడికిని బంటలకు నాటపట్టు లగుచు. 19

గీ. కాని తాటక యనెడురాకాసి యొకతె  
 కొన్ని వత్సరములనుండి కూర్చివృత్తిఁ  
 దెరువు లరికట్టి మిగుల సీదేశములను  
 బాధవెట్టుచు నున్నది బహువిధముల. 20

ఉ. ఎక్కడలేనిసంపదల కిక్కలు లెక్కకు మీఱుపల్లెలన్  
 జక్కనిపట్టణంబులను జాలమనోజ్ఞములై సతంబు నా  
 జక్కులఁజేనితోటలకు సాటిగ నుండినయీసలంబు నా  
 రక్కసిపీడ కోర్వక యరణ్యము లయ్యెను నేటి కీగతిన్.

గీ. వేయిగజములబలమున వెలయుదాని  
ఘోరరూపంబుఁ గనినంత గుండె లవియు  
నెట్టిధీరులకై న; నాయుంతిఁ జంప  
వలయు నిప్పుడు మీరు మీబలము మెఱయ. 22

గీ. అతివఁ జంపుట పాపంబె యగును గాని  
యిట్టికూరనిశాటినిఁ బట్టి చంపు  
తెంతొపుణ్యప్రదం బగుకృత్య మరయ  
సౌఖ్య మగు దీనిచే సర్వజనుల కవని. 23

క. ఈరక్కసికొడు కేసుఁడి  
మారీచుం డనెడివాఁడు మన్మథమున కా  
కూరుండె యంతరాయము  
సారెకు నొనరించుచుండు సాహసికుండై. 24

చ. అన విని రామచంద్రుఁడు వనాంతరజంతుశకుంతసంతతుల్  
ఘనముగ దద్దరిల్ల గిరికందరసీమలు మాఱుమ్రోయఁగా  
వనధులు ఘూర్ణి లంగ దిగిభంబులు కంపమునొందఁగా ధను  
ర్గుణనినదంబొనర్చె మునికుంజరుఁ డెంతయు మేలుమేలనన్.

గీ. ప్రళయకాలకరాళపర్జన్యగర్జ  
కొజ్జయై కాంచనకళిపు నుక్కడంచు  
నాటినరసింహహుంకృతి గీటడంచు  
నమ్మహాదారుణధ్వని నాలకించి, 26

ఉ. కాటుకకొండఁబోలుఘనకాయము పాఱలఁబోలుదంతముల్  
 చేబలఁబోలుగోళ్లుఁ బెనుచీపురుకట్టను బోలుజుట్టు నా  
 తాటపుఁజూపు శైలకుహరంబును మీతెడినోరు గల్లు నా  
 తాటక యేగుదెంచి బెడిదంబుగ హలుకృతులొచరించుచున్

చ. పటపటఁ బండ్లుగీటుచు నభం బగలం గడుబొబ్బరించుచున్  
 బటుతరకోవభారమునఁ బైఁబడ బారలు సాచుచున్ రజః  
 పటలము రేచుచున్ గహనపావకగోళకరాశనేత్రయై  
 గుటుకున రానులక్ష్మణుల ఘోరగతిం గబళింప డాసినన్.

చ. చిటునగ వొప్పు దాశరథి చివ్వున శింజిని టంగుటంగనన్  
 మొరయఁగఁజేయుచుం గనకపుంఖశిలీముఖసంచయంబులన్  
 ఖరకరదుర్నిరీక్ష్యకరకాండసదృక్షములన్ ఘనంబుగాఁ  
 గురిసిన నన్నిశాటియును గొండొకదూరము పాటి మాయమై.

గీ. ఘనశిలావృష్టి రామలక్ష్మణుల మాని  
 కాంతుఁ గప్పిన రాముం డొకింతయలుక  
 నవిరళామోఘశరవృష్టి నడరఁజేసి  
 దానిచేతులు ఖండించె దారుణముగ.

30

గీ. దానఁ గోధంబు ద్విగుణీకృతంబుగాఁగ  
 రామచంద్రుని మ్రింగ నుగ్రముగ వచ్చు  
 తాటకను గాంచి సామిత్రి తరుణ మెఱిఁగి  
 ముక్కుసెవులను ఖండించె నక్కజముగ.

31

ఆ. అంత నన్నిశాటి యారాజపుత్రుల  
యెదుట నిలిచి పోర బెడరి యసుర  
మాయఁజేసి వారి మాయుంప నెంచి య  
దృశ్య యహంచుఁ బోరఁదివిరె మిగుల. 32

గీ. కామరూపిణి గావున షణ్ణమున కొక  
యాకృతినిఁ దాల్చి యెంతయు భీకరముగఁ  
బాంసుపాషాణచయనృప్తిఁ బరపుదాని  
పొగరుఁ గని భూరికోపంబు పొంగి పొరలి. 33

గీ. ప్రళయపర్జన్యగర్జను బరిహసించు  
సింహనాదంబుఁ గావించి శితశరముల  
సూటిగా దానియురమున నాటి రాముఁ  
డవనిఁ గూల్చెను దాటక నద్భుతముగ. 34

గీ. అఖిలమాయాకృతుల వీడి యాత్మరూప  
మును ధరించి ధరాధర మనఁగ భూమిఁ  
జచ్చి పడియున్నయారక్కెసను ముదంబుఁ  
గదురఁ గని రాముఁ గొనియాడెఁ గౌశికుండు. 35

చ. అలఘుబలంబుఁ గ్రౌర్యము నహంకృతిఁబూని యనేకవత్సరం  
బులు నరకోటి ధేనుగణము న్ముదమారఁగ మెక్కిమెక్కి య  
మ్మలదకరూశదేశముల మాపినరక్కసిదేహ మవ్వనిన్  
గలబహుజంతుకోటి కుతుకమ్మన మెక్కెను వెక్కసంబుగన్.

గీ. ఇంద్రముఖసర్వనిర్జరు లేగుడెంచి  
రాము నధికాదరంబునఁ బ్రస్తుతించి  
మునికులోత్తముఁ డౌకొశికునకు మ్రొక్కి-  
యంజలిఘటించి ప్రార్థించి రంత నిట్లు. 37

క. సురసుజనహితముగా ని  
ర్జరవైరులఁ జంప ధరణి జన్మించినయా  
హరియే యీరాముఁడు ముని  
వర ! వేఱుగ మీకుఁ జెప్పవలయునె దానిన్ ? 38

గీ. ఐన మీము వేడుకొందు మోయనఘ ! మీరు  
ఘోరతపము నొనర్చి కై కొనినయస్త్ర  
రాజములనెల్ల నొసఁగుఁడు రామచంద్ర  
నకు శుభం బగు నెల్లవారికి ధరితి. 39

గీ. ఇట్లు ప్రార్థించి నిర్జరు లేగ మాని  
రామలక్ష్మణసహితుఁడై రాత్రి యచట  
నుండి మఱునాఁడు రామున కొసఁగెఁ బ్రేమ  
నఖిలదివ్యాస్త్రముల నాతఁ డవి గ్రహించె. 40

చ. మునీవరునాజ్ఞ సౌదలను బూని ముదమ్మన వానినెల్లఁ ద  
మ్మనకు నొసంగె నావెనుక మువ్వురు నవ్వని వీడి యవ్వరో  
చనుఁ డపరాద్రిజేరుతఱిఁ జక్కఁగఁ జేరిరి కొశికాశ్రమం  
బును . శుకముఖ్యసత్తగసమూహమనోహరగీతపూర్ణమున్.

గీ. వారిఁ గాంచి తదాశ్రమవాసు లైన  
మౌను లెల్లరుఁ గౌశికమానిమఖము  
జరుగు నిర్విఘ్నముగ నింక శాస్త్రవిహిత  
పద్ధతి నటంచు సంతోషభరితు లగుచు. 42

గీ. రామచంద్రుండు తాటక రణమునందుఁ  
జంపె ననువార్త వినియుంట సన్నుతింప  
సాగి రాతనిబలమును శౌర్యగరిమ  
సత్యవిక్రమమును గుణసంపదలను. 43

గీ. కౌశికుండును స్వాశ్రమకథయుఁ దాను  
సలుపఁబూనినయధ్వరచరిత మంత  
రామలక్ష్మణులకుఁ జెప్పి రాత్రి చనఁగఁ  
దెల్లవారినయంతట నుల్లసమున. 44

గీ. ఎల్లవారికిఁ గర్తవ్య మెఱుంగఁజేసి  
రామలక్ష్మణులను యాగరక్షణమున  
నప్రమత్తత నుండఁగా నాజ్ఞ యిచ్చి  
మానమును దాల్చి దొరకొనె మఖ మొనర్ప. 45

క. శరచాపకరులు రిపుభీ  
కరులు ధరాపరునిసుతులు కడుశ్రద్ధ ముసీ  
శ్వరుఁ గావ నైదుదినములు  
జరిగె మఖం బెల్లమునులు సంతోషపడఁ. 46



సీ. కాని కడపటినాఁడు రక్కసులమూఁక  
వచ్చి మఖవేది నెత్తురువాన గురిసి  
సవన మపవిత్రము జేయసాగునంత  
రామభద్రుండు లయకాలభీముపగిది.

47

సీ. ఉగ్రుడై కిన్క మారీచునురము వగుల  
మానవాస్త్రంబు నేసిన వాని నూఱు  
యోజనంబులు గొంపోయి యుదధిలోనఁ  
బాఱవైచెఁ దదస్త్రంబు భయదలీల.

48

సీ. పిదప రాముఁడు శత్రుభీకర మయినయా  
గ్నేయాస్త్రమును బ్రయోగింప నదియు  
వక్షాకవాటంబు వచ్చి సుబాహుని  
యమనిలయంబున కనిపె నంతఁ  
దక్కినరక్కసుల్ తమదండనాయకుల్  
ధరణిఁగూలుటఁ జూచి ధైర్య మేడి  
కలగుండువడుచుండఁ గాంచి రాముండు వా  
యవ్యాస్త్రమున వారి హతులఁ జేసె

సీ. నంత నిర్విఘ్నముగ సాగె నధ్వరంబు  
గాఢహర్షంబు నొందెను గె'శికుండు  
రామలక్ష్మణోదగ్గిపరాక్రమమ్ముఁ  
బొగడి రాశ్రీమవాసులౌ మునులు మిగుల.

49

ఉ. అమ్మలునాఁడుభానుఁడుదయాచలమందు వెలుంగుచుండఁగా  
 ల్యమ్ముల నెల్లఁ దీర్చికొని యాజనుతుల్ దరహాససుందరా  
 స్యమ్ములతోడఁ జొలికునిసన్నిధి నిల్చి మహానుభావ ! కా  
 ర్యమ్మిక మే మొనర్పఁదగునట్టిది తెల్పుమటన్న నాతఁడున్.

గీ. పలికె నిట్టులు మీ బాహుబలమువలన  
 ధరణి సిద్ధాశ్రమం బనఁ దనరుచున్న  
 యట్టియూయాశ్రమంబు సార్థాభిధాన  
 మయ్యె నేటికి; సంతోషమయ్యె నాకు.

51

చ. జనకన్య పాలమౌళి యొకజన్మము సేయుచునున్న వాఁడు దా  
 నిని గనువేడ్క నెల్లరు మునిప్రవరు ల్గునుచున్నవారు నే  
 నును జన నిశ్చయించితి మనోహరమున్ ఘనపుణ్యకారణం  
 బును నగునమ్మఖంబు గనబోవుదమే యన రాజపుత్రులున్.

ఉ. పోవుదమేయటంచు మునిపుంగవ! మమ్మడుగంగనేల మీ  
 రేవిధి నాజ్ఞయిత్తు రటు లేగుమ మేము; భవత్పదద్వయీ  
 సేవలొనర్చి శ్రేయములఁజెందుట కేకద వచ్చియుంటి మా  
 భూవరునధ్వరంబునకుఁ బోవుటకన్నను భాగ్యముండునే ?

చ. అనవుడు గాధినందనుఁడు హర్షముమీఱ వచించె నిట్టు లా  
 జనకునియింటఁ గల్గు శివచాప మొకం; డది యెక్కువెట్ట నే  
 ఘనునకుఁగూడఁ జెల్లదట, కన్గొనవచ్చును దానిచేవ యా  
 జనకునివీటి కేగునెడ జన్మముఁజూచుట యట్టులుండఁగన్.

క. అన విని రాజకుమారులు

జనకనరేశ్వరుపురంబు జన్మంబుఁ ద్రిలో

చనధనువుఁ జూచు తెన్నఁగొ

యని యువ్విభులూరసాగి రత్యధికముగఁ.

55

గీ. కౌశికుండును జనకుయాగంబుఁ జూచు

వేడ్క సిద్ధాశ్రమంబున వెలయుమునులు

రాజపుత్రులుఁ దనవెంటరా ముదంబు

వరల మిథిలాపురికిఁ బోవ బయలుదేరి.

56

గీ. నాఁటిమధ్యాహ్నమునకు శోణాతటమున

వెలయు నొకరమ్యవనమున విడిసి కాల్య

ములను దీరిచికొని సుఖమ్ముగ భుజించి

కొంతవడి విశ్రామించి రాకొమరు లడుగ.

57

ఉ. తీయనిపల్కులన్ మగధదేశచరిత్రము దానితోడనే

పాయకవచ్చునాత్మకులపార్థివసచ్చరితంబుఁ దెల్పి యా

ప్రాయమొనర్చె వారి కటు లాదిన శేషము నందె పుచ్చియా

రేయి గతింపఁ బూర్వశిఖరిన్ హరిదశ్వుఁడు వెల్లుచుండఁగన్

ఆ. మరల బయలుదేరి మధ్యాహ్నమునకు వా

రమరసింధుతటమునందు వెలయు

నట్టియొక్క సుందరారామమును జేరి

విశ్రామించుచుండవేళ వేడ్క.

59

సీ. సగరుండు హయమేధసననంబు జేయుట  
 యింన్రు డాహారి హరియించుటయును  
 గపిలునికోపాగ్నికతమున సగరభూ  
 వరునికుమారులు భస్మమగుట  
 వారి స్వర్గమునకుఁ బంపఁగోరి భగీర  
 థుఁడు తపంబు నొనర్ప దొరకొనుటయు  
 గంగావతరణప్రకరణంబు సగరుని  
 పుత్రులు స్వర్లోకమునకుఁ జనుట

గీ. మున్నుగాఁగలకథలను మోక్ష మెసఁగఁ  
 జెప్పె రామాదులకు మునిశ్రేష్ఠుడైన  
 గాధిపుత్రుండు మఱునాఁడు గంగ దాఁటి  
 చనిరి వారు విశాలకు సంతసమున.

60

చ. సురపతిపట్టణంబునకు జోడగునన్నగరంబుఁ గాంచి యే  
 నరవరుఁ డేలు నిష్పరము నా కెఱిఁగింపుఁడటంచురాముఁడా  
 ఖరకరసుప్రభాకరుని గౌళికసంయమిఁ బృచ్ఛసేయ న  
 న్నరవరపుత్రుతోడ మునినాయకుఁ డిట్ల నెఁ గౌతుకమ్మనన్.

సీ. పుట్టె మీరవికులంబునఁ దొల్లి యిత్వాకు  
 వనుమహాభాగుండు మనుసమానుఁ  
 డతని కలంబున యనుధర్మపత్నియం  
 దున జనించె విశాలుఁ డనుకుమారుఁ

డతఁడు నిర్మించినకతమున నిప్పురో  
 త్తమము విశాలాభిధాన మయ్యె  
 నాతనిసంతతియం దుదయించిన  
 సుమతినా: బరగెడిసుగుణశాలి

గీ. యిప్పురం బేలుచున్నవాఁ డిప్పు డనుచుఁ  
 జెప్పుచుండంగనే రాజశేఖరుండు  
 సుమతి యచ్చటి కరుదెంచి యమితభక్తి  
 వకానికులచంద్రమునకు నమస్కరించి. 62

చ. సముచితసన్నతు ల్పలిపి చయ్యన వారల నాత్మసాధరా  
 జమునకుఁదోడితెచ్చి పరిచర్యలొనర్చి ముదంబుఁగూర్చె సం  
 యమునకు రామలక్ష్మణుల నర్హవిధంబున గౌరవించె నా  
 క్రమమున వారు నాఁడట సుఖంబుగనుండి ప్రభాతమందునన్.

ఆ. మరల బయలుదేరి మధ్యాహ్న వేళకు  
 జనకరాజనగరసవిధదేశ  
 మందు వెలయునొక్కయాశ్రమమును జేరఁ  
 జనిరి సంతసమున శ్రమలు వాయ. 64

క. మునిశూన్య మయ్యు సుందర  
 మును నెంతేనియుఁ బురాణమును సురపూజ్యం  
 బును నగునివ్విన మెవ్వరి  
 ద్దని దాని గ్రాంచి రాముఁ డడిగె మునీంద్రున్. 65

గీ. అంతః శౌశికుః డత్యంతహర్షమంది  
మందహాసంబుః గావించి మాను లెల్ల  
నాలకించుచునుండ నాయాశ్రమంబు  
చిత్రచారిత్ర మిట్లని చెప్పఁదొడఁగె.

66

సీ. వినియుందువేగదా విబుధానుగీతమా  
గౌతమబ్రహ్మర్షి కాంతుపేరు  
నామునిహర్యత్తునాశ్రమం బియ్యది  
చిరకాల మతఁ డిందుఁ జేసెఁ దపము  
సతనిభార్య యహల్య యతిరూపవతి పతి  
వ్రతలలో సడిసన్నపద్మనేత్ర  
యొకనాఁడు గౌతముం డుటజింబునను లేని  
సమయమునను బాకశాసనుండు

గీ. గౌతముని వేషమును దాల్చి కపటవృత్తి  
నరుగుదెంచి యహల్యతో మరునికేళి  
సలిపి సంతుష్టుడై పల్లశాల దాటి  
పోవుచుండఁగ గౌతమమునివరండు.

67

గీ. ఎమరుపడి యిందుగ్రుద్వృత్త మెఱిగి కోప  
మగ్గలింపఁగ విఫలుండ వగుమటంచు  
దారుణంబుగ శపియింప ధరణి డులై  
నమరనాథునియండంబు; లంత మునియు.

68

ఉ. లోనికిఁబోయి యెంతయును లొంగనికన్నలనుండి కోపవై  
శ్వానరవిస్ఫులింగములు సొంద్రముగాఁ జదలంట రేగ ను  
గ్రాసనఁడై యుగాంతసమయాంతభయంకరవారివాహగ  
ర్జానిభకంఠనాదమున జాయఁ గనుంగొని పల్కె నీగతిఁ.

ఉ. పమ్మినవేడ్క నత్తులువ వాసపుఁ డంచు నెఱింగియుండి పా  
పమ్మెనరించి తీవు భయభక్తులు లేక మరాత్మరాల నా  
శమ్మెనరించియుంటివి యశమ్ముఁ గులంబును నాతపోమహ  
త్వమ్మును నీమొగంబుఁగనవచ్చు నెనేనిక నెన్నఁజేనియన్.

గీ. ఓసి కామాంధురాల ! నీచేసినట్టి  
పనికి నినుఁ జంపినను నాకుఁ బాతకంబు  
కలుగ దైనను నినుఁ జంపుతలఁపు లేదు  
బుద్ధిచెప్పెద శాపసంబధఁ జేసి.

71

గీ. భస్మశాయినివై యన్న పానములను  
వీడి పరితాపభారంబుతోడ నిందె  
గాలిఁ గ్రోలుచు నేరికిఁ గానఁబడక  
యుండు మతిదీర్ఘకాల మోరండకాన !

72

గీ. ఎపుడు శ్రీరాముఁ డరుదెంచు నిచటి కప్పు  
డతని కాతిభ్య మొనరించి యంతమీఁద  
నీవు శుద్ధాత్మరాలవై నెగడఁగలవు  
నేను బోవుచునుంటి నీనెలవుఁ బాసి.

73

క. అని చెప్పి యాక్షణంబునఁ  
జనియెన్ గౌతముఁడు శీతశైలంబునకున్  
ఘనతపము సేయ; నాతని  
వనితయు నానాఁటినుండి పడియుండె నిటన్. 74

క. ర మ్మాశ్రమమ్ములోనికిఁ  
గొమ్ము సపర్యలను మానికులకాంతను వే  
గమ్మున రక్షింపుము శా  
పమ్మును బెడఁబాయఁజేసి పార్థివతనయా ! 75

క. అని కౌశికుండు చెప్పఁగ  
విని రాముం డాశ్రమప్రవేశ మొనర్చెన్  
మునులు తనవెంట రా నా  
క్షణముననే గౌతముని కంజాననయున్. 76

గీ. రాహుముఖము క్త మైనయారాజబింబ  
మట్లు పతిశాపము క్తయై యరుగుదెంచి  
రామలక్ష్మణులకు మునిరాజులకును  
వేడ్క నాతిథ్య మొనరించె వేయిగతుల. 77

సీ. స్వాశ్రమంబును బొసి సహచారిణిని బొసి.  
శీతనగాగ్రంబుఁ జేరి భూరి  
తప మొనరించు గౌతమమునిచంద్రుండు  
తనయాశ్రమంబునందలివిశేష



ముల యోగదృష్టిచేఁ దిలకించి యచ్చటి  
కంచితలీలఁ దా నరుగుదెంచి  
శాపవిముక్తయశా శాతోదరినిఁ గాంచి  
కాశికమునివరు గౌరవించి

గీ. తక్కుఁగలమానివర్యులఁ దగినరీతి  
సత్కరించి పదంబుల జాగి మ్రోక్కు  
రాజసుతులను దీవించి రమణిఁగూడి  
వెలిఁగె రోహిణిఁగూడినవిధునిమాడ్కి.

78

గీ. కాశికుం డంత రామలక్ష్మణుల నితర  
సంయములఁ గూడి శతమాశ్రమము వీడి  
ప్రాంతమం దున్న మిథిలాపురంబుఁ జేరి  
సవనవాటంబునం దొప్పుజనకుఁ గాంచె.

79

గీ. జనకరాజేంద్రుడును గడుసంతసమున  
గాధినందను మిక్కిలి గౌరవించి  
సమయసముచితపూజల సలిపి వినయ  
మెసఁగ నంజలిఁ గావించి యిట్టు లనియె.

80

సీ. తాము వేంచేయుట ధన్యుండ నైతిఁ బా  
వన మయ్యె మిగుల నాపట్టణంబు  
సవన మెంతయుఁ బ్రశంసాపాత్ర మయ్యె నీ  
మఖవాట మొకనూత్నమహాము నొండె

దమరాకచే నాకు సమకూరె నిమ్మకూ  
మునుల సందర్శించుపుణ్య మింక  
నర్హుపాద్యంబు లీయవె కొండు మన్నింపుఁ  
డీసుందరాకారు లెవరిపుత్రు

గీ. లేకతంబునఁ దమవెంట నేగుదెంచి  
రెటుల నర్తింప నాకాజ్ఞ యేమి సేసి  
ముదము ఘటించుటఁ దమకు సమ్మదముమీఁకఁ  
దెలుపఁ బార్థింతు నోమునికులవరేణ్య ! 81

క. అన విని కౌశికముని జన  
కుని వినయంబునకు మెచ్చికొని దరహాసా  
ననుఁ డగుచు నమృతరసమున  
కెన యగునాక్యముల నతని కిట్లని పలికెన్. 82

చ. నరవర! తత్త్వవిద్య సుగుణంబుల ధైర్యపరాక్రమంబులన్  
స్థిరమతి నధ్వరంబులను జేయుటయందును దైవభక్తి భూ  
సురమునిపూజనంబునను శుభ్రయశస్కున నిన్నుఁ బోలుభూ  
వరుఁ డొకఁడైనలేడు నినుఁ బ్రస్తుతి సేయఁగ నేల మాటికిన్.

చ. మునులను గూడి నీదుమఖముగ నవచ్చితి మేము; వీర లా  
యినకులపావనుండు ధరణీశ్వరమౌళియు నైనయాజికి  
దనయు లపార బాహుబలధాములు రాముఁడు లక్ష్మణుండునాఁ  
భనరెడువారు రాత్రిచరదర్ప మడంచినవీరతల్లజుల్. 84

చ. కలదట మీగృహంబున నొకానొకచాపము దాని నైకిడం  
గలబలశాలు లిద్దరణి గానగరా రని యాలకించి త  
ద్బలముఁ బరీక్షిసేయుటకు వచ్చినవా రది సూడఁగాఁగుతూ  
హాలపడుచున్నవారు వసుధాధిప ! దానిని జూపెదేయన్.

చ. జనకుఁడు పిన్న నవ్వనగి సంయమిచంప్రనిమోముఁగాంచియి  
ట్లనియె మహానుభావ ! తమయానతిచొప్పున దానిఁజూపియి  
యినకులరాజనందనుల కింపుఘటించును గాని ముందుగా  
వినఁదగు దచ్చరిత్ర మది విస్మయముం గలిగించు నెంతయున్.

సీ. మును విశ్వకర్మా యీధనువును నిర్మించి  
పురహరునకు నిచ్చె నరులఁ ద్రుంప  
నమ్మహాదేవుఁ డీయద్భుతం బగుచాప  
మును దాల్చి త్రిపురనాశన మొనర్చె  
బదపడి యాక్రతుధ్వంసి దక్షాధ్వర  
ధ్వంసంబు సేసె నీధనువుఁ బూని  
యావెన్క ముక్కంటి నర్థించి యమరు లీ  
దివ్యచాపంబును దీసికొనిరి

గీ. దేవతల నధ్వరంబులఁ దృప్తిపఱచి  
యస్మదస్వయంభూతుఁ డైదేవ  
రాతుఁ డనురాజు దీనిని గృతుఫలముగఁ  
గొనియె నానాఁటినుండి మాకులమువాదు. 87

గీ. భక్తిఁ బూజించుచుండి రాభవునిధనువు  
నల్ల నేనును దినదిన మధికభక్తి  
దానిఁ బూజించుచుందు నోహానివర్య !  
యదియె మా కిప్పు డిలువేలు పనఁగనొప్పు.

88

గీ. మఱియుఁ దెల్పెద వేఱొక్కమంజుగాధ  
నాలకింపుఁడు మునుపు నే యజనవాంఛ  
ధరణి దున్నించుచుండఁగా దొరకె నొక్క  
కన్యకామణి వసుమతీగర్భమందు.

89

సీ. అమర నాగటిచాలునందు లభించిన  
కతమున నేను నాకన్నెమిన్న  
సీతాభిధానను జేసి కన్నకుమారు  
విధమునఁ గడుఁ బ్రేమఁ బెంచికొనుచు  
నామె యయోనిజ యశాటను నిరుపమ  
సౌందర్యసద్గుణజలధి యశాట  
నంచితరీతి నక్కంచనగాత్రిని  
వీర్యశుల్కుగఁ జేయ వేడ్కఁజేసి

గీ. యెవఁడు మాయంటఁ గల్గునయ్యాశుచాప  
మెక్కువెట్టఁగ నేర్చు నాయుక్కులునకె  
యక్కమలనేత్ర నొసఁగుదు నంచుఁ బ్రతీనఁ  
బూనియుంటిని కౌశికమునివరేణ్య !

90

సీ. ఆనాటినుండియు భూనాథతనయులు

పెక్కురు మాసీతఁ బెండ్లియాడు  
కోరిక సనుదెంచి కోదండ మెక్కిడ  
లావు లేమి భృశంబు లజ్జపడుచు  
మరలిపోయిరి చాలమందికి నామోద  
వర్ణింపరానికోపంబుఁ గలిగె  
నాకోపమునఁ గొందఁ అతిశూరు లవనిజ  
బలిమిమైఁ గొంపోవఁ బట్టువట్టి

గీ. పురము నరికట్టి నాతోడఁ బోరి నిహతు  
తైరి కొందఱు భీతిలి పాటిపోయి  
రేమి చెప్పుదు నప్పార్వతీశుచాప  
భవ్యచారిత్ర మోమునివర్య! నీకు.

91

గీ. నాఁటనుండియు నవ్వింటిమాట మరలఁ  
బ్రశ్న సేయఁ గలుగునట్టిరాకొమరులు  
గాన రాఁరైరి వీరి కాకార్దుకంబుఁ  
జూచుకోరిక కలదేనిఁ జూపువాడ.

92

గీ. మఱియు నీయాజరాజకుమారులందు  
నెవ్వరేనియు నావిల్లు నెక్కువెట్టఁ  
గల్గునెడ నిక్కముగ నామకన్నె నొసఁగి  
పెండ్లి సేయుదు నెంతయు వేడ్కఁమీఱు.

93

క. అని నుడివి నృపుడు వారికి  
ననుకూలం బైనవిడిది నమరిచి తగురీ  
తిని గారవించి మఱుసటి  
దినమున నక్కార్చుకంబుఁ దేదగువారికా. 94

ఆ. అయిదువేలమంది నతిబలవంతులఁ  
బనుష వార లేగి పర్వతంబుఁ  
బోలునొక్కయినుపభోషాణమును దెచ్చి  
యచటఁ బెట్టి రెంతో యలసి సాలసి. 95

గీ. యాగమును జూడవచ్చినయఖిలజనులు  
మునులుఁ జూచుచునుండఁగా జనకుఁ డంత  
దానిమూతను దెఱపించి ధనువుఁ జూపి  
రామచంద్రుని కిట్లనె రమ్యఫణితి. 96

గీ. ఆసమెయి సీతఁ బెండ్లాడ నరుగుదెంచి  
నట్టిరాజకుమారుల కందఱికిని  
శృంగభంగ మొనర్చినశివునివిల్లు  
చూడు మిదె సూర్యకులవార్ధిసోమ ! రామ ! 97

క. ఎక్కిడ వచ్చినవీరుల  
నిక్కంతయుఁ బాపి వెడలనెట్టి యశంబు  
దక్కించుకొని వెలింగెడి  
ముక్కంటిశరాస మిదియె భూరిబలాఘ్న ! 98

క. వీరాలాపము లాడుచుఁ

జేరం జనినట్టిశూరశేఖరుల నమ

స్కార మొనరింపజేసిన

గౌరీవల్లభునిఘోరకౌర్ముక మిదియే.

99

గీ. బాహుబలమున నీపురవైరిచాప

మెక్కువెట్టంగ నీ వోపెదేని నిన్నుఁ

బెండ్లియాడును మాసీత విపులకీర్తి

కలుగు నీకును నాకు నిక్కంబు ధరణి.

100

క. అన విని రాముఁడు కౌశిక

మునిచంద్రునిపాదములకు మొక్కి గిరీశుఁ

మనమునఁ దలఁచి దరస్మిత

మొనరించుచు వెల్లివిరియునుల్లాసమునఁ.

గీ. ఎట్టివీరాధివీరుల కెక్కువెట్ట

నెత్తఁగఁ దలంపఁగా రానియీశుధనువు

హేల వామకరంబున నెత్తి యెక్కు

వెట్ట నుంకించునంత నాపెద్దవిల్లు.

102

మ. ధరణీచక్రము సంచలింపఁ గులగోత్రవ్రాత మూగాడ సా  
గరముల్ ఘూర్ణిల నప్పదిగజములుఁ గంపింపఁగా భూనభోం  
తర మొక్కుమ్మడిమాటుమోయఁగజగత్ప్రణాశనస్వామిద  
ద్ధరిల నేదీదిలె రెండుగాఁ బెళ్ళపెళ్ళధ్వనంబుఁ గావించుచుఁ,

గీ. కాశికుండును రామలక్ష్మణులు జనక  
జనవరేణ్యుడు మఱియుఁ దక్కినసమస్త  
జనులు ప్రశయైకనిర్భాతసదృశమైన  
యమ్మహాధ్వని మూర్ఛిలి యవనిఁబడిరి. 104

గీ. కొంతవడి కెల్లరును దేటుకొనఁగ జనక  
రాజు రాముని భూరిదోర్బలము వొగడి  
కాశికాజ్ఞను గైకొని కౌతుకమునఁ  
బంపె నాజికి సీతావివాహలేఖ. 105

గీ. పిదప సాంకాశ్యపుర మేలుప్రియసహృద  
రునిఁ గుశధ్వజ విజితవిరోధినిచయు  
ననఘు నతిధార్మికునిఁ బంకజాప్తతేజుఁ  
బిలువ దూతల నంపి పృథ్వీవరుండు. 106

శా. సీతారాములపెండ్లి వేడుకల నీక్షింపంగ రండంచు నా  
శీతత్మాధరసేతుమధ్యమున వాసిం బొల్చుదేశంబులకొ  
ఖ్యాతిం గాంచినసర్వసజ్జనుల శీఘ్రస్ఫూర్తిఁబిల్వంగ సం  
ప్రీతిక బ్రీతుల వేగవంతులను బంపె వేనవేల్ దూతలకొ.

సీ. చెల్లునో చెల్లదో చెలఁగి మాజనకధ  
రాధినాథుఁ డొసర్చినట్టిప్రతిస  
కలుగునో కలుగఁదో కాలకంఠనిశరా  
సనము నెక్కి డఁ గల్గునత్తైశాలి



జరుగునో జరుగదో సౌందర్యనిధియైన  
 వసుమతీజాత కుద్వాహమహాము  
 కలదా లేదో మాకుఁ గన్నులపండువు  
 గా సీత పతిఁగూడఁ గాంచుభాగ్య

గీ. మనుసు నంతవఱకు భయమందుచుండి  
 నట్టిమిథిలాపురీవాసు లపుడు పొంగి  
 పొరలుసంతోషభరమునఁ బుర మలంక  
 రించి రమరావతీపురి మించునట్లు.

108

గీ. మంత్రిశేఖరుఁ డగుసుధామనుఁడు జనకు  
 చిత్తవృత్తికిఁ దగురీతి సేకరించె  
 సకలసంభారముల ధరాజాతపెండ్లి  
 కపరిమితముగ నెల్లరు నచ్చెరువడ.

109

మ. జనకుం డంతట సర్వనిర్జరమనససంతృప్తి సంతిల్లఁగాఁ  
 దనయజ్ఞంబు సమాప్తమైతగమహాత్సాహంబుతో నాజిరా  
 క నిరీక్షించుచుఁ బెండ్లిఁ జూచుటకు వీరనవ్వుచ్చునానామహా  
 జనసంఘంబును సత్తరించుచుఁగడుకొ సంతృప్తిమైనుండెదాకా.

సీ. మునివెంట నేగినతనయులవృత్తాంత  
 మాలకింపమి వ్యాకులాత్ముఁడైన  
 దశరథభూజాని తనచిరమిత్రుఁడౌ  
 జనకుఁ డంపినలేఖఁ గని మనంబు

కౌతుకసదనంబుగా గాధినందనుఁ

గొనియాడి తనభాగ్యమును దలంచి  
యలవిదేహాన్మపాలుఁ డనఘుండు తనకు వి  
య్యంకుఁ డౌనని చాల హర్ష మొంది

గీ. యపుడ యావార్త మంతుల కంతిపురికి  
నలవస్థిషాదిమునులకుఁ దెలియఁజేసి  
వారియురరీకృతినిఁ బొంది భూరివైభ  
వంబు మెఱయఁగ మిథిలకుఁ బయనమయ్యె. 111

సీ. ఘనులు వస్థిషాదిమునులు పురోహితుల్  
గ్రంధుగ నగ్రభాగమున వెలయ  
వేదశాస్త్రపురాణవిదు లయోధ్యాపురీ  
విప్రవ్రతంసు లావెనుక నొప్ప  
మంత్రిశేఖరులు సుమంత్రాదులును ధనా  
ధ్యక్షు లాపిమ్మటఁ దనరుచుండ  
బాలభాస్కరసత్పితౄభామూర్తులు భరత  
శత్రుఘ్ను లుభయపార్శ్వములఁ గొలువ

గీ. బంధురానంతచతురంగబలముతోడ  
వచ్చునాజికి నెదురుగ వచ్చి జనకుఁ  
డుచితమర్యాదలను మోద మొదవఁజేసి  
విడుదులందున వారిని విడియఁజేసి.

గీ. దశరథుండును గాధినందనుని గూడి  
జనకపురి నున్నరామలక్ష్మణులఁ గాంచి  
చాల హర్షించి కౌశికసంయమిందు  
పదములకు మొక్కి మిక్కిలి పొస్తుతించె.

113

గీ. జనకునిపురోహితుఁడు గౌతమునిసుతుండు  
నౌశతానందమానియుఁ గౌశికుండు  
నలవసిష్ఠాదిమానుల నర్హభంగి  
గౌరవించి నుతించిరి కౌతుకమున.

114

గీ. జనకుననుమతిఁ గౌశికమునివరుండు  
పిదప నచ్చటివా రెల్ల వినుతినేయ  
నాజిదిక్కు మొగంబయి యనియె నిట్లు  
లమృతరస మూరుమధురవాక్యములతోడ.

115

సీ. శ్రీరామచంద్రుండు సీత నిలాజాతఁ  
బద్దాయతాక్షిఁ జేపట్టుఁగాక  
లక్ష్మణుండు లతాంతలలిత రాకాచంద్ర  
పదన నూర్మిళను జేపట్టుఁగాక  
భరతుండు సౌంకాశ్యపతియకా కుశధ్వజ  
పట్టి మాండవిని జేపట్టుఁగాక  
శత్రుఘ్నుఁ డామెకు సహజయా శుత్రకీర్తి  
బహురూపవతిని జేపట్టుఁగాక

గీ. యనుడు దశరథుఁ డందుల కనుమతించె ;  
 నట్లయగుఁగాక మేలు మే లనిరి మునులు ;  
 జనకుఁ డందుల కెంతయు సంతసించె ;  
 నతనితమ్ముఁడు మితిలేనియరుస మందె. 116

ఉ. ఆజిన్మపాలనందనుల కభ్యుదయంబులు గల్గె లెస్సగా  
 యోజనసేసి యట్లు సుముహూర్తము లుంచిరి పద్మినీసుహృ  
 త్రైజులు మానిరాజులు విధిజ్ఞు లమోఘవహోవిలాసవి  
 భ్రాజితసద్యశోవిజితపర్వశశాంకపయఃపయోనిధుల్.

గీ. అపుడు నాందీముఖాదుల నాచరించి  
 యవనిసురులకు ధేనుసహస్రములను  
 వత్సములతోడ నలరారువాని దాన  
 మిచ్చె దశరథుఁ డెల్లరు మెచ్చి పొగడ. 118

క. కృతగోదానకుమారా  
 వృతుఁ డగునయ్యాజిరాజు విలసిల్లెను ది  
 క్పతిపరివృతుఁడై యలరెడి  
 చతురాననుఁడో యనంగ సంతృప్తమతిన్. 119

సీ. వివిధదేశాగతవిప్రవర్యులతోడ  
 బహుపార్థివోత్తమప్రతితోడ  
 వైశ్రవణసదృక్షవైశ్యోత్తములతోడ  
 సత్కీర్తియుతశూద్రజనులతోడఁ

గరిరాజరథతురంగమసంఘములతోడ  
 నఖిలరాజస్యనైస్యములతోడ  
 సర్వకళాభిజ్ఞసార్వభౌములతోడ  
 నటనటీగాయకపటలితోడఁ

గీ. బుడమి యీనినవడువున నెడములేక  
 యిసుము చల్లిన రాలనియెసక మెసంగఁ  
 బూర్ణమైయుండె జనకునిపురవరంబు  
 పుడమితనయకుఁ బెండ్లి కాఁబోవునపుడు. 120

సీ. అత్తటి జనకరాజుగ్రాని తనపురో  
 హితుఁ డైన గౌతమసుతునితోడ  
 సత్యపరాక్రమశాలి యశశ్శాలి  
 తమ్ముండు నగుకుశధ్వజునితోడఁ  
 జతురదాసీపరిష్కృతలై వివాహోచి  
 తగతి రాజిల్లునందనలతోడ  
 నేదశాస్త్రపురాణవివిధకళామర్మ  
 విమలైన యుత్తమద్విజులతోడఁ

గీ. జక్షురుత్సవకృత్పరిష్కారవార  
 మణిగణభ్రాజితవివాహమందిరమున  
 నుండి దశరథభూజాని నుచితలీలఁ  
 బ్రియసుతులఁ గూడి రమ్మని పిలువనంప. 121

సీ. రవివంశగురుఁడు భారవి వసిష్ఠుఁడు సర్వ  
మునిసార్వభౌముండు ముందు నడువఁ  
గౌళికకళ్యపకాత్యాయనాదులు  
మునిపుండరీకు లావెనుక నడువ  
నల సుమంత్రజయంతు లాదిగాఁగలమంతు  
లుభయపార్శ్వంబుల నొసరి నడువఁ  
గౌమరారగాఁ బెండ్లి కొడుకులు శ్రీరామ  
భద్రాదు లావెన్కఁ బరిధవిల్ల

గీ. విబుధపరివృతుఁ డగుదేవవిభుఁ డనంగ  
సద్గణాంతరవర్తియకా చంకుఁ డనంగఁ  
బ్రమథగణమధ్యగతుఁ డగు భర్గుఁ డనంగ  
వచ్చె దశరథుఁడు వివాహభవనమునకు.

122

గీ. అంత జనకుండు వారి కర్హాసనముల  
నిచ్చి సత్తార మొసరించి యింపుమిగుల  
నలవసిష్ఠునిఁ జూచి యంజలి ఘటించి  
వినయపూర్వకముగ నిట్లు విన్నవించె.

123

గీ. ఓమహాభాగ! పెండ్లికి నుచితము లగు  
సకలసన్నాహముల శాస్త్రసరణిఁ జేసి  
కన్నెల నొసంగుటకు వేచియున్నవాఁడ  
నింక సుముహూర్త మీర చేయించవలయు.

124

సీ. నావు డరుంధతీనాథుండు దరహాస

సుందరవదనారవిందుఁ డగుచు

నలశతానందాదు లగుమునిచంద్రులు

సాహాయ్య మొనరింప సంతసమున

విధివిహితంబుగా వేదిని నిర్మించి

కాంచనపాలికాసంచయముల

నంకూరములతోడ నలరుశరావాళి

సుక్రస్పవంబులఁ గుంభరుచకతతుల

గీ. నతులలాజపాత్రంబుల నర్ఘ్యశంఖ

పాత్రముల నక్షతల ధూపపాత్రములను

జందనంబున వివిధపుష్పముల దానిఁ

బొంకముగ నేర్పుమొటయ నలంకరించి.

125

గీ. పరగ నావేదియందు దర్భలను బటచి

యందు నగ్నిఁ బ్రీతిష్ఠించి యందుఁ గొన్ని

హోమముల నొనరించె నభ్యుదయ మొదవ

సంత జనకుండు మిక్కిలి సంతసమున.

126

క. తెరవెనుక నున్నసీతను

గరకంజము వట్టి వేదికడ కల్లన సుం

దరగతిఁ గొనివచ్చి మనో

హరవాక్కుధ వెల్లివిరియ ననె నీరీతిఁ.

127

రావోయి మాత్రాండపావనాన్వయపయ

స్సాగరరాకాశశాంక ! రామ !

రావోయి దశరథరాజశేఖరపూర్వ

భవకృతబహుతపఃఫలమ ! రామ !

రావోయి భీకరరాక్షసాధ్యక్షవా

రణయూధదళనహర్యక్ష ! రామ !

రావోయి కౌశికరాజర్షిమాత్రాండ

సవనసంరక్షణచతుర ! రామ !

గీ. రమ్మ నినుఁ గోరి ధరణిగర్భంబునందుఁ

బుట్టి మాయంటఁ బెరిగినపూవుఁబోడి

ఘనమృదులపాణిఁ బాణిఁ గైకొనుము మాకుఁ

గలుగఁజేయుము మితిలేనికౌతుకంబు.

128

క. అని సీతపాణి శ్రీరా

మునిపాణిం బెట్టినంత మోదమ్మునఁ గై

కొనియె నినవంశవరుఁ డొ

య్యన నంతటఁ బుష్పవృష్టి యడరెన్ ఘనమై.

129

గీ. పిదప లక్ష్మణుపృథుపాణిఁ బ్రీతితోడ

నుంచె నూర్మిళమృదుపాణి సంచితగతి

జనకరా ; జటువెన్కఁ గుశధ్వజుండు

భరతునఱచేత మాండవిపాణి నుంచి.

130



గీ. అట్లె శత్రుఘ్ను పాణియం దాదరమున  
నుంచె శుత్రీకీర్తిపాణి; నపుర్విసురులు  
మునులు ముక్తైదువలును దీవన లొసంగి  
రావధూవరులకుఁ బ్రహృష్టాత్ము లగుచు.

131

గీ. సకలమంగళవాద్యనిస్వనము లఖిల  
దిక్కులను విక్కిటిల్లుచు నెక్కొనంగ  
నమరదుందుభిశబ్దంబు లాకసమున  
నమరెఁ దత్ప్రతినాదంబు లనంగ నపుడు.

132

గీ. అచ్చరలనాట్యముల మించె నప్పు డచటి  
వేశ్యకాంతలనాట్యముల్ వేయిరెట్లు  
తద్విలాసంబుఁ గనెడితత్త్వ లెల్ల  
రనిమిషత్వంబుఁ దాల్చి చౌరా యటంచు.

133

చ. జరగె వివాహము ల్పిదప శాస్త్రహితంబుగ సర్వధారుణీ  
సురధరణీశవైశ్యపదజుల్ ముదమంది నుతింపఁగా మునుల్  
సురలును నవ్వధూవరులఁ జూచి సరాకృతి నున్నయిందిరా  
వరునివివాహము న్గనెడిభాగ్యము గల్గె నటంచు బొంగఁగన్

ఉ. ఎల్లరుఁదృపులౌట మది నెంతయుఁబొంగె విదేహధారుణీ  
వల్లభుఁ డంతఁ గౌశికుఁడు వచ్చినకార్యములెల్ల హాయిసం  
ధిల్లఁగనౌట రాముని నుతించుచు భూరితపం బొనర్పఁగాఁ  
జల్లఁగఁజేరె సానుగతసన్ననిజాలము శీతశైలముఁ. 135

సీ. కలుగునే యిట్టిపెండిలి భూమి నెంచిన  
నంచు విక్రీలి సన్నుతించువారు

సీతాతల్ దరిచెల్లువంబు నెన్న శ  
కృమె విరించికినైన ననెడివారు

రామచందునిపరాక్రమహుసంపద  
లతిమానుషంబులం చ నెడివారు

భాగ్యమన్న జనకపార్థివోత్తమునిదే  
యంచు నెంతయును శ్లాఘించువారు

గీ. నగుచుఁ బెండ్లికి వచ్చినయఖిలజనులు  
హర్షభారంబు హెచ్చెనో యనఁగ మిగుల  
మందగమనంబు లెసఁగ నాత్మపురములకుఁ  
బోయి రంతట జనకుండు పుత్రికలకు.

136

సీ. ఐరావతముక్తిర్ని నపహసింపఁగఁజాలు  
దానాంచితసితదంతావళముల

నుచ్చైశ్శ్రవమఃతోడ నుపమింపఁదగుమహా  
జవసత్వసంయుతసైంధవములఁ

గామధేనువు గేలిగావించుచందానఁ  
దనరుసుందరధేనుతల్లజములఁ

జింతామణికి నీడుసేయంగఁదగి యన  
రము లైసబహువిధరత్నములను

గీ. గనకపల్యంకికాచోలికామనోజ్ఞ  
వివిధపాంచాలికారత్న పేటికలను  
జిత్రీభూషణదాసదాసీజనంబు  
నరణముగ నిచ్చె నెల్లరు నౌ ననంగ.

137

ఉ. ఆవల సాధుబుద్ధులు సమంచితమకాగతి బోధసేసి సీ  
తావరవర్ధిసీమణికి ధర్మము తప్పక భర్తయన్నచో  
దైవమట చ్చెఱుగుమని తద్దయుఁజెప్పి పతివ్రతావిధుల్  
భావము పల్లవించునటులకొనుడివెకొమిథిలేకుఁ డొప్పుగకొ

సీ. లోకైకవీరులై శ్రీకంఠతనయుని  
జోక విరాజిల్లునుతులతోడ  
సాటిలేనిసురూపసౌశీల్యవిభవంపు  
తావులై యలరుకోడండ్రితోడ  
శారదాభార్గవీచండికాపతులను  
బోలువసిష్ఠాదిమునులతోడ  
శశిరాక నుప్పొంగుజలనిధివడువున  
నలరారు చతురంగబలముతోడ

గీ. సకలమంగళవాద్యఘోషములు నెలంగ  
నమరనాయకవైభవ మమర నిఖిల  
జనులు ముదమంద దశరథచక్రవర్తి  
బయలుదేరె నయోధ్యకుఁ బ్రియదమనంగ. 139

గీ. నయనపర్వంబుగా నిట్లు పయనమైన  
దశరథక్షితిపతి కొంతదవ్వు సనిన  
యంత నతనికి మార్గమధ్యమునఁ బరశు  
రాముఁ డెదురయ్యె లయకౌలభీముపగిది.

140

ఉ. ఆతనిచేతివైష్ణవశరాసన మల్లన నెక్కువెట్టి వి  
ఖ్యాతబలుండు దాశరథి యాతనిగర్వ మడంచెఁ దండ్రికిఁ  
బ్రీతిఘటిల్లు; భార్గవుఁడు వెక్కస మైనపరాభవాగ్నిచేఁ  
జేతముక్తాఁగనాక్షణమ చేరఁగఁబోయె మహేంద్రశైలమున్

ఉ. అంతటఁ బెండ్లి వారు ముదమంది నుతించిరి రామచంద్రుని  
క్రాంతి ననంతరంబు నరకాంతుఁడు దా మరలం బ్రయాణమై  
సంతస మొప్పుఁ గొన్నిదివసంబుల కల్లన నాత్మపట్టణ  
ప్రాంతముఁజేరెఁ బౌరులును భార్గిపురాక నెఱింగియాదృతిన్

చ. పుర మమరావతీపురముపోలిక లీల నలంకరించి చె  
చ్చెర నెదురేగి వృద్ధనృపశేఖరుఁ దోడ్కొనివచ్చి యుత్సవం  
బు రహినొనర్చి రెంతయును భూపకుమారులపెండ్లి యాత్మమం  
దిరముల నైనపెండ్లిగ మదిగఁగణించు చపూర్వవైఖరిన్.

సీ. సీతోర్మిళాముఖ్యసీమంతినులహప  
సంపత్తిఁ గని నుతుల్ సలుపువారు  
జనకుఁ డెంతటిభాగ్యశాలియో శ్రీరాముఁ  
డల్లుఁడై విలసిల్లె ననెడివారు

నాజకి వియ్యంకుఁ డయ్యెఁ గుశభ్యజుం  
 డెంత ధన్యుం డంచు నెంచువారు  
 నప్రయత్నముగ నిట్లుగునె వివాహమ్ము  
 లవని నెచ్చటనైన ననెడివారు

గీ. కడకుఁ గైకేయిసాందర్యగర్వ మడపఁ  
 గోరి కాఁబోలుఁ గోడండ్రొగూర్చె నిట్టి  
 యలఘుసాందర్యనిధుల నాయంబుజభవుఁ  
 డనెడివారైరి పురిఁ గల్లునఖిలజనులు.

144

సీ. చాంచల్య ముడిగి దీపించుమించుందీవె  
 మించుపోలికఁ బ్రకాశించువారు  
 సప్రాణకాంచనాంచద్విగ్రహంబుల  
 నపహసించెడుచెల్వ మమరువారు  
 నవ్యమాణిక్యసాంద్రప్రభావిభవంబు  
 నెక్కసక్కియ మాడుహేలవారు  
 త్రైలోక్యసుందరీదర్పిద్ధతి నడంపఁ  
 దగురూపసంపత్తిఁ దనరువారు

గీ. లఖిలసద్గుణకలశాబ్దు లయినవార  
 లైనకోడండ్రవలన నయ్యాజయంతి  
 పురము కరము వినూతననిరుపమాన  
 రమ్యమంగళశోభాభరంబుఁ దాల్చె.

145

చ. మనముల మాటలందునను మానుగఁజేష్టలయందునాజిరా  
 డ్దనయులుఁ దత్సతీమణులుఁ దద్దయు నైక్యముసంఘటిల్లఁగా  
 ననలును దత్సువాసనలు నా విహరింపఁదొడంగి రాత్మవ  
 ర్తనములఁగాంచి యెల్లరుఁగరంబుముదంబునసన్నుతింపఁగన్

ఉ. 'రామ'యనంగ భూసుతపరాకుసో'యనిమాఱువల్లు నా  
 రామను నట్టె పిల్వ రఘురాముఁడు నట్టులె మాఱువల్లు నా  
 రామవసుంధరాసుతలరాగబలం బది యెట్టిదో యహి  
 స్వామికి నైనఁ బల్కుచెలిభర్తకునైన వచింప శక్యమే? 147

గీ. ఇట్టియైక్యానుసంధాన మెసక మెసఁగ  
 నాజసుతులును దత్సతు లలరుచుండ  
 సకలసంతోషపరిపూర్తి జరగుచుండె  
 వాసరంబులు మాసముల్ వత్సరములు.

148

### గ ద్యము

ఇది శ్రీమత్పరచేవతాప్రసాద సమాసాదిత సరసకవితాపరాయణ వేద  
 వేదాంగవిజ్ఞాన పాపనవాజపేయయాజుల కలశయాదో  
 నాథతారానాథ రామనాథ వేంకటరమణపాండరీక  
 మహాకృతయాజుమార రామసుబ్బారాయ  
 వేంకటనారాయణకవికి శోర ప్రణీతం  
 బైన సీతా కల్యాణం బను  
 మహాప్రబంధంబునందు  
 సర్వంబును  
 దృతీయాశ్వాసము  
 సంపూర్ణము.

# ప్రశంస



శా. ఈర్తిక విభుతక వివాహ మెసంగక  
వీక్షించితిక నాఁడు మా

శ్రీరాజేంద్రున కిందిరాసతికి నా  
శ్రీరామకల్యాణసు

శ్రీరమ్యస్థితి కుద్దియంచనంగ ను  
ర్యనాథసంశ్లాఘ్యవి

స్తారామోదము దిక్కులందుఁ బఱగె  
న్సంతోష ముప్పొంగఁగన్.

1

సీ. ఒకవంకఁ జారు లింకొకవంక రాజబం  
ధువు లొకవంక మంతులును దనర

నొకపార్శ్వమున భటు లొకపార్శ్వమున నున్న  
తోద్యోగపరివార మొప్పుచుండ

నొకవైపు భూసురు లొకవైపు గాయకుల్  
బారులుదీర్చి వైభవము గొలుప

నొకప్రక్క వేదాంతు లొకప్రక్కఁ దార్కికు  
లొకప్రక్క సామంతు లోజ నుండ

గీ. నొక్కచోట వేదధ్వని పిక్కటిల్ల  
నొక్కప్రక్క వేశ్యాంగన లుబ్ధి పాడ  
నొక్కచో మంగళధ్వను లుక్కుమీఱ  
రాజనగర మెంతేనియు రాణ మిగిలె.

2

ఉ. ఇచ్చిరి భూసురోత్తముల కెంతయుఁ దృప్తి నెసంగురీతిగా  
నిచ్చిరి సత్కవీశ్వరుల కెంతయుఁ గోరికదీరునట్లుగా  
నిచ్చిరి పండితోత్తముల కెక్కుడుగా బహుమాన మెంతయే  
నిచ్చిరి గౌరవోన్నతులు హెచ్చుగవచ్చినవారి కంతటన్.

ఉ. కొల్లపురంబు శోభిలె నకుంతితేజముతోడ నారమా  
వల్లభమందిరంబనంగ భాసిలె నెప్పుడు రత్నమాంబ రం  
జిత్రాడరీతి నైభవము లేర్పడెఁ బెండ్లి మనోహరంబుగా  
నెల్లరు మెచ్చునట్లెసఁగె నించుక లోపము లేకయుండఁగన్

గీ. నాఁడు రత్నమాంబికకు నానంద మెసఁగెఁ  
బుత్రవై వాహికోత్సవమునకుఁ దల్లి  
కుండునానంద మీరీతి నుండు ననుచుఁ  
జెప్ప శక్తుండు గాఁ డాదిశేషుఁ డైన.

5

గీ. వంశమును నిల్పుకొమరులు భాగ్యవశము  
వలనఁ బుట్టుదు రంచు నైవాహికంబు  
జరగుదానికి ఫలముగాఁ బరగు ననుచుఁ  
బెద్ద లెల్లరు తఱచు దీవించుచుందు.

6



గీ. కాన మాశ్రీజగన్నాథఘనజనాధి  
పునకు నుదయించెదరుగాత ! పుత్తమణులు  
రత్నమాంబకుఁ బట్టఁగారానిముదము  
కలుగ మాయించిరాదేవిగర్భశుక్తి.

7

గీ. నాఁడు కౌసల్య రాముసంతతినిఁ గన్ను  
లలరురీతిగఁ జూచి వేడ్కలను గాంచి  
నట్లు సత్పైతులను రత్నమాంబ చూచి  
హర్షమొందెడు భాగ్యంబు నందుఁగాత !

8



# ఆశీర్వాచనపంచరత్నములు



సీ. శ్రీరామపదపద్మసేవాపటుత్వంబు

దైవభూసురభక్తితత్పరతయు

స్వమతాభిలాష సజ్జనపోషణాస్తతి

బీదసాదులఁ బోచుప్రేమగుణము

గంభీరతరబుద్ధిఁ గాంచుట సతతంబు

గురులన్న నతిభక్తిఁ గొలుచుటయును

క్షుర్జనసంగతి తొలఁగించుకొనునేర్పు

శూరకార్యములం దపారశక్తిఁ

గీ. గలిగి వినయంబుతోడుతఁ గరుణఁ దాల్చి

శ్రీజగన్నాథరాణ్ణాని చెల్వుమీఱ

నాయురారోగ్యభోగభాగ్యంబు లంది

చిరతరానందసౌఖ్యంబుఁ జెందుఁగాత !

1

చ. డ్డశరథరామపాలనవిధంబున నిర్మలకీర్తిచండికల్

డ్డశదిశలక్ వెలుంగ వసుధాపరిపాలన మాచరించి నీ

డ్డశముననే ప్రజాళికి నపారసుఖంబులు గల్గె నన్నమేల్

దిశదగుణంబుఁగాంచు మిఁక విశ్రుతధర్మనిధానమూరివై.

ఉ. పూజ్యతఁగాంచుమయ్యతగుభూపతులొప్పుగనిన్నుఁగొల్పిఁ  
బ్రాజ్యవిభూతివై భవవిరాజితకీర్తినిఁగాంచుచుండి సా [గాఁ  
ప్రాజ్యపదంబు నందు మిఁక మానుషసంపద కిద్దిపేర్చి, మేల్  
పూజ్యతఁ గాంచుటే ఫలము భూపతి కిట్టివె ధర్మపద్ధతుల్. ౩

చ. ఇలఁగల మానినీనివహ మిందిర యిందిరయేయటంచు,నిన్  
బలుమరుఁ గీర్తిసేయఁగ భవద్విభునాజ్ఞఁ దలన్ ధరించుచున్  
మెలఁగుట ధర్మమమ్మ యవనిన్ సతికిం బతి దైవమమ్మ,పు  
ట్నీలు నిక మెట్టినిల్లు గణనీయతఁగాంచ మెలంగు మమ్మరో!

చ. సిరియుమహార్హ సంపదయుసిద్ధయశంబునుగాంచిపుత్రులన్  
వరగుణవంతులం బడసి భర్తకు నేయెడఁ దోడుసిడవై  
కర మనురాగ మొప్పు బుధకాండముమెచ్చఁగనొప్పుమమ్మ,శ్రీ  
కరమగువైభవోన్నతులఁ గాంచుమ శ్రీమతి యిందిరాసతీ!

మంగళమ్ మహత్.

శ్రీ శ్రీ శ్రీ శ్రీ శ్రీ

